
нем аднаго з буйнейшых жанраў беларускага фалькло- 
ру -- народнай балады. У ёй разглядаюцца галоўныя 
асаблівасці гэтага жанру, яго вытокі, узаемасувязі з ін- 
шымі відамі народнай паэзіі, Значнае месца адводзіцца 
класіфікацыі балад, аналізу ідэйна-мастацкіх асаблівас- 
цей унутрыжанравых груп, сюжэтаў, матываў. 

Разлічана на фалькларыстаў, этнографаў, філолагаў, 
выкладчыкаў і студэнтаў ВЧУ і ўсіх, хто цікавіцца бела- 

рускай вуснапаэтычнай спадчынай. 

ў (б) Выдавецтва «Навука і тэхніка», 1978. 


УСТУП 


Выяўленне спецыфікі фальклорных жан- 
раў, іх характарыстыка і класіфікацыя -- ад- 
на з найважнейшых тэарэтычных праблем 
сучаснай фалькларыстыкі, пільная, першачар- 
говая яе задача. Для беларускай навукі пра 
народную вуснапаэтычную творчасць гэты 
аспект даследавання з'яўляецца асабліва пер- 
спектыўным. Вялікі фактычны матэрыял па 
беларускаму фальклору, назапашаны збіраль- 
нікамі на працягу апошніх двух стагоддзяў, 
вывучаны яшчэ толькі ў асноўных зрэзах. 
Шмат багатых і важных яго раздзелаў заста- 
ецца пакуль што па-за ўвагай даследчыкаў. 
Прыкладам можа служыць жанр балады, ці- 
кавасць да якога ў нашых вучоных пачала 
з'яўляцца толькі ў апошнія гады, верагодна, 
пад уплывам значных дасягненняў у даследа- 
ванні баладнай праблематыкі нашых сусе- 
дзяў -- украінцаў, рускіх, літоўцаў, палякаў. 

Зварот увагі да народнай балады -- з'ява 
заканамерная і агульная як для ўсходнесла- 
вянскай фалькларыстыкі, так і для еўрапей- 
скага народазнаўства, пра што сведчыць ТЭ- 
матыка шматлікіх навуковых з'ездаў, нарад і 
канферэнцый. Пытанні гэтага жанру выно- 
сяцца на парадак дня кожнага з'езда славі- 
стаў, прытым шырыня разгляду праблемы, 


З 


яго шматбаковасць, удзел у ім вучоных роз- 
ных краін з кожным разам павялічваюцца. 
Зараз ствараецца Міжнародны каталог на- 
родных балад, які грунтуецца на базе адпа- 
ведных нацыянальных каталогаў, што ў сваю 
чаргу з'яўляецца вынікам вялікай работы па 
выяўленню і сістэматызацыі матэрыялу. 
З друку выходзяць таксама шматлікія публі- 
кацыі тэкстаў і напеваў балад у выглядзе 
зборнікаў, анталогій, поўных збораў. 
Нявылучанасць беларускіх балад з усёй 
масы вуснапаэтычных твораў, адсутнасць 
абагульняючых прац па гэтай праблеме, а 
таксама даследаванняў асобных сюжэтаў, 
тэм, матываў збядняла ўяўленне пра нашу 
фальклорную спадчыну, асабліва пра жанра- 
вы яе склад, стварала цяжкасці пры параў- 
нальных даследаваннях, а часам рабіла бела- 
рускі матэрыял амаль недаступным для шы- 
рокага навуковага карыстання. А між тым 
нават агульнае знаёмства з беларускімі бала- 
дамі пераконвае, што па багаццю адлюстра- 
вання праяў народнага жыцця і мастацкай 
дасканаласці ім належыць ганаровае месца ў 
славянскай фальклорнай спадчыне, а заха- 
ваныя імі рысы і прыкметы старажытных 
часоў робяць іх надзвычай удзячным матэ- 
рыялам пры высвятленні такіх праблем, як 
генезіс гэтага жанру, час яго ўзнікнення, 
сувязь і ўзаемадзеянне з іншымі жанрамі. 
Балады - адна з самых буйных і склада- 
ных з'яў сярод слоўна-музычных жанраў бе- 
ларускага фальклору. Багацце і разнастай- 
насць тэматыкі, драматызм, гуманістычная 
ідэйная накіраванасць і яскравасць вобра- 
заў -- усё гэта абумовіла ім доўгае бытаванне 

ў народным рэпертуары і зрабіла іх каштоў- 
ным дакументам для вывучэння мінулага на- 
шага народа, яго звычаяў, яго псіхало- 
гіі і ўяўленняў пра справядлівасць і прыга- 
жосць. 

Задача нашага даследавання -- вызначыць 
характэрныя рысы жанру беларускай народ- 
най балады і яе ўнутрыжанравых груп, рас- 
працаваць пытанні класіфікацыі, паказаць 
багацце яе ідэйна-мастацкага зместу. Будуць 
закрануты таксама пытанні паходжання ба- 
лады, генетычнай сувязі яе з абрадам і кара- 
годам, суадносіны з эпасам і іншымі жанрамі 
вуснай паэзіі. У працэсе вывучэння па маг- 
чымасці выкарыстоўваюцца параўнальныя 
матэрыялы з фальклору суседніх народаў. 

Мы даследуем толькі класічную фальклор- 
ную баладу і прамінаем так званыя «жорст- 
кія», або «мяшчанскія» рамансы, якія адроз- 
ніваюцца ад традыцыйных ліра-эпічных 
песень натуралізмам, звужанасцю тэматыкі, 
падкрэсленай цікавасцю да розных паталагіч- 
ных праяўленняў чалавечай натуры і г. д. Да 
таго ж на Беларусі яны носяць выразныя 
сляды адносна нядаўняга запазычання, што 
яшчэ больш ускладняе праблему іх вывучэн- 
ня. Цалкам падзяляем погляд Д. М. Балашо- 
ва, што «жорсткі раманс, наследаванні пера- 
кладным літаратурным баладам і навейшая 
творчасць накшталт гэтай павінны быць вылу- 
чаны ў нейкую сваю, зусім асобную жанравую 
групу» !. 

І Балашов Д. М. Постановка вопроса о балладе 
в русской и западной фольклористике. Труды Карель- 


на филиала АН СССР, вып. 35. Петрозаводск, 1962, 
с. 76. 


Балады траплялі ў запісы фалькларыстаў 
на працягу ўсёй гісторыі збіральніцтва на Бе- 
ларусі. Яны знаходзяцца амаль ва ўсіх буй- 
ных публікацыях песенных тэкстаў. Асабліва 
багата балад у выданнях Я. Чачота, Р. Зянь- 
кевіча, Е. Раманава, П. Шэйна, У. Дабраволь- 
скага, М. Федароўскага, М. Гарэцкага, 
Р. Шырмы, Н. Гілевіча? і інш. Як правіла, 
тэксты балад не вылучаліся збіральнікамі ў 
асобныя раздзелы, а ўключаліся ў розныя 
цыклы пазаабрадавай і абрадавай паэзіі. Вы- 
ключэнне складаюць зборнікі У. Дабраволь- 
скага, Р. Шырмы і Н. Гілевіча, дзе такія раз- 
дзелы існуюць. Першая асобная падборка 
балад была апублікавана Уладзіславам Вя- 
рыгам пад назвай «Думкі беларускія» ў 1889 
годзе З. 


2 Стгесго1 ]. Ріозпкі угіебпіасге 2 пад Міетпа і 
Ргхіпу, піеКібгге рггузіоуіа і і4уоіугту у тоўіе 510- 
улапо-Кгеміскіеў 2 розіггегепіаті пад піа цсгупіопепі. 
УМіІло, 1846; РіозпкКі ртіппе Іцфи РіпэКіего. 2біегаі і 
рггеКіаваі! Котцаіа 2іейкіечісг. Коўпо, 1851; Рома- 
нов Е. Р. Белорусский сборник, вып. 1--2. Киев, 1886: 
яго ж. Матерналы по этнографии Гродненской губер- 
ний, вып. ІІ. Вильно, 1912; Шейн П. В. Материалы для 
изучения быта и языка русского населения Северо-За- 
падного края, т. І, ч. І. СПб., 1887; Добровольск ий 
В. Н. Смоленский этнографический сборник, ч. ІЎ. М., 
1903; Ее4егоч Кі М. Іна Біаіогизкі, ё. У. Ріебпі. 
Жаг5гауа, 1958; Гарэцкі М. і Ягораў А. Народныя 
песні з мелодыямі. Мінск, 1928; Беларускія народныя 
песні. У чатырох тамах. Запіс Р. Шырмы, т. І. Мінск, 
1959; Песні сямі вёсак. Традыцыйная народная лірыка 
Міншчыны. Укл. і рэд. Н. Гілевіча. Мінск, 1973. ай 

З Руткі БіаіогцзКіе ге узі (СІіебоКіево у роўіесіе 
Міаэкіт ецЬегпіі УМ ПейзКіеў уў г. 1885 зрівапе рггег УЛа- 
фухаха Жегуне. 2бібг угіадотоўсі Чо апігороіовіі Кгаўо-. 
еў, і. ХІ, 1889, с. 84--103. 

ЖАНР БАЛАДЫ. 
ЯГО ВЫТОКІ, СПЕЦЫФІКА 
І КЛАСІФІКАЦЫЯ 


У багатай вуснапаэтычнай спадчыне 
беларусаў значную групу складаюць ліра-эпіч- 
ныя песні, за якімі замацавалася назва «бала- 
да». Творы гэтыя напоўнены яркімі малюнка- 
мі сямейнага, асабістага жыцця нашых прод- 
каў, шчырым пачуццём і роздумам пра лёс 
чалавека. Беражліва захоўваючы на працягу 
доўгіх стагоддзяў, узбагачаючы іх новымі 
тэмамі, матывамі, новым бачаннем свету і 
ўласнага побыту, народ не вызначыў ім ста- 
лага месца ў сваім песенным рэпертуары, 
выпрацаваў для іх асобнай назвы. Для народ- 
ных спевакоў балада- гэта «так песня», 
«доўгая песня», «жалосная песня». Нам даво- 
дзілася таксама чуць народнае азначэнне 
балады як «быль». Тэрмін «балада» невядомы 
ў народным асяроддзі не толькі на Беларусі, 
але і ў многіх іншых, у першую чаргу славян- 
скіх, народаў. Так, украінцы называюць ба- 
лады «доўгімі співанкамі»“, славакі -- «смут- 
нымі або жалоснымі»”, рускія -- «песнямі», 
а на Поўначы -- «вершамі» або часам «ста- 


“ Народні балади Закарпаття. Заппс та впорядку- 
вання текстів, вступна стаття і примітки П. В. Лінтура. 
Ужгород, 1959, с. б. 

з Меііснегёік А. бІсуепзкў ІоІКІог. ВгаіізІауа, 
1959, с. 578. 


рынамі» 9. У Даніі яны маюць назву «БоІКеуі- 
зег», у Францыі -- «спап5оп5 роршаігез», у 
Германіі -- «УоІкзІіедег» 7. 

Тэрмін «балада» канчаткова замацаваўся 
ў нашай фалькларыстыцы зусім нядаўна, хоць 
быў вядомы яшчэ ў пачатку ХІХ ст. Даслед- 
чыкі польскага і беларускага фальклору доў- 
гі час балады называлі «думкамі» або «дума- 
мі» 8. Назва «думка» дакладна характарызуе 
той спецыфічны эмацыянальны настрой, які 
выклікае балада: элегічная развага, супера- 
жыванне з героямі, якія трапляюць у трагіч- 
ныя абставіны, прыўзнятасць адносін, падзей. 
Настрой гэты добра перадаецца архаічным, 
але жывым яшчэ ў народнай гаворцы бела- 
рускім словам «дума» -- глыбокая клапатлі- 
вая думка. Тэрмін «думка», на наш погляд, 
найлепшы беларускі адпаведнік агульнапры- 
нятага міжнароднага тэрміна «балада». Ён 
вельмі блізкі да народнага -- «дума», што 
пацвярджаюць тэксты беларускіх балад з 
рэфрэнам: «Дума мая, дума над думой»?, 
«Дума мая, думушка» !? і інш. Спроба вылу- 
чыць беларускія «думкі» ў асобны збор, 
ажыццёўленая У. Вярыгам, паказвае, што ГЭ- 
тым тэрмінам абазначалі выключна балады. 


5. Народные баллады. Вступ. статья, подготовка тек- 
ста и примеч. Д. М. Балашова. Обш. ред. А. М. Астахо- 
Бой. М.--Л., 1963, с. 5. 

7 Тре епсусіоребіа атегікапа, усі. 3, 1969, с. 100; 
Епсусіорадіа Вгаппіса, уо]. 3, 1969, с. 20. 

з КоІБеге О. Ргіеіа мзгузікіе, Ё. 30. Рокисіе, с2. 2. 
Мгосіауг- Рогпай (1963). 

е С2гес2о1 ). Ріозпкі уіебпіасге г пад Режіпу, 
2 оКкоІіс Г.еріІа і г затеро? І.еріа, с. 55--56 (Рукапіс). 

бб ТЫыібг уіафотоўсі Фо апігороіогіі Кгаўожеў, і ХШ, 
с. 90. 

Назва «балада» мае доўгую і складаную 
гісторыю, яе значэнне ўвесь час мянялася. 
Зараз яна ўжываецца для абазначэння фаль- 
клорнага, літаратурнага і музычнага жанраў. 
Даследчыкі, якія вывучалі паходжанне тэрмі- 
на, выводзяць яго з італьянскага «БаЦаге» або 
правансальскага «баПаг»--танцаваць. Перша- 
пачаткова ім абазначалі кароткую песню да 
танца ў карагодзе. Амаль усе даследчыкі звяз- 
ваюць паходжанне гэтага тэрміна з танцам, 
адзначаючы пры гэтым, што найбольш раннія 
творы, якія называліся баладамі, з сучаснымі 
маюць мала агульнага '!. Ужо ў канцы ХІІ ст. 
балады былі вядомы" на поўдні Францыі, у 
Правансе. Дайшоўшыя з таго часу ўзоры па- 
казваюць, што яны былі звязаны з веснавой 
абраднасцю. 

У ХІУ ст. у Францыі балада вядома ўжо 
як літаратурны жанр строга кананізаванай 
формы -- трохстрофны верш з чатырохрад- 
коўем на канцы. Гэта быў лірычны верш, як 
санет або рандо, які развівалі прыдворныя 
паэты, што валодалі часта віртуозным май- 
стэрствам, вытанчанай тэхнікай. З народнай 
творчасцю гэта паэзія не мела нічога агуль- 
нага, апрача назвы "”. 

Пранікненне тэрміна «балада» ў Англію 
звязваецца з заваёвамі нарманаў у ХІ ст. сё 
калі французская культура там стала паную- 





М. Ецгореап Еоік ВаПадз. Еве Бу Егісй 5еетапи, 
рар Зігбтраск, Вепрі К. Зопвзоп. Сорепбраееп, 1967, 
с. ХІ. 

2 Каландадзе Г. Грузинская народная баллада. 
Тбилиси, 1965, с. 9, 13--14.. 

Із бідуепзкё Гифоуё Баіаву. Ва!аду гогбега! а бш4іц 
парза! ійі Ногак. ВгаізІауа, 1956, с. 11. 

чай і вярхі грамадства перанялі французскі 
стыль быту, французскую мову, літаратуру. 
Народ захоўваў вернасць старой традыцыі і 
дакладна невядома, калі слова «балада» было 
засвоена народным асяроддзем. 
Амерыканская даследчыца фальклору 
Луіз Паунд, даючы перыядызацыю пашырэн- 
ня тэрміна «балада» ў Англіі з часоў карале- 
вы Елізаветы, адзначала, што ў ХІХ ст. «ба- 
лада» ўсё яшчэ ўжывалася там як сінонім 
«песні» !“. Сярод спецыялістаў, аднак, узмац- 
нілася тэндэнцыя стасаваць яго толькі да апа- 
вядальных песень, і ў ХХ ст. гэта апошняе 
значэнне становіцца пераважным. 
Распаўсюджанне гэтай назвы па іншых 
еўрапейскіх краінах ішло разам са славай 
англа-шатландскіх балад, якія ў ХУПІ ст. 
мелі шэраг фундаментальных выданняў. 
Назва «балада» пашыралася і ў Германіі. 
У 1771 г. Гётэ запісваў у Эльзасе ад старых 
жанчын народныя песні і называў іх «нямец- 
кія балады». Годам раней Бюргер назваў 
сваю славутую паэму «Лянора» баладай, ад- 
нак ён доўгі час не быў перакананы, у якіх 
выпадках песні падобнага роду нельга назы- 
ваць рамансамі. Паводле Зэемана, тэрмін 
«балада» стаў дамінуючым і распаўсюдзіўся 
далей, у Венгрыю, Славакію, Сербію, Літву !?, 
Расію !9. . 
На Беларусі тэрмін «балада» замацаваўся 
за вуснапаэтычным жанрам у канцы ХІХ ст., 


“ Роцпа Гоцізве. Роейс огівіпя апад іе БаПач. 
Меў УХогк, 1962, с. 45-46. 

5 «Літва» тут ужываецца ў гістарычным значэнні, 
а значыць, адносіцца і да Беларусі. 

19. Ецгореап Роік ВаПаёз, с. ХІ. 

а як назва літаратурнага жанру быў шырока 
вядомы ўжо ў самым яго пачатку. На нашым 
фальклорным матэрыяле яго плённа развіва- 
лі паэты-рамантыкі. Яны будавалі свае тво- 
ры, перапрацоўваючы беларускія народныя 
паданні, казкі, песні. У асобных выпадках 
цалкам выкарыстоўваўся сюжэт народнай 
балады. Прыкладам можа служыць балада 
«Лілея» Адама Міцкевіча, якая заснавана на 
народнай баладзе «Пані пана забіла». Боль- 
шасць літаратурных балад, як гэта даведзена 
шэрагам спецыяльных даследаванняў, узнікла 
на аснове паэтычнай перапрацоўкі рамантыч- 
ных матываў, вобразаў, тэм, узятых з самых 
разнастайных празаічных і песенных фаль- 
клорных жанраў, або створана фантазіяй 
паэтаў. На гэту акалічнасць звяртаў увагу 
В. Р. Бялінскі: «У баладзе паэт бярэ якое-не- 
будзь фантастычнае і народнае паданне або 
сам вынаходзіць падзею накшталт гэтага. Але 
ў ёй галоўнае не падзея, а адчуванне, якое яна 
ўзбуджае, дума, на якую яна наводзіць чыта- 
ча» 7, У прадстаўнікоў новай беларускай лі- 
таратуры часцей сустракаюцца паэтычныя 
апрацоўкі канкрэтных народных балад. На- 
прыклад, у Янкі Купалы да такіх твораў 
можна аднесці паэму «Бандароўна», балады 
«Братка і сястрыца», «Песня» (муж забівае 
невінаватую жонку, на якую ўзвяла паклёп 
свякроў, як у народнай баладзе «Сын Дані- 
ла») і інш. 

Такім чынам, тэрмін «балада» ў перыяд 
росквіту рамантычнага напрамку ў літарату- 


7 Белинский В. Г. Полн. собр. соч., т. У. М., 1954, 
(ай 

ры хутка распаўсюджваўся па ўсёй Еўропе і 
стаў міжнародным. Але стасаванне яго для 
абазначэння фальклорнага жанру ў нас абмя- 
жоўвалася толькі вузкім колам спецыялістаў, 
якія да апошняга часу карысталіся ім вельмі 
асцярожна, таму што і сам фактычны матэ- 
рыял не быў яшчэ вылучаны, даследаваны. 

Пры ўсёй пашыранасці гэтай назвы сярод 
вучоных-фалькларыстаў няма адзінага по- 
гляду на жанр балады. Некаторыя заходне- 
еўрапейскія даследчыкі адносяць да балад 
любую эпічную, апавядальную песню неза- 
лежна ад стылю, аб'ёму, характару канфлік- 
таў і г. д. Таму ў іх працах разам з баладамі 
разглядаюцца ўкраінскія думы, рускія былі- 
ны, паўднёваславянскія юнацкія песні, іспан- 
скія рамансы -- эпічныя творы, якія значна 
пераўзыходзяць балады памерам і адрозні- 
ваюцца сваёй тэматыкай, выяўленчымі срод- 
камі, метадам тыпізацыі жыццёвых з'яў. 

Адметны і для нас найбольш прымальны 
погляд на жанр балады выказаў чэшскі ака- 
дэмік І. Горак: «Назвай «балады» славянская 
фалькларыстка абазначае толькі ліра-эпічныя 
песні невялікага памеру, распаўсюджаныя па 
ўсёй Еўропе і ў іншых частках свету. Зместам 
гэтых песень у пераважнай большасці з'яўля- 
юцца шматбаковыя сямейныя адносіны: Ка- 
ханне і нянавісць, вернасць і здрада, злачын- 
ства і кара» 19. 

У баладах істотнае значэнне мае не толькі 
дзеянне, але і пачуццёвыя рэакцыі, якія ўз- 
мацняюць змест і ўтвараюць лірычны элемент 

В Ногак 2. Іпіегейпіскё Іаіку у зІоуепэкўсі: Баіа- 
асі. СезкозІоуепзкё ргебпаёку рго УІ тегіпагодпі зўе2ё 
зІауізій (Ргара, 1968). Ргара, 1968, с. 435. 

песні. Сапраўды, нельга не прыняць думку 
Горака, што польская балада «Пані пана за- 
біла» або славацкая «Жонка разбойніка», 
якія маюць, дарэчы, багата беларускіх адпа- 
веднікаў, памерам, кампазіцыяй, стылем вы- 
разна адрозніваюцца ад былін або юнацкіх 
песень. Гэта зусім розныя паэтычныя жанры, 
хоць ёсць і значнае сумежжа паміж імі. 

Адрозненне чыста эпічных буйных форм 
народнай паэзіі ад балад прызнаюць часткова 
і некаторыя заходнія вучоныя. Напрыклад, 
праф. Эрых Зэеман ва ўступным артыкуле да 
анталогіі еўрапейскіх балад, гаворачы пра 
рускую «баладную акругу», адзначаў, што 
побач з апавядальнымі песнямі вялікага па- 
меру з уласным стылем і тэматыкай -- былі- 
намі (старынамі)--там маецца значная коль- 
касць апавядальных песень абмежаванай 
даўжыні і разнастайных па зместу і называ- 
юцца яны «баладамі». Такое размежаванне, 
аднак, не перашкодзіла яму далей разглядаць 
разам з баладамі і быліны, і думы. Гэту непа- 
слядоўнасць у некаторых выпадках можна 
растлумачыць усё той жа адсутнасцю выраз- 
най мяжы паміж абодвума жанрамі. Руская 
фалькларыстыка наогул доўгі час карыстала- 
ся тэрмінамі «вышэйшыя» (быліны) і «ніжэй- 
шыя» (усе астатнія) эпічныя песні. Пра тое, 
што ў рускім фальклоры існуюць быліны ба- 
ладнага або балады быліннага характару, пі- 
салі ў свой час У. Я. Проп і Б. М. Пуцілаў, 
А. М. Астахава !”. 


19 Былины. В двух томах. Подготовка текста, вступ. 
ст. и коммент. В. Я. Проппа и Б. Н. Путилова, т. 9. М., 
1958, с. 328--336; Астахова А. М. Былинвы. Итоги и 
проблемы изучения. М.--Л., 1966, с. 18. 

У апошні час зроблена цікавая спроба вы- 
значыць межы жанру балады з дапамогай 
структурнага аналізу па метаду У. Пропа і 
мадэлявання баладнай фабулы. Так, польская 
даследчыца Я. Ягела вызначыла шэсць функ- 
цый баладнай фабулы, якія ствараюць ідэ- 
альную баладную канструкцыю: 1) устанаў- 
ленне забароны; 2) намаўленне парушыць 
забарону; 3) парушэнне забароны; 4) інфар- 
мацыя пра парушэнне забароны; 5) устанаў- 
ленне віны; б) вызначэнне кары ??. Пераліча- 
ныя пункты яшчэ дапаўняюцца ўступам і за- 
ключэннем. Значэнне гэтых функцый не 
аднолькавае, абавязковымі з'яўляюцца дзве-- 
«парушэнне забароны» і «вызначэнне кары», 
без якіх твор аўтаматычна выпадае з жанру 
балады. Прымяніўшы шасціпунктавую мадэль 
у якасці эталона жанру, даследчыца падзя- 
ліла групу твораў, што эмпірычна адносілі да 
балад, на дзве часткі: уласна балады і апа- 
вядальныя песні пра незвычайныя здарэнні, 
жанравая прырода якіх яшчэ не даследавана 
і якія могуць быць названы, паводле яе мер- 
кавання, народнымі думкамі. У «думках» га- 
лоўнымі функцыямі з'яўляюцца «расстанне 
закаханых» і «роспач па страчаным каха- 
ным». 

Мадэляванне баладнай фабулы дае да- 
следчыку пэўны эталон, вымяраючы якім 
можна палегчыць і спрасціць работу пры вы- 
значэнні жанравай прыналежнасці канкрэт- 
ных тэкстаў, пры вывучэнні асаблівасці, -ма- 
стацкай прыроды жанру. Аднак падыход да 


Ю Гавеііо Іайуіва. Роізка БаПафа Іцчоуа. 
Мгосіау--Магзгама--Кгакоу--СЧайзк, 1975. 


4 


вуснапаэтычнага матэрыялу з вельмі цвёрды- 
мі меркамі можа прывесці да памылковых 
высноў. Па-першае, улічваючы толькі асобныя 
ідэальныя вырашэнні сюжэтаў, тое, што ўтва- 
рае ядро жанру, па-за межамі ўвагі застаецца 
яго перыферыя. Па-другое, у шматварыянтнай 
распрацоўцы аднаго сюжэта трапляецца няма- 
ла тэкстаў, «пашкоджаных механічна» -- не- 
дакладна запісаных, паспешліва праспяваных, 
змененых не творча, а ў выніку дэфекту пе- 
радачы ці дрэннай памяці інфарматара. Калі 
ж прымяніць вызначэнне польскай даследчы- 
цы, то варыянты аднаго і таго сюжэта апы- 
нуцца ў розных жанрах, страціцца ўяўленне 
пра яго рэальнае бытаванне. На нашу думку, 
разбураныя, скарочаныя варыянты балад не 
могуць зрабіцца лірычнымі ці якімі-небудзь 
яшчэ песнямі. Яны застаюцца проста пашко- 
джанымі варыянтамі балад. У беларускіх 
баладах часам можна натрапіць на кантаміна- 
цыю, калі самастойная лірычная песенька 
спяваецца як уступ балады («Рабіна-рабі- 
начка», «Чаму не прыйшоў?»), але нельга пры- 
весці ні аднаго прыкладу, калі б, разбурыў- 
шыся, балада стала лірычнай песняй. Бела- 
рускі матэрыял падказвае і яшчэ адну 
выснову: сюжэтныя ліра-эпічныя песні пра 
незвычайныя здарэнні павінны быць залічаны 
да балад, незалежна ад таго, разглядаецца ў 
іх «віна -- кара» ці «расстанне -- роспач». 

З вызначэннем межаў жанру цесна звяза- 
на пытанне азначэння балады. Спробы даць 
такое ўсеагульнае азначэнне натрапляюць на 
цяжкасці, якія ў значнай меры выкліканы 
пэўнымі досыць істотнымі адрозненнямі асоб- 
ных нацыянальных жанраў. 

Узважваючы тое агульнае, што робіць па- 
добнымі балады многіх еўрапейскіх народаў, 
і адметнае, што характарызуе кожны нацыя- 
нальны баладны жанр, вучоныя прыйшлі да 
высновы, што еўрапейскі кантынент распада- 
ецца на асобныя акругі, «правінцыі», у якіх 
балады выяўляюць генетычную еднасць і ар- 
ганічнае падабенства. Падзел на баладныя 
акругі і іх характарыстыка ёсць у працах 
Энтвістла, Горака, Зэемана, Чубеліча 21 і інш. 

На думку Горака, у Еўропе на працягу 
стагоддзяў склалася 7 баладных акруг: 1) ра- 
манская: французска-італьянская, іспанска- 
партугальская; 2) англа-шатландская; 3) 
скандынаўская; 4) нямецка-галандская; 5) за- 
ходнеславянская, да якой прылягаюць такса- 
ма ўкраінская, беларуская і славенская тэры- 
торыі; 6) руская; 7) сербскахарвацкая і бал- 
гарская. Рускія, сербскахарвацкія і балгарскія 
балады стаяць асобна ад іншых славянскіх, бо 
захоўваюць шмат агульнага з эпікай. Там, 
дзе існавала моцная эпічная традыцыя, заста- 
ліся відавочныя яе сляды ў тэматыцы, кам- 
пазіцыі, стылі іншых фальклорных жанраў, 
асабліва ў баладах і гістарычных песнях. 

Амаль ідэнтычнае размеркаванне на «ба- 
ладныя правінцыі» зроблена Зэеманам, але з 
больш падрабязнай характарыстыкай асобных 
акруг. Да заходнеславянскай «баладнай пра- 
вінцыі» ён далучае акрамя Украіны і Бела- 
русі яшчэ і Літву, чаго не было ў Горака. 


З ЕпіхізІе У. Ецгореап БаПадгу. Охі, 1939, 
с. 21-92; ЗІсуепзкё І'иуЧоуё БаІачу, с. 13--14; Ецгореап 
Боік ВаПадз, с. УП; СуБеІіе Т. ВаПача и пагойпоў 
Кпііупозіі. Рад Конгреса фольклориста Тугославиўе у 
Заіечару и Неготину, 1958. Београд, 1960, с. 85--86. : 

Рысы агульнасці ў баладнай творчасці асоб- 
ных славянскіх народаў ён тлумачыць агуль- 
насцю каранёў старой праславянскай культу- 
ры, сувязямі славянскіх народаў у раёне 
Карпат. праз Лемкаўшчыну, адсутнасцю рэз- 
кай моўнай мяжы, што спрыяла лёгкаму рас- 
паўсюджванню баладных сюжэтаў па вялікай 
тэрыторыі. Пры моўным адрозненні (як у 
літоўцаў са славянамі) вырашальнае значэн- 
не мела шматвяковая палітычная еднасць на- 
родаў (жыццё ў адной дзяржаве - Вялікім 
княстве Літоўскім) ??. 

Слушнасць такой раянізацыі балад па- 
цвярджаюць высновы, зробленыя іншымі да- 
следчыкамі адносна асобных груп баладных 
песень. Прыкладам могуць служыць назіранні 
Б. М. Пуцілава пра падабенства гістарычных 
балад на розных славянскіх тэрыторыях. 
«У асноўным. найбольшая колькасць блізкіх 
адпаведнасцей сустракаецца ў баладах наро- 
даў, моўная і гістарычная блізкасць якіх 
з'яўляецца асабліва цеснай: чэхаў і славакаў, 
балгар і македонцаў, беларусаў і ўкраінцаў. 
Але характэрна, што мы не можам гаварыць 
пра адзіны ўсходнеславянскі рэпертуар гіста- 
рычных балад: рускі матэрыял па складу не 
супадае з украінска- беларускім. Польскі част- 
кова адпавядае чэшскаму і славацкаму, част- 
кова -- украінска- “беларускаму. Украінская 
балада ў сваю чаргу можа быць збліжана як 
з заходне-, так і з паўднёваславянскай. 
Склад гэтай апошняй між іншым таксама не 
вылучаецца безумоўным сюжэтным адзінст- 
вам: балгарская, сербскахарвацкая і славен- 


2 Ецгореап Роік ВаПадз, с. ХУП- ХУІІ. 
2. Л. М. Салавей т 


ская балады складаюць асобныя групы. Сла- 
венская балада да таго ж некалькі схіляецца 
да заходнеславянскай» 3. 

Т. Чубеліч у асобную акругу вылучыў 
толькі югаслаўскія балады, а ўсе астатнія 
славянскія незалежна ад ступені падабенст- 
ва аб'ядноўвае разам-- рускія, чэшскія, 
польскія, славацкія, балгарскія і лужыцка- 
сербскія 2“. Беларускія і ўкраінскія творы зу- 
сім не ўпамінаюцца, магчыма, аўтар недастат- 
кова азнаёмлены з нашымі фальклорнымі 
выданнямі. Таму мы прымаем падзел на ба- 
ладныя акругі, праведзены ў працах І. Горака 
і Э. Зэемана, дзе ён зроблены на аснове глыбо- 
кага вывучэння славянскай балады і адзнача- 
ецца ўважлівым падыходам да спецыфікі 
асобных нацыянальных жанраў. 

Азнаямленне з беларускімі баладамі і па- 
раўнанне іх з творамі суседзяў, якія адносяц- 
ца да заходнеславянскай акругі, пераконва- 
юць нас у правамернасці зробленага размер- 
кавання. Гэта акалічнасць патрабуе асабліва 
ўважлівага стаўлення да распрацоўкі пы- 
танняў жанру балады ў народаў заходнесла- 
вянскай акругі. Неабходна таксама мець на 
ўвазе, што значная колькасць разыходжанняў 
ў поглядах на тую або іншую праблему можа 
быць выклікана якраз тымі адметнымі асаблі- 
васцямі жанру, што характэрны для асобных 
акруг. 

Балады адрозніваюцца і на абшары адной 
акругі. Збліжаючыся ў нейкіх асноўных ас- 


з Путилов Б. Н. Славянская историческая балла: 
да. М.--Л., 1965, с. 149. 

2 Рад Конгреса фольклориста гугославиўе у Заўечару 
и Неготину, с. 85--86. 

пектах (у стылі, паэтыцы), нацыянальныя 
жанры маюць значныя адрозненні ў тэматы- 
цы, вобразнай структуры, функцыянальным 
прызначэнні асобных сюжэтаў і інш. Нават 
пры такім блізкім падабенстве балад, як у 
беларусаў і ўкраінцаў, заўважаюцца адроз- 
ненні ў трактоўцы вобразаў, распрацоўцы 
дэталяў і г. д. 

Калі ж параўнаць беларускія і славацкія 
ці польскія балады, то пры падабенстве сты- 
лёва-мастацкіх прынцыпаў яны маюць шмат 
адрозненняў, якія прадыктаваны адметнасцю 
гістарычнага шляху кожнага народа, фаль- 
клорных традыцый, асаблівасцямі МоВы, 
рытмікі верша і інш. На фарміраванне агуль- 
ных рыс у баладах заходнеславянскай акругі 
мелі ўплыў два фактары -- агульнасць выто- 
каў з праславянскай культуры (генетычны 
фактар) і шырокі культурны абмен у больш 
познія гістарычныя часы, калі адбылося рас- 
сяленне славянскіх плямён, калі фарміравалі- 
ся асобныя народы. 

Як жа вырашаецца пытанне азначэння 
жанру ў розных народаў? На думку некато- 
рых вучоных, азначэнне жанру балады -- за- 
дача амаль невыканальная. Таму ў пераваж- 
най большасці мы маем або разгорнутыя апі- 
санні жанру, або сціслыя, але няпоўныя 
азначэнні, якія вылучаюць адну-дзве галоў- 
ныя рысы. 

Першае азначэнне балады зроблена ў Ан- 
гліі, дзе вельмі рана пачалі друкаваць народ- 
ныя балады і адпаведна першымі тэарэтыч- 
на асэнсоўвалі матэрыял. Уільям Шэнстоўн 
яшчэ ў 1761 г. пісаў, што баладамі ён лічыць 
песні, якія змяшчаюць апавяданне ў адроз- 

ненне ад тых, якія з'яўляюцца толькі выра- 
жэннем пачуцця 7”. Гэтыя крытэрыі з'яўляюц- 
ца, зразумела, недастатковымі пры вырашэнні 
жанравай прыналежнасці пэўнага канкрэтна- 
га твора. Аднак патрабаванне апавядальнасці, 
сюжэтнасці да баладнай песні і зараз застаец- 
ца галоўным і ўваходзіць састаўной часткай 
у любое азначэнне. 

Сучасны даследчык англійскіх балад Год- 
гарт, па сутнасці, прыняў асноўныя жанра- 
выя прыкметы, вылучаныя яго папярэднікам 
Джэралдам (сканцэнтраванасць апавядання 
на адным канфлікце (эпізодзе), драматызм 
балады, дзеянне якой разгортваецца ў форме 
дыялогаў герояў), дадаўшы некаторыя дэта- 
лі. Так, ён лічыць, што балады -- гэта апавя- 
дальныя творы, амаль заўсёды выражаныя ў 
невялікіх строфах па два або чатыры радкі. 
Яны адрозніваюцца ад усіх іншых тыпаў эпіч- 
най паэзіі спецыфічным і эфектным спосабам 
раскрыцця сваіх сюжэтаў 29, 

Слушнымі, на нашу думку, з'яўляюцца на- 
зіранні аўтара над узаемасувязямі балады з 
іншымі фальклорнымі жанрамі, напрыклад з 
лірычнымі песнямі. Народныя спевакі, адзна- 
чае ён, не робяць якога-небудзь выразнага па- 
дзелу паміж баладамі і іншымі песнямі. Песні 
размяркоўваюцца ў суцэльным спектры паміж 
чыстай лірыкай і чыстай эпікай. Балады- гэта 
песні, якія знаходзяцца на эпічным краі спек- 
тра, і справай густу даследчыка з'яўляецца, 
дзе правесці лінію падзелу. Некаторыя збі- 
ральнікі адносілі да балад песні, якія мелі 


25. ЕпсусіІора4іа Вгіаппіса, уоі. 8, с. 20. 
б Нойдвагі М. ]. Тне БаПадз. І., 1950, с. 11. 

вельмі мала эпічных элементаў 7”. Годгарт лі- 
чыць, што яго азначэнне яшчэ недастаткова 
сціслае і дакладнае, але спробы даць жада- 
ную дэфініцыю не былі паспяховымі. 

Як бачым, вучоны выявіў шмат агульных 
характэрных рыс баладнага жанру. Аднак ён 
без увагі пакінуў характар баладных кан- 
фліктаў, асаблівасць тых складаных жыццё- 
вых калізій, якія пераважна становяцца прад- 
метам баладнага апавядання. Невядома так- 
сама, якім героям аддае перавагу балада. 
Усё гэта неабходныя элементы таго комплек- 
су, які дазваляе вызначыць прыроду і адмет- 
насць жанру балады. 

Амаль нічога не дадаюць да характары- 
стыкі жанру навейшыя агульныя даведнікі, 
такія, як Энцыклапедыя Брытаніка ці Энцы- 
клапедыя Амерыкана, у якіх на першае месца 
вылучаецца апавядальнасць балад, своеаса- 
блівасць іх стылю, мастацкай апрацоўкі: ба- 
лады-- «простыя, рэалістычныя, эпічна спа- 
койныя па манеры выкладання, досыць раз- 
настайныя па метрыцы і рытміцы, лаканічныя, 
аб'ектывізаваныя, драматычныя па структу- 
ры...» 3 Адзначым, што для выдатнага знаў- 
цы літаратуры і фальклору раманскіх наро- 
даў Р. М. Підаля балада з'яўляецца ліра- 
эпічным жанрам ?”. 

Славянская фалькларыстыка не мае яшчэ 
сціслага, дастаткова поўнага і ўсеагульнага 
азначэння балады. Назіраюцца значныя ад- 


т НодсагіМ. 7. Тпе БаПаёз, с. 10. 

з Епсусіоравіа Вгаппіса, уо! 3, с. 20. 

э Пидаль Рамон Менендас. Избр. пронзв. 
Испанская литература средних веков и эпохи Возрожде- 
ния. М., 1961, с. 147. 

розиенні ў азначэннях украінцаў, рускіх, па- 
лякаў, чэхаў і славакаў. 

Сярод даследчыкаў рускага фальклору вя- 
домы шэраг аўтараў, якія прысвяцілі свае 
працы непасрэдна жанру балады (М. П. Ан- 
дрэеў, М. І. Краўцоў, Д. М. Балашоў, Б. М. 
Пуцілаў), іншыя высвятлялі яго асаблівасці 
ў даследаваннях агульнага плана або пры 
вывучэнні былін ці гістарычных песень (В. В. 
Сіпоўскі, М. Н. Сперанскі, У. Я. Проп, А. М. 
Астахава і інш.). 

Пытанне азначэння жанру для М. П. Ан- 
дрэева было амаль невырашальным. Ён пры- 
блізна азначыў балады «як песні з ясна 
выражаным апавядальным зместам (г. Зн. 
эпічныя -- у гэтым сэнсе слова), якія адроз- 
ніваюцца ад былін, гістарычных песень, ду- 
хоўных вершаў адсутнасцю характэрных для 
гэтых відаў спецыфічных асаблівасцей» ??. 
Пры гэтым пералічваліся характэрныя рысы 
названых жанраў: быліны -- апавяданні пра 
волатаў і іх подзвігі, у іх рэзка выражана 
авантурнасць, а ў стылі-- павольнасць, пад- 
рабязная дэталізацыя апісанняў, паўторы; для 
гістарычных песень -- магчымасць вызначыць, 
які канкрэтны факт ляжыць у іх аснове; ду- 
хоўныя вершы маюць спецыфічную царкоўную 
афарбоўку. «Негатыўныя» рысы балады тут 
вызначаны трапна, але з гэтага не вынікае, па 
якіх жа прыкметах, характэрных для самога 
жанру, патрэбна адрозніваць баладу. «Пака- 
заць больш акрэслена спецыфічную прыкмету 


30 Русская баллада. Предисловие, ред. и примеч. В. И. 
й; с аЬ Вступ. ст. Н. П. Андреева. М.--Л., 1936, 
с. ХУІІ. 

саміх балад, акрамя ярка выражанага апавя- 
дальнага характару, які дасягае часам ступені 
драматычнай напружанасці,-- пісаў даслед- 
чык,-- пры сучасным стане вывучэння матэ- 
рыялу няма магчымасці» ?!. 

Эпічнасць балады, драматычны характар 
яе апавядання падкрэслены ў азначэнні Д. М. 
Балашова: «Балада -- эпічная (апавядальная) 
песня драматычнага характару» 32. Далей аў- 
тар адзначае яшчэ адну вельмі важную рысу, 
характэрную для баладнага жанру наогул: 
«Балада ставіць у цэнтр увагі індывідуальны 
чалавечы лёс. Падзеі агульнанароднага зна- 
чэння, пытанні этычныя, сацыяльныя, Ффі- 
ласофскія ўзнаўляюцца ў баладах праз пры- 
зму асабістых чалавечых адносін і лёсаў» “З. 
Даследчык тлумачыць мастацкую спецыфіку 
балады яе драматызмам. Патрабаванням дра- 
матычнай выразнасці падпарадкавана кампа- 
зіцыя, спосаб выяўлення чалавека і сам прын- 
цып тыпізацыі жыццёвых з'яў. 

З прыведзенага азначэння рускай балады 
вынікае, што галоўнымі яе рысамі з'яўляюцца 
драматызм і эпічнасць. Якія-небудзь лірычныя 
элементы ў ёй адсутнічаюць. І гэта зразумела. 
Там, дзе эпічная традыцыя вельмі моцна бы- 
да развіта, балады маюць шмат такіх харак- 
тэрных адзнак, якія не дазваляюць правесці 
дастаткова выразную мяжу паміж баладнай 
і эпічнай песнямі. Гэта асабліва добра відаць 


3: Русская баллада. Предисловие, ред. и примеч. В. И. 
Чернышева. Вступ. ст. Н. П. Андреева, с. ХУІ. 

32 Народные баллады, с. 7. 

З Там жа. 

на матэрыяле паўднёвых славян“. Сказанае 
зусім не адносіцца да беларускіх і ўкраінскіх 
балад, яны маюць прыкметы іншай баладнай 
акругі. 

Па азначэнню Кінько, украінскія балады -- 
«ліра-эпічныя песні, блізкія па свайму харак- 
тару да легенд пра незвычайныя, трагічныя па- 
дзеі пераважна з сямейнага жыцця» Ў”. У гэ- 
тым азначэнні выдзелены дзве важныя рысы: 
першая -- ліра-эпічны характар баладных тво- 
раў, другая- прадметам баладнага апавя- 
дання з'яўляюцца трагічныя падзеі ў асабі- 
стым, сямейным жыцці людзей. Даследчык 
баладных песень Закарпацця П. В. Лінтур лі- 
чыў неабходным азначэнне гэта шырэй раз- 
гарнуць?е. Асноўныя жанравыя асаблівасці 
балады ён выклаў у шасці пунктах, якія па 
сутнасці падсумоўваюць выказванні іншых 
вучоных. 

Характарыстыка балады, зробленая Лін- 
турам, цікавая спробай вызначыць уплыў фак- 
таў баладнай аповесці на пачуцці слухачоў, 
разабрацца ў механізме ўтварэння лірычнай 
атмасферы балады. Яго заўвага адносна эле- 
ментаў цудоўнага ў баладзе патрабуе ўдаклад- 
нення: далёка не ўсім баладам яны ўласцівыя, 
частка сюжэтаў цалкам пазбаўлена элемен- 
таў надзвычайнага, фантастычнага. 

Няма адзінства поглядаў на характар ба- 





з Воўкоуіс-5 іці М. Мека зцугетепа тібІўепіа 
э БаІаді. Рад Конгреса фольклориста Зугославиўе у Заўе- 
чару и Неготину. Београд, 1960, с. 106. і 

35 Украінська народна поэтична творчість, Т. І. До- 
жовтневий період. Киів, 1958, с. 57І. 

Зб Слов'янське літературознавство і фольклористика, 
вип. З. Киів, 1967, с. 101--102. 

ладнай песні ў польскіх фалькларыстаў. Так, 
«Слоўнік польскага фальклору» характарызуе 
баладу як літаратурны твор са спецыфічнымі 
рысамі, сярод якіх найважнейшай з'яўляецца 
выкладанне эпічнага зместу ў песеннай, лірыч- 
най форме, і што «змёстам песні заўсёды бы- 
ло нейкае поўнае напружання здарэнне, гіста- 
рычнае або выдуманае, выкладзенае спецыфіч- 
вым спосабам»??. Тут выразна падкрэслены 
ліра-эпічны характар польскай балады. У ха- 
рактарыстыцы ж балады, дадзенай Станісла- 
вам Чэрнікам, акцэнт робіцца на эпічнасць і 
драматызм. «Звычаёва-маральная эпіка згру- 
павалася ў драматычных аповесцях, якія на- 
зываюць баладамі. У гэтым тыпе эпікі калі- 
нікалі з'яўляецца лірычны каментарый, не раз 
таксама агульны настрой аповесці бывае на- 
сычаны пачуццёвымі барвамі, але, незалежна 
ад тых уласцівасцей, песні звычаёва-мараль- 
ныя ў аснове застаюцца эпікай і далёка ім да 
пагранічча. Але існуе таксама і пагранічча: 
ліра-эпіка, значэння яго малое» 38, 

Такі разнабой у вызначэнні найбольш 
агульных рыс польскай балады звязаны, вера- 
годна, з недастатковасцю сістэматычнага яе 
вывучэння. І ўсё ж блізкае падабенства поль- 
скіх балад да адпаведных песень у суседзяў, 
што ўваходзяць у адну заходнеславянскую ба- 
ладную акругу, дае падставу меркаваць, што 
рацыю мае Ю. Кржыжаноўскі: польская ба- 
лада -- жанр ліра-эпічны. 


. У Біоўпік іоікІоги роізКіево. Род гей. дшШіапа Кггу- 
гапоу5Кіево. Магэгауга, 1965, с. 97. 

зв РоізКа еріка Іцфоуга. Оргасоуа! 5іапізІау СгегпіК. 
Мтосіау--Кгакбуў (1958), с. У. 

Найбольш распрацаваны пытанні балад- 
нага жанру ў чэхаў і славакаў. А. Меліхерчык 
зыходным пунктам лічыць ліра-эпічны харак- 
тар песні. «Пад народнай баладай, -- піша 
даследчык, -- разумеем у найшырэйшым сэнсе 
слова песню ліра-эпічнага характару, якую 
спачатку выконвалі хорам. 

Народная балада--гэта такі паэтычны 
жанр, у якім зліваецца лірычнае і эпічнае вы- 
яўленне жыцця нашага люду. Гэта азначае, 
што ў народнай баладзе сустракаешся, на 
адным баку, з сюжэтным выяўленнем жыцця, 
а на другім- з пэўным перажываннем, якое 
тое жыццё выклікала... Можна сказаць, што 
народная балада з'яўляецца, па сутнасці, вер- 
шаваным апавяданнем, сюжэт якога развіва- 
ецца ў лірычным плане... Народная балада 
з'яўляецца, такім чынам, як бы трагёдыяй, вы- 
ражанай у згушчанай, канцэнтраванай песен- 
най форме» З. 

Падрабязная характарыстыка баладнага 
жанру дадзена акадэмікам І. Горакам. Бала- 
ды, паводле яго азначэння, -- гэта пеені з 
эпічнай сюжэтнай асновай, але прасякнутыя 
лірычным настроем, і для якіх характэрны 
напружаны драматызм. Гэта ў большасці пее- 
ні адносна невялікага памеру, слова ў іх на- 
дзейна спаяна з напевам. Тон ліра-эпічны, па- 
будова, за некаторымі выключэннямі, страфіч- 
ная, часта сустракаецца рэфрэн. Метрыка 
простая, апавяданне перарывістае, рэалістыч- 
нае. Значнае месца адводзіцца дыялогу, ба- 
ладнае дзеянне часта перадаецца толькі ў 
пытаннях і адказах 9, 


з Ме[Іісбпегёік А. бІоуепеку ІоІКІог, с. 577. 
9. біоуепзкё Іі4Чоуё Балай с. 14. 

Творцы балад пазбягаюць складаных ін- 
трыг, апавяданне вядзецца без другарадных 
падрабязнасцей і часта задавальняецца толькі 
намёкамі. Балада не імкнецца павучаць. Скла- 
дальнік хоча перш за ўсё ўзбудзіць у слуха- 
чоў настрой, які надае твору эмацыянальны 
тон. Такімі ж прыкметамі вызначаецца і 
беларуская балада. 

Такім чынам, вучоныя розных краін выяві- 
лі шмат істотных, найбольш агульных асаблі- 
васцей баладных песень, якія ў комплексе 
дастаткова поўна характарызуюць гэты жанр. 
Аднак у некаторых пытаннях назіраецца ра- 
зыходжанне ў поглядах, што тлумачыцца пе- 
раважна спецыфікай фальклору кожнага на- 
рода. Асабліва выразнае размежаванне думак 
назіраецца ў вызначэнні характару жанру: 
адны лічаць баладу жанрам ліра-эпічным, ін- 
шыя -- толькі эпічным. Руская фальклары- 
стыка яскрава ілюструе гэту раздвоенасць. 
Так, вядомы даследчык В. Я. Гусеў у сваёй 
класіфікацыі фальклору вылучае род - ліра- 
эпічныя творы, да якіх адносіць балады і ра- 
мансы'!. Аналагічнага погляду прытрымліва- 
ецца Б. М. Пуцілаў ?. Пра балады як ліра- 
эпічныя песні пішуць Н. П. Калпакова, А. М. 
Новікава “з і інш. Ліра-эпічнымі творамі іх лі- 
чыў А. М. Весялоўскі: «На гэты раз я маю на 


“І Гусев В. Е. Эстетика фольклора. Л., 1967, с. 162. 

2 Путилов Б. Н. Славянская историческая балла- 
да, с. 15. 

З Колпакова Н. П. Восточнославянская лириче- 
ская песня. (Сравнительный анализ поэтики.) Русский 
фольклор, ХІ. М.--Л., 1968, с. 109; Русское народное по- 
этическое творчество. Под ред. проф. А. М. Новиковой 
и проф. А. В. Кокарева. М., 1969, с. 307--308. 

ўвазе форму, стыль тых песень, якія з-за адсут- 
насці больш адпаведнай назвы прынята на- 
зываць лірыка-эпічнымі. З агульнымі рысамі 
азначэння ўсе згодны: апавядальны матыў, 
але ў лірычным, эмацыянальным асвятленні... 
Эпічная частка --- гэта канва дзеяння, лірыч- 
нае ўражанне ствараюць то запавальняю- 
чыя, то паскараючыя яго захопы, вяртанне 
да тых самых становішчаў, паўтарэнне рад- 
Коў... 

Веігаіп хору таксама перасяліўся ў лірыка- 
эпічную песню, як рытурнель, як настройваю- 
чы, эмацыянальны ўсклік...» ““ У. Я. Проп, ад- 
носячы баладу да эпікі, прызнае наяўнасць 
пераходных або мяшаных выпадкаў «паміж 
баладай і былінай, баладай і гістарычнай пес- 
няй або баладай і песняй лірычнай». Андрэеў, 
Балашоў, Краўцоў “е прытрымліваюцца думкі, 
што балада -- жанр эпічны. У адносінах да 
рускай балады гэта будзе слушна, бо там ба- 
ладныя песні маюць вельмі многа супольнага з 
быліннай эпікай, але перанясенне гэтай уласці- 
васці на ўсе славянскія балады, на нашу дум- 
ку, будзе неправамерным. Сцвярджэнне эпіч- 
насці балад не адпавядае матэрыялу заходне- 
славянскай акругі, які выяўляе ў сабе шмат 
лірычных элементаў (лірычныя ўступы, апавя- 
данне ад першай асобы, лірычныя маналогі, 
рэфрэны і інш.). 


Я Веселовский А. Н. Историческая поэтика. Л., 
1940, с. 260--261. 
5 Пропп В. Я. Жанровый состав русского фоль- 
клора. Русская литература, 1964, Ме 4, с. 65. 
46 Русская баллада, с. ХУІІ; Народные баллады, с. г 
раў вцов Н. И. Проблемы славянского фольклора. М., 
40; 

Цяжкасць заключаецца ў тым, што само 
паняцце лірычнага ў баладзе яшчэ недастат- 
кова растлумачана. М. І. Краўцоў, разгляда- 
ючы ў працы, прысвечанай славянскай бала- 
дзе, як даследчыкі спалучаюць лірызм з ін- 
шымі асаблівасцямі жанру, робіць вывад, што 
паняцце «лірызм» проста скажаецца. У боль- 
шасці выпадкаў пад лірызмам разумеюць 
эмацыянальнасць. Але гэтыя паняцці не ідэн- 
тычныя. На думку аўтара, лірызм азначае не 
што іншае, як непасрэднае выказванне аўтар- 
скіх адносін да рэчаіснасці, аўтарскага на- 
строю; ён сцвярджае, што нельга прывесці 
прыкладаў ліра-эпічных балад, таму што ў іх 
няма непасрэднага выяўлення аўтарскіх ду- 
мак і пачуццяў, яго адносін да падзей і геро- 
яў. Не падлягае сумненню, што эмацыяналь- 
насць і лірызм--паняцці не ідэнтычныя, 
разам з тым яны непадзельныя: без эмацыя- 
нальнасці не існуе лірызм. В. Г. Сквазнікоў 
пісаў: «Пачуццё выконвае першую па часе 
ролю ў фарміраванні таго, што мы называем 
лірыкай. Гэта бясспрэчна. Але эмацыяналь- 
насць (пачуццё) з'яўляецца толькі перша- 
асновай уласна лірычнага вырашэння характа- 
ру. Яна выступае зусім неабходнай, але папя- 
рэдняй умовай лірычнай паэзіі» 7”. Пазней і 
М. І. Краўцоў некалькі інакш паставіўся да 
лірызму балад. «Усе, хто вывучаў балады, 
сцвярджаюць, што яны лірыка-эпічнага віду. 
Але лірызм балад не такі, як лірызм лірыч- 
ных песень. Гэта звычайна простая эмацы- 


7 Теория литературы. Основные проблемы в истори- 
аа освецений. Роды и жанры литературы. М., 1964, 
с. 174, 


янальнасць, злучаная з драматызмам сю- 
жэта» “З. 

Меркаванне М. І. Краўцова звяртае ўвагу 
на вельмі істотную дэталь -- характар лірыз- 
му ў баладзе, спецыфіку гэтага лірызму. Са- 
праўды, лірыка ў яе чыстым выглядзе -- гэта 
эмацыянальна напружаная думка, якая выяў- 
ляе сябе ў асаблівым лірычным слоўным во- 
бразе, у вобразе непасрэднага перажывання. 
Але вылучэнне чыстага ядра роду ці жанру не 
азначае, што ў жывым бытаванні не існуюць 
розныя складаныя ці пераходныя формы. Лі- 
рыка часта бярэ асобныя элементы эпікі: вы- 
яўленне «ўнутранай стыхіі» можа суправа- 
джацца дзеяннем, што знешне афармляецца ў 
сюжэтную лірыку“. Немалаважнае значэнне 
мае таксама ўласцівая ўсім баладам эмацыя- 
нальная ўсхваляванасць апавядання, пры гэ- 
тым увага ўдзяляецца тым фактам, якія звя- 
заны з пачуццямі чалавека і якія выкліканы 
гэтымі пачуццямі. 

Глыбокая думка пра характар лірызму 
балад выказвалася ў свой час В. Жырмун- 
скім: «Па сваёй форме балада - гэта твор 
эпічны з моцнай лірычнай і драматычнай афар- 
боўкай. Эпічнае развіццё апавядання, ад фак- 
та да факта, ад дзеяння да дзеяння, разгорт- 
ваецца ў кожны асобны момант часу як лі- 
рычны настрой, як драматычны дыялог» “, 
Аналагічны погляд на характар і прыроду лі- 


з, 


рычнага ў народнай баладзе выказаў М. Бра- 


48 Славянска филология, т. ІХ. София, 1968, с. 67. 

9 Иванисенко В. Поэзия, жизнь, человек. О ли- 
рике. М., 1962, с. 206. 

9 Жирмунский В. Английская народная баллада, 
Северные записки, 1916, Пг, с. 95, 

ун. Ён лічыць, што лірычныя элементы ў апа- 
вядальнай баладзе «ў асноўным з'яўляюцца 
адлюстраваннем «лірычных фактаў», г. зн. рэ- 
альных жыццёвых сітуацый, у якіх асабістыя 
эмоцыі з'яўляюцца асноўнай рухаючай сілай 
думак і ўчынкаў чалавека. Такія факты не 
супярэчаць апавядальнасці: у лірычных пес- 
нях часта прысутнічае элемент апавядальны, 
а лірычныя факты могуць быць выкарыстаны 
ў эпічным жанры. «Лірызацыя апавядання вы- 
значаецца эмацыянальна-асацыятыўным ура- 
жаннем або ад саміх гэтых фактаў, або ад па- 
этычных формул, традыцыйна з імі звяза- 
ных» ?!. На думку вучонага, адрозненне паміж 
баладай і лірычнай песняй можа быць зразу- 
мета як адрозненне перспектывы: лірычныя 
песні абмяжоўваюцца намёкамі на апавядаль- 
насць, а балады вылучаюць апавядальнасць 
на першы план, карыстаючыся, аднак, некато- 
рымі прыёмамі скарачэння і перастаноўкі, 
якія характэрны для лірычнай паэзіі і не ўла- 
сцівы паэзіі эпічнай. 

Суадносячы ўсе гэтыя меркаванні вучона- 
га з беларускімі баладамі, пераконваемся, 
што можна гаварыць не толькі пра эмацыя- 
нальную афарбоўку эпічнай балады, але пра 
лірызм як адзін з яе кампанентаў. Беларуская 
балада -- жанр ліра-эпічны. Па-першае, ула- 
сцівая ёй эмацыянальная ўсхваляванасць апа- 
вядання вельмі часта абумоўлівае з'яўленне 
лірычнага пачатку. Балада -- гэта перш за ўсё 
песня, яна мае шмат агульнага з сюжэтнай лі- 


З Вгацп М. Меіо4ізсрпез гут РгоЫет (ег УоІКзБа!- 
Іаче. УІ Международный сьезд славистов в Праге, 1968. 


Резюме докладов, выступлений и сообіцений. Прага, 
1968, с. 380. 

рычнай песняй, вылучаючыся ад яе не мастац- 
кімі сродкамі, а характарам канфлікту. Пада- 
за лірычных фактаў і традыцыйных формул 
стварае атмасферу, па якой «чытаецца» пера- 
жыванне самога аўтара-апавядальніка. «Аў- 
тарскі» настрой, ацэнка, перажыванне часта 
змяшчаюцца ва ўступах, у заключных сентэн- 
цыях, у настраёвых рэфрэнах: «Дума мая, ду- 
ма над думой», «Дума мая, дўманька», «Люлі, 
люлі» і інш. Вельмі частыя паўторы апошняга 
радка страфы выконваюць тую ж функцыю, 
што і настраёвы рэфрэн. Асобныя сюжэты ба- 
лад перадаюцца ад першай асобы, што зусім 
набліжае іх да сюжэтнай лірыкі, пазбаўляе 
знешняй аб'ектывізаванасці апавядання. Бе- 
зумоўна, унутры жанру ў залежнасці ад роз- 
ных умоў канкрэтнага афармлення сюжэта ў 
іх па-рознаму праяўляюцца асноўныя кампа- 
ненты характару беларускай балады -- эпіч- 
насць, лірызм і драматызм. 

Ліра-эпічны характар беларускай балады 
адзначалі ўсе даследчыкі, якія закраналі гэта 
пытанне. Я. Карскі, разглядаючы «бытавыя 
песні», вылучаў групу ліра-эпічных народных 
твораў, «балад», у якіх лірычны і эпічны па- 
чаткі ўраўнаважаны”. Гэту думку падзяля- 
юць сучасныя беларускія фалькларысты Ў“. Лі- 
ра-эпічны характар аднадушна прызнаны да- 
следчыкамі літоўскай балады, жанру даволі 
цесна спародненага з беларускім, як у тэма- 


Э Карский Е. Ф. Белорусы, т. ПІ. Очерки словес- 
пости белорусского племени, І. Народная поэзия. М., 
1916, с. 326. : 

5 Гілевіч Н. С. Наша родная песня. Мінск, 1968, 
с: 95--122. 

тыцы, сюжэтным складзе, так і ў сродках ма- 
стацкага выяўлення “'. 

Характарыстыка балады не вычэрпваецца 
вызначэннем асноўных яе жанравых прыкмет. 
Недастаткова канстатаваць, што балада-- 
апавядальная песня, важна падкрэсліць свое- 
асаблівасць баладнага апавядання: аднакан- 
фліктнасць, сцісласць; пункцірнасць, калі па- 
казваюцца толькі вузлавыя моманты дзеяння 
і адсутнічае падрабязная дэталізацыя. 

Лёс асобнага чалавека балада ставіць У 
цэнтр сваёй увагі. І хоць баладныя канфлікты 
не выходзяць за рамкі асабіста-сямейнага 
быту, у іх, як у кроплі вады, адбіваецца ўся 
складанасць людскіх адносін, этычных норм, 
водгукі барацьбы з многімі архаічнымі звыча- 
ямі, што перасталі выконваць ролю арганіза- 
тараў народнага быту і цяжар якіх становіцца 
невыносным для моладзі. Значная група ба- 
лад мае элементы гістарызму, але баладны 
прынцып адлюстравання жыцця праз асабісты 
лёс чалавека застаецца непарушным. Сабра- 
ныя разам балады даюць яркую мазаіку мі- 
нулага жыцця народа, яго нядолі, спадзяван- 
няў, прагі шчасця і волі. 

Баладныя персанажы не маюць ні апісан- 
няў знешнасці, ні спецыяльных характарыстык 
іх духоўнага аблічча. Яны раскрываюцца пе- 
рад намі непасрэдна ў дзеянні, якое перада- 
ецца ў словах ад аўтара або ў дыялогу, як у 
драме, а часцей за ўсё ў спалучэнні абе- 

дзвюх форм. Гэтыя тыповыя прадстаўнікі пэў- 
ных слаёў старажытнага грамадства найча- 
сцей выступаюць як прыватныя асобы -- ма- 
ці, сын, дачка, муж, жонка, хлопец, удава, 
дзяўчына, брат, сястра. Нават імёны ўласныя 
(Марысічка, Яська, Гануленька, Касенька) 
успрымаюцца не як імёны канкрэтных гіста- 
рычных асоб, а як тыповыя «прыгожыя» імё- 
ны маладой дзяўчыны, маладога хлопца. 

Па дэталях абставін не заўсёды ўдаецца 
вызначыць прыналежнасць герояў да пэўнага 
грамадскага класа. Але ёсць значная коль- 
касць сюжэтаў, дзе прыналежнасць героя да 
канкрэтнай сацыяльнай групы выступае вы- 
яўна -- казак, жаўнер, купчык, шынкарка, ра- 
тай, бандароўна. Значная група сюжэтаў абра- 
ла сваімі героямі прадстаўнікоў сацыяльных 
вярхоў (караля, каралеўну, каралевіча, цара 
(маскоўскага, турэцкага), пана, пані, вайтоўну, 
рыцара і інш.) або іншых народаў (татараў, 
туркаў). 

Вырашэнне баладных канфліктаў больш 
рэалістычнае ў параўнанні з казачным, яно не 
мае ўмоўнага «шчаслівага канца», героі ба- 
лад найчасцей гінуць, пераможаныя фізічна, 
але не зламаныя духоўна. Прытым, як слуш- 
на адзначаў Балашоў, баладная паэтыка так 
падае падзеі, «што смерць героя будзе ў выні- 
ку эстэтычна ўспрынята як выкрыванне зла, 
як сцвярджэнне непазбежнасці перамогі спра- 
вядлівасці і дабра» 5. Героі балады не імкнуц- 
ца да непадпарадкавання, «бунту» супраць 
відавочнай несправядлівасці, калі яна зыхо- 
дзіць ад маці, радзей ад мужа, г. зн. асоб, якім 

тагачасная мараль дазваляла вырашаць лёс 
падпарадкаваных, бяспраўных членаў сям'і. 
Часам балада падае падвойную трагедыю: 
маці карае сына за парушэнне яе волі, даючы 
атруту нявестцы, аднак пакарана і маці, бо 
атручваецца і сын, п'ючы атруту разам з жон- 
кай. Балада, такім чынам, далікатна вучыць 
уменню карыстацца сваімі няпісанымі права- 
мі, быць гуманным, памяркоўным. Неабходна 
падкрэсліць таксама тонкі псіхалагізм балад- 
нага малюнка: дамогшыся свайго, учыніўшы 
злую волю, носьбіт жорсткасці, зла ў некато- 
рых выпадках раптам усведамляе трагічнасць 
сітуацыі і шчыра, хоць і па часе, каецца. 

Кантрастнае супрацьпастаўленне сумлен- 
нага, шчырага, бязвіннага малодшага члена 
сям'і (дачка, сын, нявестка) і жорсткага, бяз- 
літаснага, паўнаўладнага яе тырана заўсёды 
рабіла вялікае ўражанне на слухачоў. Збі- 
ральнікі фальклору не раз занатоўвалі, як пры 
выкананні балад плакалі і самі спевакі, і слу- 
хачы або гаварылі, што «песня за душу скра- 
бе», «песня жалосная», «пакуль спяваем, то 
наплачамся». 

Вядомы нам рэпертуар балад -- гэта су- 
купнасць твораў, якія ўзніклі ў розныя гіста- 
рычныя перыяды. У некаторых з іх захаваліся 
выразныя сляды раннефеадальнага ці нават 
дафеадальнага часу. 

Беларускія балады, як і балады заходне- 
славянскай акругі наогул, маюць страфічную 
будову, у іх пераважае двухрадковая страфа, 
якая часам утвараецца паўторам радка. У ад- 
розненне ад рускіх яны часта маюць рэфрэны. 
Балада не злоўжывае паўторамі, хоць У асоб- 
ных выпадках яны выконваюць важную мас- 

тацкую ролю, напрыклад, у баладах гульнё- 
ва-карагоднага складу, дзе просценькая схе- 
ма паўтараецца многа разоў і адзінай зменай 
у ёй будзе зварот да іншых прадстаўнікоў 
сям'і (бацькі, маці, брата, сястры, мілага) -- 
так званае «паўтарэнне з нарастаннем» у чы- 
стым выглядзе. 

Улічваючы папярэднія меркаванні, можна 
зрабіць выснову, што беларуская балада - 
гэта ліра-эпічная песня з напружаным драма- 
тычным сюжэтам, якая апавядае пра незвы- 
чайныя, часта трагічныя здарэнні ў асабістым, 
сямейным жыцці чалавека. Пераважная боль- 
шасць балад уздымае маральна-этычныя пра- 
блемы: каханне і нянавісць, вернасць і здрада, 
злачынства і кара, іх стваральнікаў хвалюе 
нядоля чалавека, нядобры лёс. Баладзе ўла- 
сцівы свой адметны стыль і метад тыпізацыі 
жыццёвых з'яў. 

Няма адзінства думак у даследчыкаў па 
такіх важных узаемазвязаных пытаннях, як 
генезіс жанру балады, час яе ўзнікнення і 
храналагічныя суадносіны з гераічным эпа- 
сам. Паколькі гэтыя праблемы знаходзяцца ў 
цеснай узаемасувязі, то і вырашэнне іх не мо- 
жа быць незалежным. Даць адказ на пытанне 
«як?» немагчыма без вырашэння пытання 
«калі?» і адпаведна «што раней?», балада ці 
гераічны эпас? Той, хто лічыць баладу пра- 
дуктам позняга сярэдневякоўя і для каго ба- 
лада -- з'ява, стадыяльча пазнейшая за эпас, 
наўрад ці будзе шукаць яе вытокі ў абрадавай 
паэзіі. Тыя ж даследчыкі, якія знаходзяць пад- 
ставы для меркавання аб фарміраванні бала- 
ды на ўлонні абрадавай паэзіі, аб вылучэнні 
яе з першабытнага абрадавага хору і караго- 


36 





ду, ічас яе нараджэння звязваюць з вельмі 
раннімі этапамі развіцця чалавечага гра- 
мадства. 

Разнастайнасць, часам супрацьлегласць по- 
глядаў вучоных можна растлумачыць перш за 
ўсё асаблівасцямі таго канкрэтнага нацыя- 
нальнага матэрыялу, які ляжыць у аснове да- 
следаванняў, а таксама агульным падыходам 
да некаторых фальклорных праблем. Наогул, 
вырашэнне пытання паходжання балады і 
ўсіх іншых, звязаных з ім, сутыкаецца з вя- 
лікімі цяжкасцямі, якія, паводле Э. Зэемана, 
абумоўлены наступнымі прычынамі: па-пер- 
шае, да нас дайшлі (што характэрна для 
фальклору наогул) балады не ў сваіх перша- 
пачатковых рэдакцыях, бо заўсёды паміж 
узнікненнем песні і яе запісам, фіксацыяй ля- 
жыць адрэзак часу невядомай працягласці; 
па-другое, гістарычны змест або ўспамін пра 
гістарычных асоб не можа служыць доказам 
таго, што твор узнік якраз у той час, ён мог 
Сыць заснаваны на пазнейшым паданні або 
пісьмовай крыніцы, ці на аснове іншай, яшчэ 
больш старажытнай песні; па-трэцяе, на бала- 
ды аказалі ўплыў старэйшыя жанры, і цяжка 
сказаць упэўнена, калі балада вылучылася ў 
самастойную з'яву; па-чацвёртае, песні балад- 
нага характару ў розных акругах з'явіліся ў 
розныя часы. Гэтыя праблемы патрэбна выра- 
шаць на матэрыяле асобных ці сям'і спарод- 
неных народаў. Неаднолькавы таксама і час 
узнікнення асобных сюжэтаў. Некаторыя з іх 
паказваюць сувязь з вельмі старой традыцы- 
яй, а іншыя-- сляды даволі позняга часу?е. 

Зразумела, што вуснапаэтычная творчасць 
розных народаў адзначаецца неаднолькавай 
ступенню захаванасці, не ўсе нацыянальныя 
жанры балад данеслі да апошніх часоў ста- 
ражытныя сюжэты, матывы, сувязь з абрада- 
вай паэзіяй, з архаічнымі вераваннямі, уяў- 
леннямі. З тым большай увагай трэба аднес- 
ціся да матэрыялаў, у якіх гэтыя сувязі 
праяўляюцца досыць выразна, як, напрыклад, 
у беларускім і ўкраінскім фальклоры, што 
вельмі важна пры вырашэнні складаных пы- 
“танняў генезісу жанру. Нягледзячы на рухо- 
масць баладнай песні, схільнасць яе да мігра- 
цыі, яна цесна звязана з фальклорнай тра- 
дыцыяй кожнага народа. Думка венгерскага 
даследчыка Л. Вардзьяша, што ўсе еўрапейскія 
балады выйшлі з аднаго цэнтра (паўночна- 
французскага, валонскага), нам здаецца па- 
мылковай Ў”. 

Храналогія з'яўлення балад у розных еўра- 
пейскіх народаў даволі падрабязна разгляда- 
ецца ў працах Энтвістла і Зэемана Ў“. Праўда, 
даты, вызначаныя гэтымі вучонымі, датычаць 
не зараджэння жанру, а толькі больш-менш 
дакументаваных фактаў ранняй фіксацыі пэў- 
нага сюжэта на пэўнай этнічнай тэрыторыі, 
што далёка не адно і тое ж. Паводле Зэемана, 
у скандынаўскай акрузе балады былі вядомы 
ў пачатку ХІІІ ст., найперш у Даніі. Першая 
гістарычная падзея, якая знайшла адбітак у 
дацкай баладзе, датуецца 1137 г., ісландская 

балада зафіксавала выпадак, які адбыўся ў 
1906 г. У пачатку ХІІІ ст., а магчыма, і значна 
раней стала вядома балада на германскай тэ- 
рыторыі. У ХПІ ст. запісаны ўзоры англійскіх 
балад, але мяркуецца, што на брытанскай 
тэрыторыі такія творы ўзніклі значна раней. 
Так, італьянскі вучоны Джузепе Как'яра, 
гаворачы пра стан народнай паэзіі ў 
Англіі, адзначае: «Тут народная паэзія 
была прадстаўлена ў асноўным кароткімі па- 
змамі рознага зместу, некаторыя з іх узніклі, 
магчыма, яшчэ ў ХІ ст. У той час, як арыста- 
кратаў задавальняла вучоная паэзія, сяляне 
і сярэднія класы цешыліся баладамі «Пра 
францужанку Жанну і англічанку Моль», 
«Пра красуню Разамунду», «Пра Робіна Гуда 
і яго лясных братоў» 99. Да вельмі ранняй гі- 
старычнай эпохі адносяць даследчыкі ўзнікнен- 
не баладных песень у Грэцыі (УП--ЎПІ стст.). 
Аднак справа з канкрэтным вызначэннем 
даты часам бывае вельмі клапатлівай і ня- 
пэўнай. Прыкладам такой няпэўнасці межа 
служыць італьянская балада «Донна Ламбар- 
да». Спачатку яе лічылі песняй пра каралеву 
Ламбардыі Разамунду (573 г.) і стварэнне 
песні адносілі да УІ ст. Пазней сталі адносіць 
да твораў ХІУ і нават ХУІ- ХХІІ стст. Такім 
чынам, калі балада нават у нейкай ступені ад- 
люстроўвае вядомыя гістарычныя падзеі, пры- 
гадвае пэўныя гістарычныя асобы, пра час яе 
з'яўлення не заўсёды можна гаварыць з упэў- 
ненасцю. 

Даследчыкі славянскага фальклору так- 

гама не аднадушныя ў вызначэнні часу фар- 
міравання жанру балады. Адны лічаць яе 
прадуктам позняга сярэдневякоўя, жанрам, 
які ўзнік у эпоху феадалізму ?, іншыя адно- 
сяць узнікненне жанру да больш ранняга ча- 
су -- у дафеадальны перыяд''. 

На думку Балашова, руская класічная ба- 
лада ўзнікла ў канцы ХПІ- ХІЎ ст. і творча 
патухла ў ХУП- ХУЦПІ стст. Спробы вылу- 
чыць кола старажытных балад, твораў дафеа- 
дальнага часу (як у М. П. Андрэева), даслед- 
чык лічыць няўдалымі??. Аднак меркаванне 
Д. М. Балашова нам здаецца крыху паспеш- 
лівым. Калі б ён шырэй прыцягнуў для параў- 
нання адпаведныя матэрыялы з фальклору 
беларусаў і ўкраінцаў, магчыма, яго высновы 
не былі б такімі катэгарычнымі. Але ў той час, 
калі даследавалася руская балада, белару- 
скія і ўкраінскія матэрыялы не былі выяўле- 
ны, не былі сабраны, карыстацца параўналь- 
ным матэрыялам было цяжка. 

Станіслаў Чэрнік лічыць, што польская ба- 
лада бярэ пачатак у раннім сярэдневякоўі "”. 
Гістарычным доказам існавання балады ў 
ХІІІ ст. з'яўляецца ўпамінанне храністам Длу- 
гашам песні пра забойства Людгарды Пшэ- 
мыславам. Не выключаецца, што больш ста- 
ражытнай за гэту з'яўляецца песня пра пані, 
якая забіла пана. Даследчык адзначае, што да 

гэтага часу невядомы тыя ўмовы, якія жывілі 
баладную творчасць, але, верагодна, яны змя- 
ніліся ў ХУП ст. Вывады вучонага грунтуюц- 
ца на польскім матэрыяле і датычаць перш за 
ўсё польскай балады. 

Некаторыя доказы позняга паходжання 
балады -- «нематываванасць учынкаў  геро- 
яў», «уплыў норм феадальна-царкоўнай маралі 
на характар жыццёвых драм», уздзеянне бы- 
ліннай паэтыкі на баладную (былінная апра- 
цоўка балад --тут маецца на ўвазе характар 
народнай рускай балады) рашуча абвяргае 
М. І. Краўцоў. Свой погляд на ўзнікненне ба- 
лад яшчэ ў дафеадальныя часы вучоны абгрун- 
тоўвае наступным чынам: «Па-першае, сюжэ- 
ты шматлікіх балад не маюць у сабе прыкмет 
феадальнага часу, а, наадварот, змяшчаюць 
рысы больш старога грамадскага ўкладу. Па- 
другое, у баладах рознага тыпу і розных сю- 
жэтаў досыць устойлівыя матывы міфічныя і 
анімістычныя, г.зн. дафеадальныя. Па-трэцяе, 
ва ўсіх групах балад пануюць сюжэты, засна- 
ваныя на сямейна-асабістых адносінах, у іх 
звычайна малюецца сям'я дафеадальнага ча- 
су са слядамі матрыярхату і роду... Па-чацвёр- 
тае, славянскія балады маюць шэраг падоб- 
ных сюжэтаў старажытнага тыпу» 6.--пра 
дрэвы, што вырастаюць на магілах, пра атру- 
ту, пра інцэст. Незалежна ад таго, ці гэтыя 
сюжэты з'явіліся ў часы праславянскай ед- 
насці, ці былі запазычаны адным славянскім 
народам ад другога, іх паходжанне выводзіц- 
ца з глыбокай старажытнасці. 


 “ Кравцов Н. Й. Славянская народная баллада. 
Ученые записки Ин-та славяноведения АН сСОР, 
т. ХХУШ. М., 1964, с. 242. 

Гэтыя разважанні выглядаюць пераканаль- 
нымі і іх можна цалкам прыняць, зрабіўшы 
невялікія заўвагі, прадыктаваныя характарам 
беларускіх баладных песень. Напрыклад, зусім 
слушная думка, што пераважная большасць 
сюжэтаў розных груп балад заснавана на 
сямейна-асабістых канфліктах, але далёка не 
заўсёды ў іх малюецца сям'я дафеадальнага 
перыяду са слядамі матрыярхату, роду. Гэта 
ўласціва толькі адносна невялікай групе най- 
больш старажытных сюжэтаў, у той час як 
большасць твораў мае прыкметы феадальнай 
эпохі. Ва ўсякім разе нельга абмінуць нават 
адносна невялікую колькасць сюжэтаў з вы- 
разным адбіткам старажытнай эпохі, наяў- 
насць такіх твораў -- найбольш важкі доказ 
ранняга паходжання балады. 

З далёкай старажытнасці выводзяць пача- 
так народнай балады славацкі вучоны Андрэй 
Меліхерчык, украінскі П. В. Лінтур, славен- 
скі І. Графэнауэр і інш. Асабліва звяртае 
на сябе ўвагу меркаванне Графэнауэра, які 
адносіць пачатак славенскай балады да ран- 
няга гістарычнага перыяду (раней УПІ ст.), 
г.зн. да таго часу, калі заканчваецца перыяд 
праславянскай супольнасці і пачынаюць фар- 
міравацца асобныя славянскія плямёны і на- 
роды. Як вядома, да УІ- ЎПІ стст. адносіцца 
таксама пачатак распаду першабытнаабшчын- 
нага ладу ў славян і зараджэнне феадальных 
адносін. 


5 Ме[ісВпегёік А. 5Іоуепзку ГоіКІог, с. 578; Лин- 
тур П. В. Балладная песня и обрядовая поэзия. Русский 
фольклор, Х, с. 228; Сга [епацег І. Магодпо резпі5іхо. 
Магодорізіе зІоуепсеу, ІІ, 1946, с. 19. 

І. Графэнауэр паказвае, што балады, якія 
адлюстроўвалі канфлікты, узнікшыя на асно- 
ве прававых, звычаёвых норм, рэлігійных уяў- 
ленняў першабытнага грамадства, з цягам ча- 
су перапрацоўваліся, атрымлівалі іншае тлу- 
мачэнне, іншае разуменне тых канфліктаў 
(кроўная помста спачатку -- адзінае прававое 
ўстанаўленне, потым выглядае як звычайнае 
злачынства), адным словам, песні не забыва- 
ліся, але асэнсоўваліся па-новаму. У даследа- 
ванні славенскага фалькларыста найбольш дэ- 
талёва вызначана эвалюцыя жанру балады, 
узбагачэнне яго новымі сюжэтамі, што з'яў- 
ляецца вельмі каштоўным. 

Як жа суадносяцца высновы вучоных пра 
час узнікнення балад з беларускім матэрыя- 
лам? Можна з упэўненасцю сказаць, што бе- 
ларускі матэрыял пацвярджае погляды пры- 
хільнікаў ранняга паходжання баладнай пес- 
ні. У ім даволі вялікае месца займаюць узоры 
з элементамі старажытных уяўленняў і адно- 
сін: праслаўленне кроўнага сваяцтва, мета- 
марфозы, вера ў чарадзейную сілу слова, пра- 
клёну, вобразы персаніфікаваных стыхій і 
з'яў прыроды. 

Прынцыповым з'яўляецца пытанне пра час 
узнікнення ліра-эпічнай балады і гераічнага 
эпасу. Больш позняе ў параўнанні з былінай 
афармленне рускай балады сцвярджае Бала- 
шоў. Ён лічыць, што гэта пытанне адпаведна 
вырашана і для заходнееўрапейскіх балад і 
спасылаецца на аўтарытэтнае выказванне 
В. М. Жырмунскага 9. 

Падобнае меркаванне аб суадносінах у ча- 


58. Народные баллады, с. 15. 

ге балады і эпасу выказвае венгерскі фалькла- 
рыст Л. Вардзьяш. «Для балад,-- пісаў ён,-- 
характэрны: 1) невялікі ў параўнанні з эпа- 
сам памер, і гэта азначае, што разгорнутыя 
песні, якія выконваў акцёр падчас урачыстас- 
цей, замяняюцца кароткімі, што выконваліся 
хорам у час сумеснага адпачынку; 2) выяўлен- 
не пратаганістаў праз іх душэўны стан і псі- 
халагічная матывіроўка дзеянняў; 9) тэматы- 
ка сямейнага характару. Апошнія дзве прык- 
меты балады гавораць пра такі этап развіцця 
народнай паэзіі, калі ў цэнтры ўвагі стаяць 
не падзеі, якія закранаюць інтарэсы ўсяго на- 
рода, а індывідуальнае жыццё і ўнутраныя пе- 
ражыванні чалавека» Ф. 

У прыведзеным выказванні вельмі выразна 
выступаюць супярэчнасці сцвярджэння пра 
змену жанраў, у прыватнасці адносна прыхо- 
ду балады на змену эпасу. Сапраўды, не вель- 
мі лагічна было б дапусціць, што спачатку 
былі буйныя творы, якія выконваліся акцё- 
рам, а потым узнікалі больш дробныя, якія 
выконваліся хорам. Наўрад ці акцёрскае вы- 
кананне папярэднічала харавому, калектыўна- 
му. Нам больш натуральным уяўляецца адва- 
ротны працэс: невялікія памерам ліра-эпічныя 
песні выконвае хор, карагод, потым ва ўмовах 
класавага грамадства гэтыя песні атрымліва- 
юць спецыфічную апрацоўку пры выкананні 
напаўпрафесійнымі спевакамі, якія ўслаўляюць 
феадалаў-воінаў, выконваюць гэтыя песні Для 
слухачоў. Зразумела, што абодва працэсы 


т УІ Международный конгресе антропологических 
и а ар, абазна наук. Москва, 3--10 августа 1964 г, 
т. УІ, с. 180 / 

маглі ісці паралельна, па-рознаму распрацоў- 
ваючы адну і тую ж тэму. Працэс гэты вельмі 
шматгранны і маладаследаваны, але больш 
пераканальнымі з'яўляюцца тыя працы, якія 
не зводзяць гэта пытанне да змены жанраў. 

Сцвярджэнне пра змену эпасу баладай не 
падмацоўваецца супастаўленнем баладнага і 
эпічнага жанру, характэрных для народнай 
паэзіі славян. Як вядома, развітыя эпічныя 
традыцыі ўласцівы фальклору не ўсіх славян- 
скіх народаў, буйных эпічных твораў не маюць 
беларусы, палякі, чэхі, славакі і інш. На Ук- 
раіне гераічны эпас прадстаўлены думамі, У 
паўднёвых славян-- юнацкімі песнямі, у ру- 
скіх -- былінамі. 

Да якога ж перыяду адносяць даследчыкі 
ўзнікненне дум і юнацкіх песень? Аказваецца, 
што думы і юнацкія песні- з'явы далёка не 
такія раннія, каб можна было іх ставіць хра- 
налагічна перад баладамі. «Украінскія на- 
родныя думы,-- піша даследчык украінскага 
эпасу Б. П. Кірдан,-- можна падзяліць на тры 
вялікія цыклы: 1) думы пра барацьбу з ту- 
рэцка-татарскімі набегамі ў ХУ -- пачатку 
ХХІІ ст.; 2) думы пра народна-вызваленчую 
вайну 1648--1654 гг. і ўз'яднанне Украіны з 
Расіяй; да іх прымыкаюць думы пра смерць 
Багдана Хмяльніцкага і выбары новага гетма- 
на; 3) сацыяльныя і сямейна-бытавыя думы 
ХУІ- ХІХ стст.» б 

Ужо сама перыядызацыя выключае ўсе 
падставы для меркаванняў аб прыходзе бала- 
ды на змену гераічнаму эпасу. Калі найбольш 


Ф Кирдан Б. П. Украйнский народный эпос. М., 
1965, с. 3. 

старажытныя думы ўзніклі ў ХУ ст., то бала- 
ды, гэта агульнапрызнана, існавалі ўжо ў ХПІ, 
ХІЎУ стст. і, значыць, папярэднічалі думам. Ба- 
лады (думкі) і думы бытавалі і адначасова 
па-рознаму адлюстроўвалі розныя праявы 
шматграннага народнага жыцця, узаемна 
ўплывалі, часам трансфармаваліся адно ў дру- 
гое. «В. Гарленка пісаў аб пераходзе думы 
«Провады казака» ў песню (Гарл., 1882, 491-- 
499),-- чытаем далей у той жа працы Кірда- 
на.-- Аднак гэта дапушчэнне збіральніка і да- 
следчыка не пацвердзілася: наяўнасць шмат- 
лікіх запісаў песні (баладнай.-- Л. С.) аб про- 
вадах сына, зробленых на Украіне, у Расіі і 
Беларусі, гаворыць пра тое, што тут меў месца 
адваротны працэс» ??. Да гэтага, як кажуць, 
цяжка што-небудзь дадаць. 

Такім чынам, пра ўкраінскі эпас (думы) 
ніяк нельга сказаць, што ён папярэднічаў жан- 
ру балады. Але ўявім сабе, што такая з'ява-- 
асаблівасць толькі аднаго нацыянальнага 
жанру, у той час як іншыя факты сведчаць 
пра супрацьлеглае. 

Перыяд стварэння і росквіту сербскіх 
юнацкіх песень адносіцца да ХІЎ- ХУП 
стст.9, або нават да больш позняга часу. «Мы 
прыходзім да высновы, што дайшоўшая да 
нас гераічная народная песня паўднёвых сла- 
вян налічвае не больш 500 гадоў»,-- выказваў 
меркаванне І. Н. Галянішчаў-Кутузаў?!. Вы- 


Ф Кирдан Б. П. Украинский народный эпос. с. 309. 
7 Кравцов Н. И. Сербские юнацкие песни. Серб- 
ский эпос. М.--Л., 1933, с. 16. 
ў 7! Эпос сербского народа. Издание подготовил И. Н. 
Голеницев-Кутузов. М., 1963, с. 242. 

ключную цікавасць уяўляе выказванне Вука 
Караджыча пра «ўзрост» юнацкіх і жаночых 
сербскіх песень у прадмове да выдання 
1894 г: «Што ж датычыцца старажытнасці 
нашых песень, я сказаў бы, што нашы жано- 
чыя (г.зн. лірычныя і бытавыя) песні старэй 
за юнацкія, таму што мала захавалася юнац- 
кіх песень старажытней Косава (Косаўская 
бітва адбылася 15 чэрвеня 1389 г.-- Л. С.), а 
ад часоў Неманьічаў (панаванне рода Немань- 
ічаў адносіцца да канца ХП- ХІЎ ст.-- 
Л. С) няма ніводнай старой песні, у той 
час як сярод жаночых, магчыма, існуюць пес- 
ні, якія налічваюць тысячу гадоў» 7?. Значыць, 
і ў гэтым выпадку няма падстаў гераічныя 
эпічныя песні лічыць папярэднікамі іншых, У 
тым ліку і балад. 

Паходжанне былін многія даследчыкі ад- 
носяць да вельмі ранняга гістарычнага герыя- 
ду, але гэта датычыць толькі асобных сюжэ- 
таў, таму нельга з катэгарычнасцю сцвяр- 
джаць, што быліна папярэднічала баладзе. 
Даследчыца А. М. Астахава лічыла, напрык- 
лад, што быліна пра Іллю Мурамца складзе- 
на ўжо ў ХІІ ст. «Ва ўсякім разе,-- піша Ас- 
тахава,-- думка пра тое, што нейкая і вельмі 
значная частка эпасу склалася на поўдніі 
яшчэ ў Кіеўскі час, найбольш трывала ўгрун- 
тавалася ў навуковай літаратуры»””. Іншыя 
даследчыкі (Халанскі, Кастамараў, Шамбіна- 
га, сучасны польскі вучоны Кржыжаноўскі) 
адносілі ўзнікненне значнай часткі быліннага 


12. Цыт. па кн.: Эпос сербского народа, с. 242. 
13 Астахова А. М. Былийны. Итоги и проблемы изу: 
чения, с. 225. 


47 


эпасу нават да ХУ- ХХІІ стст. Усё гэта дае 
нам падставу лічыць, што быліны не з'яўля- 
юцца выключэннем з іншых эпічных жанраў, 
і балады (міфалагічныя сюжэты) могуць па- 
спрачацца з імі старажытнасцю паходжання. 
Шматлікія даследчыкі наогул лічылі, а не- 
каторыя лічаць і зараз, што сусветна вядомыя 
эпічныя паэмы, як «Іліяда», «Адысея», «Ма- 
хабхарата», «Песня пра Нібелунгаў», з'яўля- 
юцца перапрацоўкамі, зводамі больш дробных 
народных твораў, у тым ліку і балад”. 
Сучасны індыйскі вучоны Д. Касамбі пры- 
трымліваўся аналагічнага погляду на крыні- 
цы ўзнікнення «Махабхараты». «Велізарнае 
культурнае значэнне «Махабхараты» і разам 
з тым звычайна няправільнае тлумачэнне яе 
зместу,-- пісаў ён,-- вымушае нас падвесці ка- 
роткі вынік усяму сказанаму вышэй пра гэ- 
ту вялікую паэму. Найбольш старажытныя 
лініі паэмы выводзяцца з трох асобных кры- 
ніц: з балад пра ратныя подзвігі пуру і куру, 
мясцовай міфалогіі і паданняў племені яду. 
Усе гэтыя супярэчлівыя паводле свайго зместу 
паданні патрэбна было сабраць разам, даста- 
саваўшы іх паміж сабой, каб яны адпавядалі 
патрабаванням аб'яднанага, але яшчэ прымі- 
тыўнага грамадства»?”?. Вылучэнне балад як 
адной з трох састаўных частак, крыніц славу- 
тай эпапеі вельмі цікавы сам па сабе факт, 
калі прыняць пад увагу час, пра які ідзе раз- 
мова. Але тут узнікае сумненне, ці ў дакладна 
нашым значэнні аўтар ужываў слова «бала- 


сё Коккьяра. История фольклористики в Европе, 
с. 189. 


7? Косамби Д. Культура и цивилизация Древней 
Ипдии. Исторический очерк. М., 1968, с. 105. 

з, 


да», магчыма, проста ў значэнні «песня», «ге- 
раічная песня». 

Акрамя разгледжаных супрацьлеглых мер- 
каванняў вучоных адносна вызначэння храна- 
лагічных суадносін балады і эпасу, ёсць іншае 
меркаванне, якое ў асноўным зводзіцца да та- 
го, што ні эпас не складаўся на аснове балад 
(хай сабе толькі як састаўной часткі), ні ба- 
лады не з'яўляюцца здрабненнем, перапра- 
цоўкай эпічных асколкаў; абодва гэтыя жанры 
развіліся самастойна. Прычыны іх крышта- 
лізацыі даследчыкі бачаць у розных акаліч- 
насцях, найперш у змене стылю і неаднолька- 
вым функцыянальным прызначэнні. 

На такіх пазіцыях знаходзіўся І. Горак. 
«Своеасаблівай формай і зместам,-- пісаў да- 
следчык,-- балада істотна адрозніваецца ад 
эпасу. Стыль - канцэнтраваны, змест -- зася- 
роджаны толькі на галоўнай дзеі, без апісан- 
няў, няма «эпічнай шырыні», якая з'яўляецца 
найважнейшай рысай эпасу, які павольна апа- 
вядае, малюе эпізоды, дае апісанні і шырокія 
параўнанні, выдумляе другарадныя фігуры. 
З гэтага асноўнага падзелу вынікае, што эпас 
не можа ўзнікнуць злучэннем шматлікіх песень 
у адно цэлае, як думалі, таму што балады не 
падаюць асобныя эпізоды эпасу, а распрацоў- 
ваюць самастойныя . мэтазгодныя сюжэтныя 
асновы»?9. Такой думкі прытрымліваецца 
М. Сэрціч”. У залежнасці ад абставін, функ- 
цыянальнага прызначэння адзін і той жа ма- 


76. бІоуепеКке І'уЧоуё Ба!адчу, с. 15. 

7 бег(іс М. Рогта а іцпксіўа пагойпе БаІаае. Кай 
Лівозіоуепзке ДКачетіўе гпапозіі і цтўеіпозіі, Кп. 338. 
ТавгеЬ, 1965, с. 351- 367. 

тыў атрымліваў эпічную або ліра-эпічную ап- 
рацоўку. 

Калі якая-небудзь тэма распрацоўвалася 
для выканання. перад слухачамі, якія збіралі- 
ся, каб правесці вольны час, то ў задачу спе- 
вака ўваходзіла падаць як мага больш дэта- 
лей, апісанняў, разгорнутых параўнанняў. 
Увага канцэнтравалася на самім тэксце, і ме- 
лодыя тут не мела істотнага значэння, яна 
толькі палягчала спеваку імправізацыю, была 
блізкай да рэчытатыва. Так утварыліся песні 
эпіка-драматычныя. Калі песню выконвалі ў 
суправаджэнні танца, то мелодыя мела боль- 
шую вагу, была багацейшай і набліжанай да 
мелодый лірычных песень. І тады яна набыва- 
ла «ліра-эпічна-драматычны» характар. 

Старажытная функцыя баладнай песні як 
танцавальнай, пра што сведчыць нават этыма- 
логія яе назвы, захавалася не ва ўсіх народаў 
аднолькава. Найбольш часта спасылкі робяц- 
ца на Скандынавію, калі хочуць паказаць 
жыццяздольнасць гэтай функцыі. Як паведам- 
ляецца ва ўступным артыкуле да анталогіі 
еўрапейскіх балад, на Фароскіх астравах бала- 
ды танцуюць і зараз. Найчасцей гэтыя танцы 
прымяркоўваюцца зімой да калядных свят, 
а летам да 99 ліпеня, калі ўсё насельніцтва 
збіраецца ў дзень святога Алафа. Вядучы ў ка- 
рагодзе павінен мець добры голас і валодаць 
майстэрствам выканання. Астатнія ўдзельнікі 
пяюць рэфрэн, ён бывае часам большы за 
страфу. 

Варта прыслухацца да думкі выдатнага 
рускага даследчыка фальклору А. М. Весялоў- 
скага, які карыстаўся надзвычай шырокім па- 
раўнальным матэрыялам народаў, блізкіх і 

далёкіх па паходжанню, народаў, якія жылі 
першабытным ладам, і цывілізаваных краін. 
Таму яго вырашэнне пытання аб вытоках ліра- 
эпічнай баладнай песні, аб умовах і некаторых 
асаблівасцях працэсу вылучэння яе ў сама- 
стойны жанр выглядае асабліва пераканаль- 
ным. Крыніцай балады, паводле Весялоўскага, 
з'яўляецца абрад і звязанае з ім «харычнае 
дзейства». Асабліва выразна праяўляецца су- 
вязь балады з веснавым і купальскім абрадам 
і карагодам. 

«Песні лірыка-эпічнага характару ўяўля- 
юцца першым натуральным вылучэннем у су- 
вязі хору і абраду. Пры пэўных умовах дру- 
жыннага ваяцкага побыту яны пераходзяць У 
руках «саслоўных» песняроў у эпічныя песні, 
якія цыклізуюцца, спейваюцца, іншы раз да- 
сягаючы форм эпапеі. Побач з гэтым працяг- 
вае існаваць паэзія харавога абраду, прыма- 
ючы або не ўстойлівыя формы культу». Ад- 
сюль відаць, што ліра-эпічныя песні не вынік 
змяшання чыстай лірыкі з чыстай эпікай, што 
гэта не нейкая пераходная паласа, а натураль- 
нае і першае вылучэнне з першабытнага паэ- 
тычнага сінкрэтызму. Змена функцыі песні 
пацягнула за сабой змену стылю, і пры адпа- 
ведных умовах утварыліся формы эпапеі. Гэ- 
та, па сутнасці, пацверджана і даследаваннем 
М. Сэрціч. 

Весялоўскі пісаў, што з хору могуць вылу- 
чацца асобныя песні, якія жывуць незалежным 
жыццём і якія вызначаюць часам формы і ро- 
ды мастацкай паэзіі. «Так адасобіліся балад- 


18 Веселовский А. Н. Историческая поэтика. “Л., 
1940, с. 316. 

ныя з цыклу веснавых, вясельныя, паміналь- 
ныя, замоўныя». Ён паказвае таксама, што. 
«песня пра сувязь брата з сястрой вырасла 
на глебе купальскіх звычаяў і легенды, якая 
нагадвае адонісаўскую; іншую шырока рас- 
паўсюджаную баладную песню рускія варыян- 
ты дазваляюць прывязваць не толькі да весна- 
вога карагоду, але і да абраду. Мы ведаем, 
як вясною аплакваюць, а потым вітаюць увас- 
кросшага Каструбаньку...» 9? Акрамя таго, дас- 
ледчык лічыць магчымым трансфармацыю 
заплачкі ў баладную песню. «Заплачка пра вы- 
датнага дзеяча станавілася гістарычнай был- 
лю, баладнай песняй і пераходзіла ў падан- 
не; да іх прыставалі песні, навеяныя «казавы- 
мі» падзеямі народнага жыцця, перамогамі і 
паражэннямі, песні міфалагічнага зместу. Усё 
гэта спявалася хорам, часам і танцавалася» ё'. 
Цікавае назіранне Весялоўскага і аб тым, што 
абрад раскрываўся ў некаторых сваіх частках, 
«слабей замацаваных сімвалічным «дзейст- 
вам» для свабоднай імправізацыі, для асабіс- 
тай песні, жартоўнай або баладнай» Ў”. 

Магчыма, што баладныя песні вылучыліся 
з абрадавых тады, калі абрад або нейкія яго 
звенні на пэўным этапе рознымі групамі лю- 
дзей успрымаліся не аднолькава, з чаго маг- 
лі ўзнікаць канфліктныя сітуацыі. 

Погляды Весялоўскага на ўзнікненне ба- 
ладнай песні можна падмацаваць прыклада- 
мі з беларускага фальклору: тут і захаваная 


к Веселовеский А. Н. Историческая поэтика, 
с. ' 

амаль да апошняга часу жывая сувязь балад- 
ных песень з веснавой, купальскай, каляднай 
абрадавасцю (прымеркаванасць да часу, ха- 
рактэрныя мелодыі і рэфрэны і інш.), і наяў- 
насць старажытных міфічных матываў у гэ- 
тай групе песень, сувязь з адпаведным цыклам 
у тэматыцы. Усё гэта гаворыць, што балады 
не былі адвольна прымеркаваны, выбраны з 
пазаабрадавай паэзіі пазней, а што сувязь гэта 
генетычнага характару. 

І. Горак спачатку падзяляў погляды Фрэн- 
сіса Гамэра, што ліра-эпічныя песні з даўніх 
часоў спявалі як суправаджэнне да карагодаў 
ішто гэтыя песні развіліся з першабытнай 
абрадавай паэзіі. Аднак больш дэталёвае зна- 
ёмства з заходнееўрапейскай баладай навяло 
яго на думку аб ролі рыцарства ў ХІ- ХІ 
стст. і асобай праслойкі прафесійных спева- 
коў у станаўленні балады. Меркаванне 1 аў 
рака нам здаецца прымальным толькі частко- 
ва, як тлумачэнне паходжання пэўнай групы 
сюжэтаў заходнееўрапейскіх балад, але не па- 
дыходзіць для высвятлення вытокаў жанру 
наогул, крышталізацыі яго ў самастойную з'я- 
ву. Гэтаму пярэчыць характар нашых балад, 
у якіх рыцарская тэма не з'яўляецца вызна- 
чальнай, затое з абрадавай паэзіяй у іх заха- 
валася цесная, глыбокая сувязь. Таму нам 
больш адпавядае пазіцыя А. М. Весялоўскага, 
Ф. Гамэра і іншых вучоных, якія выводзяць 
баладу з найстарэйшай абрадавай паэзіі. Гэ- 
та датычыцца перш за ўсё групы найбольш 
старажытных сюжэтаў, якія сувязь з абрадам 
захавалі даволі выяўна. 

Шырокі гісторыка-параўнальны аналіз ба- 
ладных і абрадавых песень усходніх славян 

пераканаў П. В. Лінтура, што класічная на- 
родная балада генетычна звязана з калян- 
дарнай і сямейна-абрадавай паэзіяй ?З. Дас- 
ледчык не беспадстаўна лічыць, што народныя 
балады ў залежнасці ад іх відаў і жанравых 
асаблівасцей узніклі не адначасова і нават не 
ў адну эпоху, што найбольш старажытны пласт 
балад развіўся на аснове абрадавай паэзіі 
і застаўся блізкім ёй па сваёй міфалагічнай 
аснове, кампазіцыі і стылю. Іншыя віды бала- 
ды, больш познія, стаяць бліжэй да эпасу. 
«Сюжэтнае, а часта і тэкстуальнае падабенст- 
ва народных балад да калядак, вяснянак, ру- 
сальных, купальскіх і вясельных песень, якое 
назіраецца ў песнях украінскіх, беларускіх, 
рускіх, польскіх, славацкіх, чэшскіх, сведчыць 
аб агульнай калысцы дадзенага цыкла» 9;-- 
сцвярджае даследчык. Суадносячы ўсю раз- 
настайнасць поглядаў, меркаванняў, думак 
па найбольш важных праблемах баладнага 
жанру -- генезіс, час узнікнення, суадносіны 
з эпасам --з беларускім матэрыялам, мы пе- 
раконваемся, што беларускія балады зарадзі- 
ліся ў недрах абрадавай паэзіі ў вельмі ста- 
ражытныя часы, верагодна, у пераходны перы- 
яд ад першабытнаабшчыннага да феадальнага 
ладу. Пра гэта можна меркаваць па захава- 
ных у нас (бадай, як ні ў кога з славян) узо- 
рах старажытных балад, якія складаюць да- 
волі вялікую групу, прыблізна шостую частку 
агульнай колькасці сюжэтаў. Многія з іх зас- 
наваны на матывах метамарфозы -- ператва- 


З Линтур П. В. Балладная песня и обрядовая по- 
эзия. Русский фольклор, Х. М.--Л., 1966, с. 228--236. 
9. Русский фольклор, Х, с. 936. 

рэнне чалавека ў расліну, жывёлу, птушку, 
прадметы нежывой прыроды (камень, дунай- 
чык і да т. п.) -- інцэсту, на веры ў чараўнічую 
сілу слова. Непарушнай паказваецца вера ў 
немагчымасць прадухілення матчынага пра- 
клёну і неабмежаванасць матчынай волі. Та- 
кія погляды характэрны для многіх старажыт- 
ных народаў і выводзяцца з вельмі далёкага 
часу. У беларускіх баладах метамарфоза ад- 
бываецца часцей як вынік уздзеяння знешніх 
сіл, чужой волі (найчасцей праклёну маці, 
свекрыві, радзей бацькі) або па сваёй волі. 
У такіх сюжэтах ператварэнне спалучаецца з 
праклёнам. 

У іншых сюжэтах матыў ператварэння спа- 
лучаецца з інцэстам («браткі», «удава і сы- 
ны-карабельнікі», «сястра і браты-разбойні- 
кі»). Такія спалучэнні двух старажытных ма- 
тываў, адзін як вынік другога, на наш погляд, 
надзвычай добра пацвярджаюць даўняе пахо- 
джанне гэтых сюжэтаў. Таму нельга згадзіц- 
ца з Д. М. Балашовым, што трагічны канец 
у баладах з матывам інцэсту характэрны для 
сярэдневякоўя, бо ў «эпасе вельмі часта су- 
вязь брата і сястры дапускаецца ў мэтах за- 
хавання роду». На наш погляд, інцэст ус- 
прымаўся як нешта ненатуральнае, злачыннае 
ўжо ў глыбокай старажытнасці, а парушэн- 
не экзагаміі ў першабытнаабшчынным грамад- 
стве лічылася недапушчальным, парушальні- 
кі караліся жорстка, нават смерцю”. Па ад- 
носінах да інцэсту як да адмоўнай з'явы ніяк 
нельга залічваць названыя балады да позняга 


35. Народные баллады, с. 16--17. 
36. БСЭ, т. 48, с. 359. 

часу, гэты матыў сведчыць пра старажыт- 
насць паходжання балад. У некаторых іншых 
архаічных баладах, дзе інцэст толькі цьмяна 
ўгадваецца (брат сястру пераводзіць праз ра- 
ку, брат сястру забіць хоча), вельмі арганічна 
выяўляецца сувязь з абрадам -- веснавым і ку- 
пальскім каляндарнымі цыкламі. Тут у наяў- 
насці сляды старажытнага культу раслін, паэ- 
тызацыя з'яў прыроды, шлюбна-пахавальная 
«адонісаўская» тэматыка. Гэтыя песні найблі- 
жэй стаяць да абраду. 

Цеснае перапляценне старажытных маты- 
ваў, характар канфліктаў (маці-- сын, сяст- 
ра -- брат, маці - дачка, свякроў -- нявестка), 
сляды архаічных сямейных адносін, адсутнасць 
уяўленняў, прынесеных р хрысціянствам,-- 
усё гэта сведчыць на карысць вельмі стара- 
жытнага ўзнікнення баладнай песні. Пацвяр- 
джае яго больш дэталёвае вывучэнне сувязей 
2 дахрысціянскай абраднасцю -- сустрэчай 
вясны, купаллем. Збіральнікі не заўсёды за- 
натоўвалі дакладна прымеркаванасць твора 
да пэўнага каляндарнага цыкла, вельмі час- 
та ў дарэвалюцыйных выданнях балады трап- 
лялі ў «розныя», што не абавязкова адпавя- 
дала народнай класіфікацыі. І ўсё ж гэта пры- 
меркаванасць паказвае сувязь разглядаемых 
твораў з абрадавай паэзіяй. Так, сюжэт «Ці- 
хоня» ў пераважнай большасці запісаў высту- 
пае ў якасці купальскай песні, «тры птушачкі 
ля забітага малойчыка» -- як веснавая, траец- 
кая і купальская. Толькі ў купальскім цыкле 
занатаваны сюжэты «брат сястру забіць хоча», 
«удоўка і муж-Дунай». Балада з матывам 
«браткі» сустракаецца ў купальскім і юр'еў- 
скім цыклах. Сюжэты з матывамі метамар- 

фозы, у якіх больш праступаё лірычны пача- 
так («дачка-птушка», «нявестка, заклятая Ў 
расліну»), нягледзячы на вялікую колькасць 
запісаў (адпаведна 140 і 80), практычна не 
выяўляюць сувязі з абрадавымі цыкламі. 

Значная колькасць запісаў балад змяшчае 
тыповыя купальскія рэфрэны-заклікі, рэфрэ- 
ны-абрамленні, што спяваюцца ў пачатку і ў 
канцы кожнага радка: «То-то-то!», «Каліна!», 
«Божа наш!» або «Купала-на-Ивана», «Ой, ра- 
на, на Ивана». Зрэдку трапляюцца рэфрэны 
валачобных песень «Зялёны сад вішнёвы!», 
«Віно ж маё зеляно», «Жаркае сонейка ўсхо- 
дзіць», «Долам, долам даліна». Аналіз ідэйна- 
мастацкага зместу гэтых балад выяўляе не 
толькі знешнюю, але і больш глыбокую сувязь 
іх з абрадавай паэзіяй, што супадае з назіран- 
нямі А. М. Весялоўскага Ў”. 

Пра глыбокую і складаную сувязь часткі 
беларускага баладнага рэпертуару з купаль- 
скай міфалогіяй, абрадам і з купальскай звы- 
чаёвасцю гаворыцца ў працы, прысвечанай 
даследаванню купальскіх песень ё“. 

Беларускія балады захавалі адносна не- 
вялікую колькасць выпадкаў сувязі з караго- 
дам (у выглядзе непасрэднай прымеркаванас- 
ці) у сучасным жывым бытаванні. Аднак не- 
каторыя моманты пераконваюць у тым, што 
раней гэта сувязь выступала больш выяўна. 
Сведчанне арганічнай спародненасці з кара- 
годам дае нам даволі значная група сюжэтаў, 
якія можна па іх пабудове і характару вобра- 


5 Веселовский А. Н. Гетеризм, побратимство 
и кумовство в купальской обрядности (Хронологические 
типотезы). ЖМНП, 1894, февраль, с. 315--316. 

з Ліс Арсень. Купальскія песні. Мінск, 1974. 

заў аднесці да балад гульнёва-карагоднага 
складу і якія выступаюць у вядомых нам запі- 
сах як карагодныя, веснавыя, велікодныя, ка- 
лядныя, гістарычныя, сямейныя, розныя. Ана- 
лагічныя творы ў іншых народаў (скандынаваў, 
напрыклад) былі вядомы выключна як гульнё- 
ва-карагодныя. Іншым довадам гэтай сувязі, 
спародненасці могуць служыць характэрныя 
рэфрэны -- «Люлі-люлі» з дадаткам другой 
палавіны радка і інш., якія, на думку Б. М. 
Дабравольскага 93, звязаны выключна з выка- 
наннем у карагодзе, з танцам, рухам. 
Сустракаюцца і выпадкі непасрэднай су- 
вязі балад з карагодам, гульнёй. Так, у час 
экспедыцыі 1971 г. ад спявачкі Марыі Казлоў- 
скай (в. Груздава Пастаўскага р-на Віцебскай . 
вобл.) мы запісалі апавяданне, як выконва- 
лася балада «Заморскае зелле»--пра дзяў- 
чыну, што паслала казака за мора па зелле, 
а сама пайшла замуж за другога. Прытуп- 
ваючы ў крузе, пляскаючы ў далоні, дзяўчаты 
спявалі гэту баладу, а ў сярэдзіне карагода 
«казак» і «Марусенька» жэстамі і мімікай 
ілюстравалі іх апавяданне. Пры словах «аж 
у Марусі галоўка зляцела» «казак» зрываў з 
галавы «Марусі» хустку і кідаў яе на зямлю. 
Гульня пачыналася спачатку. Як танцаваль- 
ная гэта балада занатавана таксама ў канцы 
ХІХ ст. (запісы Л. Кубы на Смаленшчыне). 
Такім чынам, у фарміраванні беларускай 
балады (пэўнай часткі яе рэпертуару) карагод 
таксама адыграў не апошнюю ролю, але, ві- 





9 Добровольский Б. М. Цепная строфика рус- 
ских народных песен. Русский фольклор, Х. М.--Л., 1966, 
с. 237--248. 

даць, да таго часу, калі пачалося інтэнсіў- 
нае збіранне і публікацыя фальклору, сувязь 
балад і карагода ў непасрэдным жывым быта- 
ванні была ўжо амаль страчана. Пра значэн- 
не карагода ў афармленні балады зараз мож- 
на меркаваць па асобных рысах, дэталях. Ве- 
рагодна, сувязь балады з карагодам была 
мацнейшая на ранніх этапах яе развіцця. Гэ- 
та акалічнасць не дазваляе нам не ўлічваць 
карагод як адну з крыніц, адкуль узяла пача- 
так значная група вядомых нам сюжэтаў ба- 
лад. Разнастайнасць крыніц, неаднароднасць 
функцый баладных песень абумовілі, відавоч- 
ка, і ўтварэнне ўнутрыжанравых разнавіднас- 
цей, якія, несучы ў сабе агульныя прыкметы 
жанру балады, захоўваюць і пэўныя адрознен- 
ні паміж сабой. 

Складанасць жанру балады, яго ўнутра- 
ная неаднароднасць, што праявілася ў неад- 
нолькавай ступені лірызацыі баладнага апа- 
вядання, абумоўленая глыбіннымі працэсамі, 
сувязямі з іншымі жанрамі, нацыянальнай 
спецыфікай фальклорнай традыцыі кожнага 
народа, выклікала вялікі разнабой у прыня- 
тых класіфікацыях. Складальнікі зборнікаў 
балад часцей за ўсё рабілі тэматычны падзел, 
часам звярталіся да падзелу гістарычнага або 
эстэтычнага. Пошукі вядуцца ў розных на- 
прамках, і яшчэ далёка ім да завяршэння. 

Асноўным недахопам існуючых класіфіка- 
цый (пераважна тэматычнай) з'яўляецца не- 
паслядоўнасць у ажыццяўленні прынятага 
прынцыпу, а дакладней, немагчымасць праве- 

- сці падзел паслядоўна. Гэта можа праілюстра- 
«ваць схема Міжнароднага каталога народных 
балад, якая складаецца з наступных пераваж- 

на тэматычных груп: 1) балады магічна-мі- 
фалагічнага зместу; 2) апавядальныя песні 
набожнага зместу; 3) каханне; 4) сям'я; 5) са- 
цыяльныя канфлікты; 6) гістарычныя апавя- 
дальныя песні; 7) бітвы, спаборніцтва і гера- 
ічныя ўчынкі; 8) цяжкі лёс і беды; 9) людская 
жорсткасць; 10) гумарыстычныя песні; 
11) прырода і космас 99. 

Перш за ўсё цяжка згадзіцца з аднясеннем 
да балад апавядальных жартоўных песень, 
якія вельмі вылучаюцца з агульнага спаваж- 
нага тону балад. Жартоўныя песні тут могуць 
успрымацца толькі як пародыя на жанр. Але 
гэта пытанне датычыць ужо не столькі класі- 
фікацыі, колькі межаў жанру. Акрамя таго, 
могуць узнікнуць цяжкасці пры размеркаванні 
канкрэтнага матэрыялу, калі адзін і той жа 
твор адносіцца да раздзелу сацыяльных кан- 
фліктаў, да гістарычных падзей, да жыцця 
пэўнай сацыяльнай групы, бо гэта тэматыка 
можа быць цесна спалучана і як бы абумоўле- 
на адна другой. Наогул схема Міжнароднага 
каталога балад разлічана на універсальнае 
адлюстраванне матэрыялу з фальклору многіх 
народаў. Адлюстроўваючы ва ўсёй паўнаце 
сюжэтны склад кожнай нацыянальнай бала- 
ды, паказваючы распаўсюджанасць сюжэтаў, 
матываў, вобразаў, каталог адыграе, несумнен- 
на важную ролю ў развіцці параўнальных да- 
следаванняў, будзе садзейнічаць вырашэнню 
многіх праблем жанру балады. 

Не пазбаўлена недахопаў класіфікацыя, 
прынятая складальнікам зборніка рускіх на- 


9. бІоуепзкў пагооріз. Вгабізіауа, 1970, М 4, с. 656-- 
661. 

родных балад Д. М. Балашовым, які вылучаў 
балады сямейна-бытавыя, гістарычныя і сацы- 
яльна-бытавыя, сатырычныя і камічныя, но- 
выя. Аўтар і сам прызнае ўмоўнасць такога 
падзелу, «таму што гістарычная тэматыка ча- 
сам непадзельная з сацыяльна-бытавой, а аса- 
бісты чалавечы, або прыватна-сямейны лёс -- 
той магічны крышталь, праз які, як ужо гава- 
рылася, разглядаюцца ў баладах усе пытанні 
гістарычнага і агульнага характару» “!. 

Найслабейшым месцам гэтай класіфікацыі 
мы лічым вылучэнне сатырычных і камічных 
балад, якіх, на думку П. В. Лінтура, не можа 
быць наогул”. Меркаванне П. В. Лінтура нам 
здаецца цалкам слушным. 

Больш пераканаўча выглядае гістарычны 
(гісторыка-тэматычны) падзел, які вельмі па- 
слядоўна праводзіць І. Горак, а таксама 
П. В. Лінтур, А. М. Кінько. Так, Горак вылу- 
чае балады найстарэйшага пласта, баладныя 
сюжэты эпохі феадалізму, песні з турэцкіх ча- 
соў, ваенныя, разбойніцкія і раздзел песень 
даўнейшых і навейшых??. Вылучэнне песень, 
звязаных з сацыяльнымі групамі людзей, не 
пярэчыць у гэтым выпадку гістарычнасці, па- 
колькі славацкія ваенныя песні трагічнага 
зместу адносяцца да часоў турэцкіх заваёў, а 
разбойніцкія належаць да пэўнага перыяду 
феадалізму. 

Такія ж раздзелы (за выключэннем балад 
ваенных, разбойніцкіх і навейшых) вылучыў 
П. В. Лінтур пры складанні зборніка закар- 


91. Народные баллады, с. 19. 


92 Слов'янське літературознавство і фольклористика, 
вип. 8, с. 105 


9 біоуепзкё ІиФоуё БаІачу, с. 49. 

пацкіх балад. Гістарычны прынцып класіфіка- 
цыі добра прыняты вучонымі. «Гістарычны па- 
дыход да балад дазваляе зняць супярэчнасці, 
існуючыя ў іх класіфікацыі, убачыць пасля- 
доўнае развіццё розных тыпаў балад, разгле-' 
дзець сувязь песень з тым або іншым гістарыч: 
ным перыядам у тэматыцы, сюжэтах, вобразах 
герояў, стылі»,-- пісаў М. І. Краўцоў”. Пры 
разглядзе ж баладных песень аўтар прымяніў 
іншы, гісторыка-тэматычны падзел: песні з мі- 
фалагічнымі матывамі, песні гістарычнага ха- 
рактару, песні з сацыяльнымі канфліктамі 
(прычым адзначаецца важная роля сямейна- 
асабістых адносін у творах усіх трох груп), у 
наступнай, найбольшай групе падаюцца тыя 
творы, якія не маюць ні міфічных, ні гістарыч- 
ных, ні сацыяльных матываў, песні як бы зам- 
кнутыя ў кругу сям'і. 

У класіфікацыі, распрацаванай В. Я. Гусе- 
вым, унутрыжанравы падзел балады на віды 
амаль цалкам супадае з падзелам М. І. Краў- 
цова (балады міфічныя, гістарычныя, сацы- 
яльна-бытавыя) “5, адрозненне толькі ў тым, 
што Гусеў вылучае яшчэ і «гераічныя», а 
Краўцоў -- «сямейна-бытавыя баладныя пес- 
ні». Што да міфалагічных балад, то іх вылу- 
чэнне цалкам апраўдана і неабходна, адносна 
ж умоўнасці, нават немагчымасці вылучэння 
гістарычных балад з сацыяльна-бытавых ужо 
гаварылася вышэй. 

Гістарычны прынцып, праведзены пасля- 
доўна, як у Горака і Лінтура, з'яўляецца на- 


94 Ученые записки Ин-та славяноведения, т. ХХУПІ, 
с. 244. 
95 Гусев В. Б. Эстетика фольклора, Л., 1967, с. 162, 


дзейнай апорай даследчыку пры вырашэнні 
шматлікіх пытанняў баладнага жанру, але ён 
мае і свае слабыя бакі. Перш за ўсё спецыфі- 
ка фальклорных твораў вельмі абмяжоўвае 
магчымасці больш падрабязнай храналагічнай 
дэталізацыі, бо гэта магло б прывесці да ад- 
вольнасці, беспадстаўнасці. Падзел застаецца 
занадта агульным: вылучаюцца толькі шмат- 
вяковыя пласты -- балады старажытныя, ба- 
лады феадальнай эпохі, новыя. Уласна, вылу- 
чыць можна толькі дзве групы -- балады да- 
феадальнай пары і балады эпохі феадалізму, 
паколькі прадуктыўны перыяд жанру закон- 
чыўся ў феадальны час. Акрамя таго, гэты па- 
дзел не ўлічвае складаную, нават супярэчлі- 
вую прыроду самога жанру. «Сутнасць справы 
заключаецца ў тым г-- пісаў Краўцоў,-- што 
разнастайнасць сюжэтаў, форм і тыпаў (раз- 
навіднасцей) балад склалася не адразу, а з 'яў- 
ляецца вынікам працяглага развіцця жанру, 
якое заключалася ва ўзбагачэнні яго ў сувязі 
з ходам жыцця народа. Балада існавала не 
ізалявана ад іншых жанраў, а ў няспынным 
узаемадзеянні з імі (курсіў наш.-- . С.), што 
таксама служыла асновай узнікнення яе раз- 
навіднасцей» 98. Разнавіднасці баладных пе- 
сень выступаюць так выразна, што гэта выклі- 
кала ў некаторых вучоных сумненні адносна 
цэласнасці баладнага жанру. 

Так, праф. М. Браун лічыць, што застаецца 
адкрытым пытанне, «ці з'яўляецца балада ад- 
народным жанрам (у розных «варыянтах»), ці 
комплексам падобных, але прынцыпова роз- 


9 Кравцов Н. И. Проблемы славянского фолькло- 
ра, с. 197. 

ных жанравых форм» 97. Хоць да такіх катэга- 
рычных высноў і няма дастатковых падстаў, 
усё ж нельга ігнараваць унутрыжанравую не- 
аднароднасць балады, якая павінна знайсці 
адбітак і ў класіфікацыі. Вылучэнне такіх 
груп (відаў) на аснове агульнасці тэматыч- 
ных, функцыянальных і формаўтваральных 
прыкмет дапамагло б у вырашэнні шматлікіх 
складаных пытанняў генезісу жанру, яго вы- 
токаў, характару ўзаемадзеяння з іншымі 
фальклорнымі жанрамі і ў нейкай ступені ў 
выяўленні шляхоў развіцця жанру, часу яго 
ўзнікнення. Відавы падзел не пярэчыць гіста- 
рычнаму падыходу да матэрыялу. Звычайна 
пераважнай большасці сюжэтаў аднаго віду 
ўласцівы такія прыкметы, якія дазваляюць ад- 
несці іх да аднаго і таго ж гістарычнага пе- 
рыяду. 

Першую спробу распрацаваць даволі дэЭ- 
талёвы падзел па відах зрабіў М. П. Андрэеў 
ва ўступным артыкуле да зборніка «Руская 
балада», дзе ён прапанаваў вылучыць З гру- 
пы: 1) песні казачнага, уласна навелістычнага 
і часткова анекдатычнага характару, што да- 
лучаюцца да навелістычных казак і анекдо- 
таў; 2) песні, што далучаюцца да былін, да 
гістарычных і ваенных песень; 3) песні, больш 
выразна звязаныя з пэўнымі сацыяльнымі гру- 
памі (салдацкія, разбойніцкія, манастыр- 
скія) “3. 

Андрэеў імкнуўся вылучыць разнавіднасці 


97 УІ Международный сьезд славистов в Праге, 1968. 
Резюме докладов, выступлений и сообіцений. Прага, 
1965, с. 380. 

98 Русская баллада. Предиел., ред. и примеч. В. М. 
Чернышева. Ветуп. статья Н. П. Андреева. М.--Л., 1936. 

балады, якія ўзніклі на ўзмежжы з іншымі 
жанрамі ці набылі пэўныя рысы, характэрныя 
для іншых апавядальных жанраў. І хоць гэта 
схема не адрозніваецца асаблівай распрацава- 
насцю, паўнатой і паслядоўнасцю, вылучэнне 
асобных раздзелаў зроблена даволі трапна, а 
кірунак, выбраны даследчыкам, варты значна 
большай увагі, чым тая, якая яму адводзілася 
да гэтага часу. 

Пэўным дасягненнем з'яўляецца класіфіка- 
цыя, якая прынята складальнікамі анталогіі 
еўрапейскіх балад, выдадзенай у Капенгагене 
ў 1967 г., дзе творы размеркаваны на восем 
груп: балады пра надпрыродныя істоты; пра 
чары і магію; навелістычныя, гераічныя; ба- 
лады-загадкі; казачныя; рэлігійныя; балады 
пра звяроў. Класіфікацыя, як бачым, не зусім 
паслядоўная. Спрэчным з'яўляецца далучэнне 
да балад жартоўных песень пра звяроў і пту- 
шак, якія ўспрымаюцца хутчэй як пародыя на 
баладу. Гераічныя балады тут атрымалі сваю 
назву толькі на той падставе, што іх дзеючыя 
асобы з'яўляюцца персанажамі гераічнага 
эпасу. Прыняты ў анталогіі падзел пры 
адзначаных вышэй недахопах цікавы падыхо- 
дам да матэрыялу. Супадаючы ў некаторых 
пунктах з класіфікацыямі В. Я. Гусева і М. І. 
Краўцова напрамкам пошуку, ён больш выраз- 
на суадносіцца з падзелам, прынятым М. П. 
Андрэевым, дзе ўнутрыжанравыя раздзелы ях 
бы паўтараюць пэўныя рысы асноўных эпіч- 
ных жанраў. Гэта акалічнасць з'яўляецца вы- 
нікам узаемадзеяння песеннай і празаічнай 
апавядальных сістэм, фальклору, што адзна- 
чалі даследчыкі славянскай эпікі. «...У славян- 
скай песеннай апавядальнай сістэме выяўля- 

юцца групы твораў, суадносных па зместу з 
былічкамі, легендамі (у тым ліку этыялагіч- 
нымі), казкамі пра жывёл, чарадзейнымі, на- 
велістычнымі і бытавымі казкамі, нават па- 
даннямі і вуснымі апавяданнямі,-- карацей, 
можна знайсці аналогі да ўсіх, акрамя, хіба 
што, анекдотаў, празаічных груп» ?”. Вельмі 
выразна праявілася адпаведнасць пэўных груп 
балад празаічным жанрам у беларускім 
фальклоры. Нельга, аднак, думаць, што бала- 
да як жанр ад гэтага траціць сваю адметнасць, 
выразнасць, сваю, толькі ёй уласцівую спецы- 
фіку. Страты жанравага аблічча не адбываец- 
ца, у балады свая жыццёвая сфера і свае 
праблемы, свае мастацкія прыёмы, аднак на- 
родным спевакам нішто не перашкаджала 
чэрпаць фарбы і колеры з агульнага арсеналу 
эпікі. Так, этыялагічны міф пра ўзнікненне 
кветкі «браткі» мог быць пераказаны прозай 
і праспяваны як балада. Маглі быць выкары- 
станы асобныя гатовыя міфалагічныя матывы, 
а мог пэўны міфалагічны матыў быць аформ- 
лены непасрэдна ў баладу. Усё залежыць ад 
таго, наколькі міфалагічнае светаўспрыняцце 
было ўласціва народным творцам і выканаў- 
цам. Таксама і легенда, і навелістычнае апавя- 
данне лёгка маглі набыць баладную заверша- 
насць і атрымаць такім чынам права на доўгае 
захаванне ў народнай памяці. Або, наадварот, 
нейкая падзея, узрушыўшы чалавека сваёй 
незвычайнасцю, драматызмам, магла адразу 
выліцца ў песенную навелу -- баладу. Узна- 
віць гэты працэс амаль немагчыма, але і ў ня- 

даўні час сустракаліся лакальныя песні-хроні- 
кі, якія ўзніклі па гарачых слядах падзей. Не- 
каторыя з іх мелі прыкметы баладнага жанру, 
аднак, не дасягаючы дастатковай абагуль- 
няльнай сілы, яны не станавіліся набыткам 
агульнанароднага рэпертуару. 

Выбар прынцыпу падзелу часта абумоўле- 
ны асаблівасцямі канкрэтнага нацыянальнага 
матэрыялу і практычнымі задачамі. Там, дзе 
захаваліся балады толькі аднаго віду, на- 
прыклад навелістычныя, магчыма, найбольш 
мэтазгодным будзе тэматычны падзел. У ін- 
шых выпадках трэба шукаць такі падыход да 
класіфікацыі матэрыялу, які б дазволіў адлю- 
страваць усю разнастайнасць і своеасаблі- 
васць унутрыжанравых груп. 

Беларускі баладны рэпертуар, захоўваючы 
галоўныя рысы жанру, вызначаецца ўнутра- 
най неаднароднасцю. У ім вылучаюцца аднос- 
на незалежныя групы, якія нясуць у сабе ад- 
бітак рознага падыходу да адлюстравання 
рэчаіснасці, рознага функцыянальнага пры- 
значэння і мастацкага вырашэння. У сувязі 
з гэтым багаты і складаны беларускі матэры- 
ял немэтазгодна было б класіфікаваць па 
тэматычнаму прынцыпу, бо такі падзел выгля- 
даў бы павярхоўным, не толькі не тлумачыў бы 
адметнасць разнавіднасцей жанру, а, наадва- 
рот, стушоўваў бы гэтыя разнавіднасці, па- 
збаўляў бы яго жывой шматколернасці. 

Падзел беларускіх балад можна правесці 
на розных узроўнях. Перш за ўсё па характа- 
ру вымыслу баладны рэпертуар дзеліцца на 
дзве колькасна раўназначныя часткі. Да пер- 
шай можна аднесці ўсе творы, у мастацкай 
тканіне якіх уплецены элементы надпрыродна- 

га (метамарфозы, вера ў чарадзейную сілу 
слова, праклён, прароцкія сны, персаніфіка- 
цыя стыхій і з'яў прыроды і г. д.). Храналагіч- 
на гэта будзе больш старажытны слой балад 
(з прыкметамі дафеадальнага часу), у ім заха- 
валася найбольш архаічных элементаў. Да 
другой часткі можна аднесці творы, для якіх 
характэрна адсутнасць элементаў надпрырод- 
нага і якія малююць нештодзённыя, але цал- 
кам рэальныя канфлікты і абставіны. Храна- 
лагічна гэтыя творы больш познія (феадаль- 
нага часу), хоць у асобных выпадках справа 
з вызначэннем часу ўзнікнення сюжэта вы- 
глядае даволі няпэўна. 

Пры разглядзе асобных сюжэтаў, якія вы- 
ступаюць часта ў дзесятках запісаў-варыян- 
таў, неабходна ўлічваць не толькі час узнік- 
нення, але і ўсю гісторыю іх далейшага развіц- 
ця. Кожная гістарычная эпоха магла да не- 
пазнавальнасці змяніць выгляд старажытнага 
твора, напоўніць яго новым зместам. І ўсё ж 
захаванне хоць аднаго варыянта ў больш ста- 
ражытным выглядзе або нават фрагмент песні 
дапамагае зразумець яе першапачатковы сэнс, 
аднесці ўзнікненне сюжэта да адпаведнага гі- 
старычнага перыяду. 

Такім чынам, па характару вымысла ўсе 
балады можна падзяліць на два слаі (з фан- 
тастычнымі элементамі і без іх), якім будзе 
адпавядаць і храналагічны падзел. Аднак та- 
кая класіфікацыя занадта агульная. Толькі 
вылучыўшы больш дробныя групоўкі (віды), 
можна мець і больш дакладнае ўяўленне пра 
гэты жанр. У старажытным слаі балады вылу- 
чаем: 1) сюжэты з міфалагічнымі матывамі; 
2) творы казачнага і легендарнага характару; 


б8 : 


3) сюжэты, якія змяшчаюць загадкі, і 4) гуль- 
нёва-карагоднага складу. Усе балады храна- 
лагічна пазнейшага слоя ўяўляюць сабой тво- 
ры навелістычныя, унутры якіх сустракаюцца 
сюжэты выразна авантурнага плана, алега- 
рычныя, з элементамі гераічных і гістарычных 
песень. 4 

Віды беларускіх балад напоўнены сюжэта- 
мі не аднолькава. Найбольш балад навелі- 
стычных, найменш -- легендарных. Значнай 
колькасцю сюжэтаў вызначаюцца міфалагіч- 
ныя балады і балады гульнёва-карагодныя. 

Балады з міфалагічнымі матывамі. Гэты 
від аб'ядноўвае этыялагічныя песні-міфы, г. зн. 
міфы, у якіх закладзена тлумачэнне паход- 
жання асобных раслін, камення, жывёл; песні, 
якія захоўваюць матывы ператварэнняў чала- 
века ў расліну, жывёлу, птушку, прадметы жы- 
вой прыроды. Асноўны змест такіх балад, іх 
унутраны пафас накіраваны на высвятленне 
сямейных канфліктаў, асабістых адносін. 

Міф пра паходжанне кветкі «браткі» рас- 
працоўваюць два сюжэты з матывамі інцэсту 
брата і сястры -- «удава і сыны-карабельнікі» 
і «жаніцьба брата з сястрой» («Ой, ляцелі жу- 
равы..»). Выключна цікавы і рэдкі сюжэт 
«Ціхоня», відаць, таксама трэба разглядаць 
як міф пра паходжанне аднаіменнай кветкі. 

Вапнавым каменнем рассыпаліся 9 бра- 
тоў-разбойнікаў, што забілі швагра і зняславі- 
лі родную сястру -- «сястра і браты-разбойні- 
кі» --за непаслушэнства матчынай волі ма- 
лойчык быў закляты ў явар, а яго конь -- У 
камень. Шырока вядомы сюжэт пра закляцце 
свякроўкай нявесткі ў расліну (рабіну, каліну, 
быліну, таполю). 

Першае месца па колькасці запісаных ва- 
рыянтаў заняў сюжэт «дачка-птушка» -- пра 
дачку, якая, аддадзеная далёка замуж, засу- 
мавала і прыляцела ў матчын двор, абярнуў- 
шыся зязюляй. 

Аб ператварэнні жанчыны ў зязюльку ёсць 
яшчэ тры малавядомыя, але цікавыя сюжэты: 
жонка абярнулася зязюлькай, а дзеці салаўя- 
мі, каб правесці мужа ў «Русь на вайну»; жон- 
ка зязюляй падлятае пад акно, каб паслухаць, 
што гаворыць нялюбы; мілая хоча ператва- 
рыцца ў зязюлю, каб спужаць коней мілага, 
як ён паедзе жаніцца, каб не дастаўся ні ёй, ні 
сястры яе роднай. 

Балады казачныя і легендарныя. Прынятая 
тут назва ў большай ступені ўмоўная, чым 
назвы іншых відаў. Не ўсе творы, згрупава- 
ныя пад гэтай назвай, у аднолькавай меры 
маюць падабенства да казак. Падобнымі да 
казак іх робіць не агульнасць сюжэтаў (часам 
выкарыстоўваецца толькі нейкая агульная схе- 
ма -- мачаха і падчарка, шлюбнае спаборніцт- 
ва) і не характар завяршэння канфлікту (ба- 
лада часцей за ўсё не прымае казачны шчаслі- 
вы канец, вырашае канфлікт па-свойму, тра- 
гічна), а характар вобразнай сістэмы. Побач 
з рэальнымі персанажамі тут дзейнічае 
смерць, гора, буйныя вятры, размаўляе труна, 
размаўляюць і дзейнічаюць розныя жывыя 
істоты, шэры ваўчок бярэ замуж каралеўну, 
перамогшы ў шлюбным спаборніцтве, і інш. 

Па характару выяўленчых сродкаў, вобраз- 
насці да балад казачных прымыкаюць балады 
легендарныя. Гэта нешматлікія сюжэты з апа- 
крыфічнай хрысціянскай тэматыкай, у якіх ад- 
біліся, як піша Д. М. Балашоў, «ураўняльна- 

дэмакратычныя ідэалы патрыярхальнага ся- 
лянства» “9. Перыяд іх узнікнення -- феада- 
лізм. Асноўныя сюжэтныя тыпы: «Юр'я і цмок», 
«дзеўка-дзетагубніца», «Дарота (Варвара)» 
і інш. 

Балады, якія змяшчаюць загадкі, прад- 
стаўлены ў нас дзвюмя групамі сюжэтаў -- 
песнямі, у якіх на просьбу дзяўчыны дапамаг- 
чы ёй (злавіць «золат персцень», сказаць ёй, 
дзе табун коней, авечак, валоў), «малойцы» 
або «рыбалоўцы» ці іншыя асобы загадваюць 
загадкі, і калі адгадкі яе правільныя -- дапа- 
магаюць. Часам гэтыя матывы адсутнічаюць, 
і правяраецца толькі кемлівасць дзяўчыны. 
У другой групе песень даюць невыканальныя 
загадкі-заданні і на іх атрымліваюць адпавед- 
ныя адказы, адбываецца своеасаблівае спа- 
борніцтва ў дасціпнасці, розуме. 

У народным календары балады, якія змя- 
шчаюць загадкі, маюць самае разнастай- 
нае прымеркаванне -- сведчанне таго, што іх 
значэнне даўно забыта, а сэнс няясны. Нека- 
торыя даследчыкі адносяць іх да ліку «загад- 
кавых» і, адзначаючы старажытнасць некато- 
рых вобразаў, усё ж не знаходзяць магчымым 
аднесці іх да найбольш старажытных. На наш 
погляд, балады, што змяшчаюць загадхі, да- 
неслі цмяны ўспамін аб драматычным моман- 
це старажытнага рытуалу выбару чалавечай 
ахвяры. Індыйскі вучоны Д. Касамбі прыво- 
дзіць іменна такі выпадак з жыцця Буды (ся- 
рэдзіна першага тысячагоддзя да н. э.), якому 
ўдалося схіліць адно племя адмовіцца ад чала- 
вечых ахвяр. «У Дакхінагіры («паўднёвыя 

горы») і ў ваколіцах Матхуры былі распаў- 
сюджаны жорсткія культы якшэй: прыхільнікі 
гэтых культаў захоплівалі ў палон усіх чужа- 
земцаў, загадвалі ім загадкі і, калі тыя не маг- 
лі даць правільны адказ, прыносілі іх у ахвя- 
ру» 191, Паралель гэта можа здацца занадта 
далёкай, каб з яе дапамогай тлумачыць сэне 
нашых балад, але, па сутнасці, функцыя за- 
гадак як сродку для вырашэння лёсу людзей 
захоўваецца і ў іх. Зразумела, што беларускія 
балады ў наяўных запісах не дасягаюць такой 
глыбокай даўнасці, у іх няма паказу смерці 
ахвяры (за выключэннем сюжэтаў, дзе загадкі 
загадвае русалка), але ўспамін пра такі мо- 
мант, відаць, і надаваў баладзе тую напружа- 
насць, таямнічасць, прычыны якой паступова 
станавіліся ўсё менш зразумелымі, і ўрэшце 
ўся група трапіла ў разрад «загадкавых». Усё 
гэта пераконвае ў тым, што балады з загадка- 
мі з дастатковымі падставамі можна аднесці 
да найбольш старажытнага пласта жанру. 

Балады гульнёва-карагоднага складу. За- 
ходнееўрапейскія даследчыкі шмат увагі ўдзя- 
лялі сувязі балады з карагодам. Такія прыкме- 
ты захавалі і некаторыя беларускія балады 
розных відаў. Нас цікавіць толькі тая група 
балад, у якіх гэта сувязь праходзіць значна 
глыбей, фарміруючы ідэйна-мастацкі змест 
твораў і адпаведныя выяўленчыя сродкі. 

Да балад гульнёва-карагоднага складу мы 
адносім у асноўным творы, пабудаваныя па 
схеме «мілы (мілая) даражэй за радзіну», 
якія запісаны ў нас больш як у дзесяці сюжэ- 


Юі Косамби Д. Культура и цивилизация Древней: 
Индие, с. 118. 

тах. Галоўнае, што паказвае іх спародненасць 
з карагодам, гульнёй,-- гэта пабудова на «паў- 
тарэнні з нарастаннем» і некалькі схематы- 
заваны, як бы ўмоўны змест. Вельмі кароткае 
звяно можа быць паўторана выканаўцамі 
столькі разоў, колькі сямейнікаў пажадаюць 
яны параўнаць з мілым (мілай). Такія творы 
вядомы ў розных краінах і часта непасрэдна 
звязаны з карагодам. Так, польскі даследчык 
Л. Сяменьскі яшчэ ў мінулым стагоддзі падра- 
бязна апісаў драматызаванае выкананне па- 
добнай песні ў шведаў 77, а рускі фалькларыст 
А. М. Весялоўскі песню, аналагічную па фор- 
ме з беларускімі баладамі-карагодамі, паказ- 
ваў як гульнёвую, карагодную !9. Збіральнікі 
беларускай вуснапаэтычнай творчасці заната- 
валі толькі адзінкавыя выпадкі выканання 
балад гэтага віду ў карагодзе, гульні. Відаць, 
да пачатку фальклорнага збіральніцтва гэтыя 
старажытныя творы страцілі сваю першапа- 
чатковую функцыю. 

Балады навелістычныя -- гэта пераважна 
апавяданні пра незвычайныя драматычныя, 
часта трагічныя падзеі ў асабістым сямейным 
жыцці людзей, цалкам пазбаўленыя элементаў 
надзвычайнага, чарадзейнага. Іх зместам бы- 
вае нешчаслівае каханне, здрада, парушэнне 
звычаёвага сямейнага права, канфлікты паміж 
бацькамі і дзецьмі, паміж мужам і жонкай 
і да т. п. Від гэты самы шматлікі і ўнутры яго 
вылучаюцца даволі выразныя разнавіднасці: 


192 Ріозеппік Іцфбу. 2е52. 9. Ріебпі зКапфупаў Кіе. 
Рггеіогуі Іцсуап біетіейзкі. Рогпай, 1843, с. 31--32. 


я Веселовский А. Н. Историческая поэтика, 
с. 233. 


балады з адбіткам гістарычных падзей, алега- 
рычныя, авантурныя і інш. 

Пры вылучэнні асобных відаў балады не 
бралася пад увагу «народная класіфікацыя», 
г. зн. прымеркаванасць балад да пэўных ка- 
ляндарных ці сямейна-абрадавых цыклаў. 
Функцыянальны прынцып класіфікацыі ў пры- 
мяненні да баладнага матэрыялу непрымаль- 
ны наогул, паколькі ў існуючых запісах і 
ў жывым сучасным бытаванні балады выяўля- 
юць такую вялікую разнастайнасць функцыя- 
нальнага прызначэння, што размова можа ісці 
толькі пра адсутнасць у іх сталага месца ў на- 
родным рэпертуары. І ўсё ж балады, аднесе- 
ныя да найбольш старажытнага пласта, выяві- 
лі ў некаторых сюжэтах прывязанасць да ка- 
ляндарных цыклаў (вясна, купалле), што 
пацвярджае генетычную роднасць групы, а 
значыць, і натуральнасць праведзенага па- 
дзелу. 


ІДЭЙНА-МАСТАЦКІ ЗМЕСТ 
БЕЛАРУСКІХ НАРОДНЫХ БАЛАД 


Запісы тэкстаў беларускіх балад, зробле- 
ныя на працягу апошніх 100--150 гадоў, даюць 
даследчыку багаты і цікавы матэрыял як для 
агульнай характарыстыкі жанру, так і для 
вывучэння яго ўстойлівасці, характару вары- 
янтных змен, захаванасці і распаўсюджанасці 
асобных сюжэтаў і версій. Зараз вядома каля 
150 сюжэтных тыпаў беларускіх балад, якія 
налічваюць больш за 2000 запісаў-варыянтаў. 
Распаўсюджанасць іх неаднолькавая, ёсць 
надзвычай пашыраныя сюжэты, што трапілі 
яшчэ ў першыя зборы і публікацыі і актыўна 
бытуюць у народным песенным рэпертуары на- 
шага часу; іншыя захаваліся ў невялікай коль- 
касці ў друкаваных ці архіўных крыніцах і 
ў сучасным бытаванні сустракаюцца вельмі 
рэдка або зусім зніклі. Заўважаецца даволі 
выразная лакалізацыя пэўных варыянтаў або 
версій аднаго сюжэтнага тыпу ў пэўным раё- 
не. Аналіз матэрыялу пераконвае ў тым, што 
да пачатку збіральніцтва ў ХІХ ст. балада за- 
кончыла свой прадуктыўны перыяд і ў народ- 
най традыцыі апошнія паўтара-два стагод- 
дзі трымалася без істотных змен, знаходзілася 
як бы ў кансервацыі. 

Зараз балада хоць і не прадуктыўны, але 
жывы і досыць добра захаваны ў народнай 
традыцыі помнік мінуўшчыны. 

. Неабходна адзначыць, што дастаткова 
поўна паказаць усё ідэйна-тэматычнае багацце 
і мастацкую разнастайнасць твораў, аднесе- 
ных да жанру балады, вельмі цяжка, амаль 
немагчыма ў невялікай памерам працы. Кож- 
ны сюжэтны тып мае сваю гісторыю, свае ці- 
кавыя, уласцівыя толькі яму асаблівасці, 
амаль кожны сюжэт заслугоўвае асобнага 
даследавання. Для паўнаты ўяўлення пра ба- 
ладу нацыянальны матэрыял трэба разгля- 
даць у кантэксце ўсёй фальклорнай спадчыны, 
ва ўсім складаным перапляценні міжэтнічных 
узаемаадносін і ўзаемаўплываў. 

Найбольшая колькасць сюжэтных супа- 
дзенняў сустракаецца ў беларускіх і ўкраін- 
скіх баладах. Тут назіраецца і найбольшая 
стылявая агульнасць. Часам беларускія і 
ўкраінскія аднатыпныя балады настолькі 
блізкія паміж сабой, што даследчыкі адносяць 
іх да разнамоўных варыянтаў аднаго твора, 
адной і той жа песні. Агульныя сюжэты раз- 
мяркоўваюцца нераўнамерна па храналагіч- 
ных слаях: балады, якія адносяцца даследчы- 
камі да найстарэйшых, а таксама балады пра 
барацьбу з татарскімі і турэцкімі заваёўніка- 
мі даюць найбольшую колькасць супадзенняў, 
усе іншыя -- значна менш. Гэта, на нашу дум- 
ку, з'яўляецца яскравым сведчаннем перавагі 
яднальнай плыні генетычнага характару над 
культурным абменам больш позняга часу. 

Літоўскія балады маюць амаль палавіну 
блізкіх адпаведнікаў балад беларускіх. Ха- 
рактэрна; што сюжэты, агульныя для літоў- 
скіх і беларускіх балад, у Літве лакалізуюцца 
на тэрыторыі, сумежнай з беларускімі земля- 
мі, і нясуць у сабе рысы славянскай паэтыкі. 

Найбольш папулярнай і на Беларусі, і ў Літве 
з'яўляецца балада пра «дачку-птушку» І. Вя- 
лікая колькасць сюжэтных супадзенняў, сты- 
лявая і тэматычная блізкасць дазваляюць га- 
варыць пра асобны баладны беларуска-літоў- 
ска-ўкраінскі пояс, асобную падзону заходне- 
славянскай баладнай акругі. 

Беларускія балады налічваюць каля чаты- 
рох дзесяткаў агульных сюжэтаў з рускімі 
(ледзь не чацвёртая частка рэпертуару). Тыя 
рускія сюжэтныя тыпы, якія маюць адпаведні- 
камі беларускія творы, у значнай ступені за- 
хоўваюць з імі і стылявое падабенства, а нао- 
гул руская балада адрозніваецца своеасаблі- 
вым эпічным стылем, які нагадвае былінны. 

У польскім фальклоры таксама знаходзім 
значную колькасць адпаведнікаў беларускіх 
балад (прыкладна шостая частка беларускіх 
баладных песень супадае з польскімі). Для 
польскай балады гэта суадносіна будзе іншай 
таму, што яна ўключае меншую колькасць сю- 
жэтных тыпаў. Нават пры беглым знаёмстве з 
польскімі баладамі заўважаецца адсутнасць 
многіх архаічных сюжэтаў, якія маюць знач- 
нае пашырэнне на Беларусі. 

Чэшскіх і славацкіх балад, што распрацоў- 
ваюць сюжэты, агульныя з беларускімі, выяў- 
лена каля двух дзесяткаў. 

Балады міфалагічныя вылучаюцца незвы- 
чайнай паэтычнасцю, яркасцю вобразаў і 
дэталей, багаццем і чысцінёй мовы, што абу- 
моўлена старажытнасцю паходжання, даўнас- 
цю іх бытавання ў беларускім асяроддзі. Асаб- 


1. Каталог літоўскіх балад (Сектар фальклору Інсты- 
тута літоўскай мовы і літаратуры АН Літоўскай ССР). 

ліва багата твораў з матывамі метамарфозы, 
што надае ім рысы этыялагічных міфаў, па- 
добных да старажытнагрэчаскіх (як «нарцыс», 
«гіяцынт» і г. д.). З 14 прыкладаў метамарфо- 
зы, прыведзеных М. І. Кастамаравым у «Сла- 
вянскай міфалогіі», ўзятых ім з вуснай 
паэзіі ўсіх славян, палавіна мае адпаведнікі ў 
беларускіх баладах?, а ўсяго такіх сюжэ- 
таў 25. 

Асобныя матывы, якія ў іншых славян рас- 
працаваны адным сюжэтам, у нас сустракаюц- 
ца ў некалькіх сюжэтах. Напрыклад, матыў 
ператварэння жанчыны ў зязюльку ўваходзіць 
у баладныя песні пра дачку, якую аддалі да- 
лёка замуж; пра жонку, якая вяртаецца з 
поля зязюлькай, каб паслухаць, што гаворыць 
пра яе «нялюбы»; пра мілую, якая дазволіла 
міламу жаніцца з яе роднай сястрой, а потым 
хоча яго загубіць за здраду; пра жонку, якая 
праводзіць мужа «ў Русь на вайну», скінуў- 
шыся зязюляй, а дзеці--салаўямі. У вуснапаэ- 
тычнай творчасці ўкраінцаў, славакаў, літоў- 
цаў і рускіх гэты матыў знаходзіць рэаліза- 
цыю толькі ў першым, асноўным сюжэце пра 
дачку, якую аддалі замуж далёка, прытым у 
рускіх твор адносіцца да лірычных песень. 

Другой па распаўсюджанасці з'яўляецца 
балада пра нявестку, заклятую ў расліну. Ме- 
тамарфоза гэта трактуецца вельмі шырока, 
нявестка ператвараецца ў рабіну, каліну, та- 
полю або быліну і інш., у той час як украінская 
балада мае матыў ператварэння толькі ў та- 
полю, руская -- у рабіну, польская -- у явар. 


2 Костомаров Н. И. Славянская мифология. Из- 
влечение из лекций, читанных в университете Св. Влади- 
мира во второй половине 1846 г. Киев, 1847, с. 64--66. 

Некаторыя сюжэты беларускіх балад, у 
якіх метамарфоза з'яўляецца вынікам інцэсту, 
істотна адрозніваюцца ад адпаведных твораў у 
суседніх народаў. Напрыклад, шырока вядо- 
мая ўсходнеславянская балада «Сястра і бра- 
ты-разбойнікі», выяўляючы даволі блізкае па- 
дабенства ў беларускім, украінскім і рускім 
нацыянальных варыянтах, толькі ў нас за- 
канчваецца метамарфозай -- браты, што зня- 
славілі сястру і забілі швагра, ператвараюцца 
ў каменне. 

Два іншыя сюжэты пра інцэст, што адбыўся 
або быў прадухілены, метамарфозай завярша- 
юцца толькі ў беларускім і ўкраінскім варыян- 
тах: «брат жэніцца з сястрою ў карчме» -- у 
рускіх і палякаў няўмысныя злачынцы не пе- 
ратвараюцца ў кветкі «браткі», а сюжэт «уда- 
ва і сыны-карабельнікі», які вядомы ў бела- 
русаў, украінцаў і рускіх, не мае матыву 
ператварэння ў тыя ж «браткі» толькі ў 
рускіх. 

Асобныя класічныя сюжэты беларускіх ба- 
лад з метамарфозамі, такія, як «матчын прак- 
лён», «тры птушачкі», маюць блізкія адпавед- 
нікі толькі ў літоўскім і ўкраінскім фалькло- 
ры, хоць самі матывы сустракаюцца і ў іншых 
народаў. Напрыклад, у славакаў маці заклінае 
ў дрэва або сарну не сына, а дачку; «тры 
птушачкі» ў іншай апрацоўцы сустракаюцца 
ў балгар. Некаторыя вельмі старажытныя ўзо- 
ры балад з метамарфозамі захаваліся ў нас 
толькі ў адзінкавых запісах у тэкстах няпоў- 
ных, фрагментарных. Большасць з іх не мае 
адпаведнікаў у фальклоры нашых суседзяў. 
Да такіх адносяцца: «Муж-Дунай», «Не сячы, 
татухна, бярозку», «Дзяўчына абярнулася 

вярбою», «Дзяцюк становіцца цернем, дзеў- 
ка -- калінаю», «Заклятае вяселле» (сваты ду- 
бамі, свацці бярозкамі, а малады белым ка- 
менем). Усе яны выяўляюць архаічныя рысы ў 
характары канфліктаў, у адносінах да нава- 
кольнай прыроды, у вобразнай сістэме, паэ- 
тычных сродках і жывой сувязі з абрадавай 
паэзіяй. 

Маці заклінае сына ў явар. Сюжэты, засна- 
ваныя на матывах ператварэння чалавека ў 
іншыя істоты ці прадметы нежывой прыроды, 
вядомы фальклору ўсіх славянскіх народаў, 
аднак іх распаўсюджанасць, як ужо гаварыла- 
ся, далёка не аднолькавая. У заходнеславян- 
скай баладнай акрузе сюжэты з метамарфоза- 
мі найбольш пашыраны на беларускай і ўкра- 
інскай этнічных тэрыторыях. Але і ў нас гэта 
старажытныя, па сутнасці, рэліктавыя творы. 
За выключэннем асобных моцна лірызаваных 
сюжэтаў, як «дачка-птушка», «нявестка, закля- 
тая ў расліну» і некаторыя іншыя, яны больш 
вядомыя па дарэвалюцыйных запісах. 

Сюжэт «маці заклінае сына ў явар»? з'яў- 
ляецца адным з найбольш тыповых і шырока 
вядомых у групе міфалагічных балад. М. І. 
Кастамараў падае яго ў ліку прыкладаў ме- 
тамарфоз, якія ён звязвае са звычаем славян 
пакланяцца аб'ектам жывой і нежывой пры- 
роды “. 

Гэта балада на Беларусі і Украіне вядома 


З Янчук Н. По Минской губернии. Известия Об- 
шества любителей естествознания, антропологии и ЭТНО- 
графии, т. 61, кн. ІХ. М., 1889, с. 115, Мэ 139 і іншыя кры- 
ніцы. 

ў Костомаров Н. И. Славянская мифология, 
с. 64. 

прыблізна ў аднолькавай колькасці запісаў, 
яна таксама пашырана ў Літве, але не сустра- 
каецца ў зборніках польскіх балад. У славакаў 
і чэхаў заклятай у явар аказваецца дачка. Ру- 
скія варыянты толькі аддалена нагадваюць 
наш сюжэт, там сына проста праганяе бацька, 
яго праводзіць сястра і пытаецца, калі ён вер- 
нецца, на што даецца вобразны адказ: «Калі 
ўзыйдзе пясок, пасеяны на камені» 5. 

Асноўная колькасць запісаў нашай балады 
прыпадае на паўночна-заходнюю частку рэс- 
публікі (9 тэкстаў). На Палессі зроблены 
толькі два запісы. Усе варыянты аднесены збі- 
ральнікамі да «розных», «бытавых», «любоў- 
ных» песень, якія спяваюцца ў любы час. Толь- 
кі ў запісе Р. Р. Шырмы балада адзначана як 
«вяснянка». Гэта сведчыць аб рэштках сувязі 
песні з веснавым абрадавым цыклам. Пры 
амаль поўным разбурэнні знешніх адзнак гэтай 
сувязі (непасрэднага прымеркавання) нашы 
творы захавалі шмат рысаў сувязі ўнутранай, 
арганічнай. Украінскі даследчык П. В. Лінтур 
звязвае гэту баладу з тымі вераваннямі, з 
анімістычнымі ўяўленнямі людзей, якія ляжа- 
лі ў аснове язычніцкага свята «русалля» (ру- 
сальным тыднем), калі ўшанаванне памяці па- 
мёршых цесна спалучалася з культам раслін- 
насці, з культам дрэў. Праўда, Я. Ф. Карскі 
знаходзіў у русальных абрадах сляды ўплыву 
хрысціянства. «Бясспрэчна, што многія з абра- 
даў на тройцу, сёмік і русальны дзень і ад- 





5 Великорусские народные песни. Изд. А. И. Собо- 
левским, т. І, с. 337--388, Ме 257 і інш. 

8 Народні балади Закарпаття. Запис та впорядку- 
вання текстів, вступна стаття і примітки П. В. Лінтура. 
Львів, 1966, с. 15. 

люстроўваюць старадаўняе пакланенне дрэ- 
вам і некаторае іх увасабленне (указанне на 
гэта знойдзем у песнях і абрадах, якія супра- 
ваджаюць іх выкананне); але нельга таксама 
ва ўпрыгожванні зелянінай дамоў і нават хра- 
маў на тройцу не бачыць і слядоў біблейскага 
ўплыву...»” Уплыў гэты нам здаецца досыць 
павярхоўным, ён не мяняў сутнасці першабыт- 
нага культу. 

Нашы ўзоры непасрэднай сувязі з русаль- 
нымі абрадамі не захавалі, але іх яднае з 
украінскімі падабенства найбольш важнай 
часткі песні -- праклён і яго вынік. Вось, на- 
прыклад: 

бел. Бадай сынок яварам, 
А конічак -- каменем, 
А шапачка -- купінкай, 


А хустачка -- рэчанькай, 
А паясок -- сцежачкай 9. 


укр. Став му коник горонькою, 
Сідланенько купиною, 
А нагайка гадиною, 
А сам молод явороньком 7. 


Можна толькі не згадзіцца з Лінтурам ад- 
носна вызначэння «ўрочнага» часу для праклё- 
наў (толькі на свята «русалля» трэба было 
пазбягаць неасцярожных слоў). Вядома, што 
матчын праклён, праклён бацькоў, заўсёды 
няўхільна збываўся. Гэта перакананне даволі 
выразна выказана ў словах маці, якая пракля- 





7 Карский Е. Ф. Белорусы, т. ПІ. Очерки слове- 
сности белорусского племени, І. Народная поэзия. М., 
1916, с. 173. 

Янчук Н. По уа губернии, с. 115, М? 139. 

9 Головацкий Я. Ф. Народные песни Галицкой. 

и Угорской Руси, ч. 1--ПІ. М., 1878, с. 100--101. 

ла свайго сына і, шкадуючы, што так здарыла- 
ся, папракае паслушную яе слову зямлю: 


Зямля ж мая патужная, 

А слоўцу майму паслушная! 
Што тут мяне паслухала, 

Да сына майго да сябе ўзяла! !9 


Варыянт балады, урывак з якой мы толькі 
што падалі, істотна адрозніваецца ад усіх ін- 
шых тым, што тут маці сама размаўляе са 
сваім сынам-яварам, у іншых - дзяўчына. 
З уласцівай баладам імклівасцю ў развіцці 
дзеяння, без псіхалагічнага абгрунтавання 
ўчынкаў герояў песня пачынаецца адразу па- 
ведамленнем: 


Маці сына заклінала, 

Як на вайну упраўляла: 

-- Бадай жа, сынку, пе вярнуўся, 

А сядзелічка каменем стала, 

А ты сгм малады да яварам стаў!!! 


Матывіроўка праклёну тут не пададзена, 
хоць у іншых варыянтах яна выступае даволі 
выразна -- сын не паслухаў маткі, паехаў на 
вайну. Што здарылася з сынам, як адбылася 
метамарфоза -- у баладзе не паведамляецца. 
Пра гэта даведаемся толькі потым, калі маці, 
схаваўшыся ад дажджу пад яварам, пачула 
апавяданне сына, як ён стаў дрэвам. Песня 
заканчваецца паэтычным плачам -- зваротам 
маці да зямлі. Твор вельмі падобны да ўкраін- 
скіх адпаведнікаў, запісаны ён на Палессі Ка- 
зімірам Машынскім. Збіральнік адзначыў, што 





Ю МозгуйзКкі К. Роіезіе у зспосфпіе. “агэгауа, 
1928, с. 246--247. 
"Там жа, с. 246. 

спявачка падала яго як вельмі старую песню 
яе дзяцінства, якую яна не вельмі добра памя- 
тае. Гэтым тлумачацца некаторыя пропускі, 
адсутнасць парных радкоў да З і 14 вершаў 
і г. д. На наш погляд, гэтым жа тлумачыцца 
і даволі штучная яе кантамінацыя з баладай 
пра нявестку, што свякроў закляла ў арабіну. 
У астатніх варыянтах размову-«прарочан- 

не» вядуць паміж сабой дзяўчына з яварам. 
Яны «прарочаць» адзін аднаму даволі суро- 
выя, але, па сутнасці, зусім рэальныя змены ў 
іх недалёкай будучыні: 

-- Ой, явару, явару, 

Я з табою гавару: 

Будзе на цябе дробны дождж, 

Яшчэ к таму з ветрыкам, 

Твайго голля надломіць, 

Тваё лісце абгоніць. 


-- Ой, дзевачка, дзевачка, 
Цяпер жа ты ў бацюшкі, 
Цяпер жа ты малада, 

А як пойдзеш ты замуж, 
Будзе табе ліхі муж: 
Тваё лічка падаб'е, 

Тваіх косак надарве, 
Тваіх слёзак надалье.” 


У іншых варыянтах дзяўчына выхваляецца 
тым, што ў яе ёсць два браткі, якім яна зага- 
дае ссячы явар, скласці скрыпачкі, браты бу- 
дуць іграць, а сама будзе танцаваць; або зага- 
дае масточкі масціць, кладачкі рабіць. У адказ 
на гэту пагрозу явар прарочыць ёй лёс пасля 
замужжа. У розных варыянтах узаемныя «пра- 
раканні» змяняюцца: акрамя пашкоджання 
галля і лісця, яшчэ і «вяршэчка высушаць І 


ус. нчук Н. По Минской губернии, с. 115, Ме 19. 

карэнне парушаць», а дзяўчыне, акрамя за- 
мужжа, можа здарыцца смяртэльная хвароба, 
якая зменіць яе «лічка» і «сэрданька высу- 
шыць». Тут мы бачым тыповыя і вельмі стара- 
жытныя па свайму характару пагрозы-папрокі 
дзяўчыны і адпаведныя адказы хлопца. У да- 
дзенай сітуацыі сэнс гэтых папрокаў, прычыны 
неспачування дзяўчыны лёсу хлопца застаюц- 
ца няяснымі, бо той не па сваёй віне стаў ява- 
рам і пазбегнуў тым самым магчымага шлюбу 
з дзяўчынай. Размова ж з папрокамі-«праро- 
чаннямі» ўдавы з яе мужам-Дунайчыкам вы- 
глядае зусім лагічнай, бо там муж абярнуў- 
ся Дунайчыкам сам, каб пазбавіць маці «жур- 
бы» за няўдалую жаніцьбу. “Таму жонка, 
маючы жаль да яго, пытае: «Дунай, Дунай, 
Дунаёчак, ці не цяжанька табе, лука ў луку 
злучаючы, белы камень абліваючы, жоўты пя- 
сок узрываючы», на што ён адказвае: «Мала- 
дая ўдовачка, ці не цяжанька табе, часта за- 
муж ходзячы, у тры парогі ступаючы, малых 
дзетак злучаючы». 

Даследчыкі (Горак, Лінтур) сыходзяцца на 
тым, што гэты сюжэт адносіцца да найбольш 
старажытных балад, што канфлікты, выяўле- 
ныя ў ім,-- гэта канфлікты радавога калектыву, 
узначаленага маткай. «Гэта сюжэтная асно- 
ва,-- пісаў І. Горак,- злучыла ў сабе траякі 
старажытны матыў, заснаваны на веры ў ма- 
гічную сілу слова, на ўяўленнях аб ператва- 
рэнні людскіх істот у дрэвы і на веры ў магіч- 
ную сілу музыкі, захаванай у апавяданнях і 
песнях пра музычны інструмент, які прамаў- 
ляе» !3. На наш погляд, творы гэтага перыяду 





13. БіоуепзКё Гучоуё Ба!аду, с. 17. 

нясуць у сабе адбітак разбурэння родава-мат- 
рыярхальнай ідэалогіі, паколькі дзеянні маці, 
аўтарытэт і сіла якой яшчэ вельмі моцныя, 
успрымаюцца крытычна, і ажыццяўленне мат- 
чынай волі ў дадзеным выпадку стварае тра- 
гічную калізію. 

Пра старажытнасць твора гаворыць і ма- 
тыў своеасаблівага спаборніцтва мужчыны і 
жанчыны ў пагрозах і сувязь яго з абрадам. 

Выраб музычнага інструмента з зачарава- 
нага явару ў беларускіх баладах мае зусім ін- 
шае прызначэнне, чым у славацкай баладзе 
«Ішлі музыкі лесам» !' (у вядомых нам украін- 
скіх варыянтах гэты матыў адсутнічае зусім). 
У славацкіх баладах чароўныя гуслі расказ- 
ваюць гісторыю заклятай дачкі, у беларускай 
баладзе ігра на гуслях мае іншую функцыю, 
яна падкрэслівае толькі перамогу дзяўчыны 
над хлопцам -- для сваёй уцехі яна загадае 
братам іграць на гуслях, зробленых з явара- 
хлопца. 

У некаторых запісах, зробленых у ХХ ст., 
сына праклінае не маці, а бацька. Ва ўкраін- 
скіх адпаведніках такой падмены не назіраец- 
ца, прытым матывіроўка праклёну там зусім 
адметная: маці праклінае сына за парушэнне 
забароны жаніцца з удавой. 

Прыкладам новай апрацоўкі матыву пра- 
клёну ў нас можа служыць запіс 1969 г. Тэкст 
зусім не мае архаічных рысаў, хоць праклён 
таксама вельмі суровы: 

Бадай цябе, мой сыночак, 
Перша куля не мінула, 


Цераз людзі -- табе ў грудзі, 
Цераз рэчы -- табе ў плечы. 


М. БіоуепзКё Ги4оуё БаІачу, с. 92-93. 

Чым жа выкліканы такі страшны праклён? 
Маці, збіраючы сына на вайну, навучала яго 
быць гуманным, чалавечным, спагадлівым: 


2. Ідзі, ідзі, мой сынок, 
Да й ні з кога не глуміся, 
Ні з старога, ні з малога, 
Ні з дзяўчыны-сіраціны. 


Як бачым, маці, якая непакоіцца, безумоў- 
на, за жыццё сына, турбуецца таксама, каб ён 
застаўся на вайне чалавекам, каб па духоўнай 
нясталасці не чыніў глуму, не крыўдзіў сла- 
бых. Тут маці выступае як носьбіт народнай 
ідэалогіі, народнай маралі. Зухаваты сын, яко- 
му не цярпелася хутчэй паказаць сваю неза: 
лежнасць -- ён ужо адчуў сваю сілу, бо сядзеў 
на кані,-- не зразумеў высакароднай мудрасці 
матчынага навучання, вельмі груба і жорстка 
адказаў ёй: 


Адступіся, стара маці, 
Годзе мяне навучаці. 

Як дам табе ў грудзіну - 
Пад коніка павалішся.'? 


Таму ў маці сарваліся такія суровыя, цяж- 
кія словы праклёну. Па сутнасці, сын і ў да- 
дзеным выпадку парушае забарону -- не слу- 
хае маці, не выказвае ёй належнай павагі. 
Такім чынам, новая распрацоўка сюжэта з'яў- 
ляецца ў пэўным сэнсе самастойным творам, 
сямейны канфлікт набывае тут іншае, больш 
зразумелае тлумачэнне. 

Сведчаннем даўняга паходжання і цеснай 
сувязі з абрадавай паэзіяй балады «Маці за- 


5 АІМЭФ, ф. 13, воп. 9, спр. 4, л. 136. Зап. М. А. Ян- 
коўскі ў Глускім р. Магілёўскай вобл. 

клінае сына ў явар» з'яўляецца падабенства 
вобразнай сістэмы і агульнасць арсенала мас- 
тацкіх сродкаў. Апісанне, характарыстыка 
асобных персанажаў даецца вельмі паэтычна, 
але і вельмі абагульнена, часцей тут выкары-- 
стоўваецца пэўны фальклорны шаблон, чым 
новы вобраз. Дзяўчына заўсёды «малада», 
«хараша», у яе «румянае лічка», «русая каса» 
«сінія вочкі». Таксама і явар -- «зялён», «ха- 
рош». Шырока выкарыстоўваюцца памян- 
шальна-ласкальныя назвы асоб і прадметаў: 
сынок, матулька, конік, конічак, шапачка, ху- 
стачка, рэчанька, паясок, сцежачка, кладачка, 
а таксама сталыя эпітэты: дожджыкі дробныя, 
ветры буйныя, злы мароз, ліхі муж, руса каса. 
Усё гэта стварае эмацыянальную афарбоўку 
твора, лірызуе яго, выклікае ў слухачоў і вы- 
канаўцаў адпаведны настрой. Для варыянтаў 
нашага сюжэта характэрна двухрадковая 
страфа, сямі- або васьміскладовы верш. Рэф- 
рэн сустракаецца толькі ў асобных запісах. 

«Тры птушачкі (зязюлькі, ластаўкі) ля за- 
бітага малойчыка». Гэта адна з класічных бе- 
ларускіх балад. Яна даўно звярнула на сябе 
ўвагу збіральнікаў і даследчыкаў беларускага 
і славянскага фальклору сваім старажытным 
зместам і дасканаласцю паэтычнай формы. 
К. Машынскі адзначаў прыгажосць суровага ў 
сваім трагізме малюнка гэтай балады, яе вы- 
ключную «фальклорнасць» !9. П. В. Лінтур не- 
аднаразова выкарыстоўвае яе ў якасці пры- 
кладу старажытнага паходжання баладнага 
жанру, сувязі яго з абрадавай паэзіяй. Цікава, 


.Моз2гуйзкі К. Кишга ІцФоуга зіоўіап, т. ІІ. 
КшШбшга Фиспоўа, сг. 9. Магзгауга, 1969, с. 5926, 

што, хоць балада пашырана і на Украіне, най- 
лепшыя варыянты вучоны знаходзіў у нас". 
Гэту цудоўную баладу ён называў жамчужы- 
най беларускай вуснапаэтычнай творчасці '“. 
Я. Ф. Карскі разглядае яе сярод веснавых ка- 
рагодных песень, якія вызначаюцца бытавым 
зместам !У. 

Услаўленне сталасці матчыных пачуццяў, 
яе беззапаветнай адданасці дзецям у баладзе 
з матывам «тры птушачкі» ўспрымаецца як 
услаўленне непарушнасці кроўнага сваяцтва 
людзей, пачуцця радавога адзінства. Сцвяр- 
джэнне перавагі сваяцтва па крыві, сімвалам 
якога выступае матчына любоў, над усімі ін- 
шымі формамі чалавечых адносін, сувязей -- 
галоўная ідэя твора. Яна выяўляецца ў цэнт- 
ральным малюнку балады, што захоўваецца 
амаль без змен ва ўсіх варыянтах: маці, сяст- 
ра, жонка птушачкамі прылятаюць да забіта- 
га малойчыка і плачуць па ім: 


Дзе мамка плача, там рака льецца, 
Дзе сястра плача, там крынічанька, 
Дзе жонка плача, там расы няма ??. 


Мамка плачыць ад веку да веку, 
Сястра плачыць ад году да году, 
Жонка плачыць ад абеду да абеду!. 


г Линтур П. В. Украйнские балладные песни и их 
восточнославянские связи. Русский фольклор, ХІ. М.--Л., 
1965, с. 76. 

2 Линтур П. В. Балладная песня и обрядовая поэ- 
зия. Русский фольклор, Х. М.--Л., 1966, с. 232. 

9 Карский Е. Ф. Белорусы, т. ПІ, с. 158. 

ю АІМЭФ, ф. 8, воп. 2, спр. 3, сш. І, л. 35--36. (Зап. 
у Касцюковіцкім р. Магілёўскай вобл.) 

І Сгесгоёі ). РіозпКі міезпіасге г пад Міетпа і 
Ріхіпу. УіІпо, 1846, с. 59, М ХСХУІ. 

Асноўнай частцы ў многіх выпадках па- 
пярэднічае разгорнуты ўступ, пралог, які знаё- 
міць з абставінамі і падзеямі, што папярэдні- 
чалі смерці малойца. У адрозненне ад сталага 
ядра ўступ можа мяняцца, што стварае знач- 
ную колькасць варыянтаў, версій. Большасць 
цікавых запісаў, як самых ранніх, так і апош- 
ніх год, зроблена ў паўночна-ўсходняй частцы 
Беларусі: на Віцебшчыне, Полаччыне і сусед- 
ніх з імі раёнах Смаленшчыны і Магілёўшчы- 
ны ?. Зусім няма запісаў з паўднёва-заходняй 
часткі Брэсцкай вобласці. Нічога істотнага ці 
новага не дадаюць да развіцця сюжэта запісы 
з усходняга Палесся, з Гродзеншчыны і іншых 
месц. 

Балада з матывам «тры птушачкі» вядома 
таксама ў Літве і на Украіне. Балгарскія на- 
родныя песні зусім іншыя і перадаюць толькі 
асноўны матыў, а сярод польскіх, чэшскіх, сла- 
вацкіх і рускіх баладных песень гэты сюжэт 
не сустракаецца. Відавочна, што найбольш па- 
шыраны і найлепш распрацаваны гэты сюжэт 
на Беларусі. Ці гаворыць гэта акалічнасць, 
што названы рэгіён з'яўляецца «радзімай» сю- 
жэта? Верагодна, так, калі лічыць узнікненне 
ліра-эпічнай, баладнай песні. Але ўзнікла яна, 
як нам здаецца, на аснове больш старажытнай 
абрадавай заклінальнай песні, звязанай з аб- 
радам «стралы» («пахаванне стралы»). Абра- 
давая песня мела ўжо асноўнае ядро -- ідэю 
перавагі мацярынскіх пачуццяў і праслаўлен- 
не кроўнага адзінства. Каб вызначыць больш- 
менш верагодны абрыс эвалюцыі гэтага сюжэ- 


22 К. К. Белорусская песня. Молва, 1835, ч.9, Мэ 91, 
с. 239--241 і іншыя крыніцы. 

та, неабходна разгледзець усе яго варыянты, 
усе песні, якія змяшчаюць асноўны матыў ба- 
лады. Беларускі матэрыял дазваляе зразумець 
напрамак і характар змен абрадавай песні на 
шляху яе да ліра-эпічнай балады, не звязанай 
з абрадавым дзеяннем. 

Як ужо адзначалася, варыянты балады 
ўтварыліся ў выніку змен і дапаўненняў у пра- 
логу. Уступная частка змяшчае малюнкі род- 
най прыроды, эпічныя абразкі, навеяныя на- 
родным побытам, вераваннямі. З усіх бела- 
рускіх варыянтаў гэтай балады можна 
вылучыць некалькі рэдакцый: балада пачына- 
ецца размовай братоў з дуброўкай, ад імя якой 
апавядаецца ўся астатняя частка; паказваецца 
начлег малойца ў белай бярозы; перадаецца 
размова з арлом або размова арла з іншымі 
птушкамі; амаль поўная адсутнасць уступнай 
часткі, ёсць толькі кароткае паведамленне, 
дзе забіты ляжыць («ля крынічанькі, ля сцю- 
дзёнай, ля калодзіся, ля глыбокага»); варыян- 
ты, дзе ўпамінаецца «страла». 

Асобнай групай ідуць варыянты закліналь- 
най абрадавай песні, якія хоць і не адносяцца 
да жанру балады, але ўяўляюць важнае звяно 
пры вызначэнні генезісу сюжэта. Апошняя рэ- 
дакцыя (са «стралой») з'яўляецца пераходнай 
паміж абрадавай песняй і сюжэтнай, ліра-эпіч- 
най баладай, якая ўжо мае цалкам сфарміра- 
ваныя жанравыя прыкметы. Усе астатнія 
ўяўляюць распрацоўку баладнага твора, у якіх 
сувязь з абрадам і карагодам знешне праяўля- 
ецца не заўсёды. У свой час П. В. Лінтур ад- 
значаў, што беларуская балада «Тры птушач- 
кі» ідэйнай задумай і развіццём сюжэта пера- 
клікаецца з украінскай русальнай песняй «Да 

летить стріла та уздовж села»??. Гэта, бяс- 
спрэчна, правільна ў адносінах да тэксту песні, 
але прымеркаванне ўкраінскага адпаведніка 
ўжо не тлумачыць некаторых важных дэталей 
узнікнення балады. Параўноўваючы адпавед- 
ныя з'явы ў беларускай вуснай паэзіі, перакон- 
ваемся, што русальнай гэта песня магла стаць 
пазней, калі размыліся межы паміж асобнымі 
цыкламі веснавой абрадавай паэзіі, а некато- 
рыя важныя звенні ўсяго ланцуга каляндар- 
ных абрадаў выпалі, разбурыліся. Нам уяўля- 
ецца, што гэта не русальная, а галоўная песня 
старажытнага абраду «пахавання стралы», і 
ад яе вядзе сваю радаслоўную наша балада. 
Захавалася вельмі цікавае назіранне над тым, 
калі і як адбывалася «пахаванне стралы» ?“. 
Згодна з апісаннем (в. Стаўбун Свяцілавіцкай 
воласці Гомельскага павета), абрад быў за- 
ключным актам другога перыяду веснавога 
цыкла, адбываўся на «ўшэсце» (40-ы дзень 
пасля вялікадня). Першы перыяд працягваўся 
з 15 лютага («стрэчання», «грамніц») да 7 кра- 
савіка -- перыяд заклікання вясны («вясну гу- 
каюць»). У другі перыяд вясны вельмі многа 
водзяць карагодаў. У дзень «пахавання стра- 
лы» дзяўчаты таксама водзяць карагоды, а 
затым бяруцца за рукі і шнурам уздоўж сяла 
рухаюцца за сяло да жыта. Ідучы, пяюць 
песні: 


А ідзі, страла, ды ўздоўж сяла, 
Ох і ой, люлі, да ўздоўж сяла, 
Ды ўздоўж сяла -- упоперак вуліцы, 
з Линтур П. В. Балладная песня и обрядовая поэ- 
зия. Русский фольклор, Х, с. 232. 


А Каршукоў М. Пахаванне стралы. Наш край, 
1926, Ме 1(4), студзень, с. 41--42. 

Ой, не бі, страла, добрага молайца. 
Па том молайцу некаму плакаці: 
Мамка старынька, сястра малінька, 
Жана молада каля горада. 

Идзе мамка плача, там рака цячэ, 
Идзе сястрычанька, там крынічанька, 
Идзе жана-шэльма, там расы няма. 


Прыйшоўшы на месца, дзяўчаты рассыпа- 
юцца паасобку і хаваюць, закопваюць які-не- 
будзь прадмет, прынесены з сабой (пацерку, 
каснік, пярсцёнак). Гэта і ёсць пахаванне 
стралы. Потым вяртаюцца дадому і больш 
веснавых песень не пяюць наогул: пачынаецца 
граная нядзеля са сваімі песнямі. 

Прыведзеная песня для нас мае падвойную 
цікавасць. Па-першае, яна ў значнай меры 
робіць зразумелым сэнс абрадавых дзеянняў, 
якія, найбольш верагодна, мелі на мэце ўла- 
годзіць «перунову стралу» -- маланку ?Ў, за- 
сцерагчыся ад яе страшных удараў і заручыц- 
ца падтрымкай у земляробчай працы (дзяўча- 
ты ідуць абавязкова да жыта). У песні, якая 
з'яўляецца неад'емнай часткай абраду, да 
«стралы» звяртаюцца як да самастойнай, не- 
залежнай сілы, яе просяць: 


А ідзі, страла, ды ўздоўж сяла... 
Не ляці, страла, вышы горыда, 
Ня бей, страла, добрыга молайца ?”. 


Наш край, 1926, Л» 1(4), с. 42. (Прыпеў «Ох і ой, 
люлі» паўтараецца з другой палавінай кожнага радка.) 
25 Шырока вядомы міф пра паходжанне «перуновых 
стрэл» -- каменных тапароў, наканечнікаў стрэл,-- якія 
нібыта падалі на зямлю ў час навальніц, грымот, па на- 
шаму меркаванню, сведчыць пра тое, што ў старажыт- 
насці маланка людзям уяўлялася вогненным следам, па- 
кінутым палётам тых прадметаў, каменных прылад. 
7? Добровольский В. Н. Смоленский этнографи- 
ческий сборник, ч. ІУ. М., 1903, с. 122. 

Наяўнасць у некаторых выпадках просьбы 
забіць «добрыга молыйца» ?9 ўяўляецца нам 
скажэннем усёй логікі твора, блытанінай, 
якая ўзнікла пазней ад неразумення прызна- 
чэння песні. У песнях баладных, у якіх «стра- 
ла» нагадваецца толькі ў рэдкіх выпадках, 
смерць таксама часцей за ўсё прыходзіць ад 
стыхійных сіл: «узняліся буйныя ветры і зла- 
малі ў бярозы вярхушку, прабілі молайцу ма- 
кушку». . 

Абрадавая песня з матывам «стралы», як 
адзначалася, не з'яўляецца апавядальнай, у 
ёй выказана просьба да стралы не забіваць мо- 
лайца і наіўнае тлумачэнне просьбы -- «па 
добраму молайцу некаму плакаці: матка ста- 
рэнька, сястра маленька, жонка молада»,--а 
значыць, ён будзе пахаваны не па абраду,- 
і як бы заключная сентэнцыя пра бязмернасць 
матчыных пачуццяў. Унутраным зместам, які 
выступае недзе другім планам, песня як бы 
прамаўляе да грознага боства: уяві сабе ўвесь 
трагізм малюнка -- забіты малойчык і «да 
веку» заплаканая маці -- і не рабі зла. Пазней, 
калі абрад пачаў разбурацца, станавіцца не- 
зразумелым, захаваўся толькі гэты лірычны 
матыў, ён выйшаў на пярэдні план, канкрэты- 
заваўся, набыў дэталі новага часу, песня ста- 
ла пра забітага малойчыка, па якім плачуць 
маці і блізкія. Цэнтральнае месца ў ёй заняла 
старажытная, гранічна адшліфаваная форму- 
ла параўнання пачуццяў блізкіх, якая вельмі 
адпавядала радавой ідэалогіі, ідэалогіі мат- 
рыярхату, а потым атрымала вузейшае, толькі 


з Добровольский В. Н. Смоленский этнографи- 
ческий сборник, ч. ІУ. М., 1903, с. 122, 75 81 «б». 

сямейнае гучанне. Разбурэнне абраду можна 
тлумачыць рознымі прычынамі, адной з якіх, 
бясспрэчна, было пашырэнне хрысціянства. 
Захаваліся нават варыянты, якія пачынаюцца 
зваротам да стралы (не забіць або забіць мо- 
лайца), а затым з'яўляецца цэркаўка, твор 
пры гэтым як бы распадаецца на дзве часткі, 
дзе ўрывак з цэркаўкай выступае як бы сама- 
стойным блокам, чужародным уключэннем у 
дахрысціянскую тканіну твора, нічога не да- 
даючы да развіцця сюжэта: 


Прыняслі цела ды й да цэркаўкі, 
Сама цэркаўка расчынілася, 
Самі званы зазваніліся, 

Самі свечачкі запаліліся, 

Самі кніжачкі зачыталіся, 

Самі папы дагадаліся, 

Само целічка схаранілася ??. 


Гэта другая заключная частка мае ўжо 
царкоўна-легендарную афарбоўку, якая не 
стасуецца з першай, зусім пазбаўленай хры- 
сціянскіх элементаў. 

Стаўшы цалкам апавядальнай, ліра-эпіч- 
най песняй, балада захавала да нашага часу 
выразную сувязь з веснавымі абрадавымі цык- 
ламі, рознымі ў кожным асобным выпадку. 
Збіральнікі адзначылі, што яна спяваецца «ў 
вялікі пост» або «як вясну гукаюць», «весна- 
вая», «траецкая», «купальская», «карагодная», 
песні «другога перыяду вясны» і г. д. Неабход- 
на адзначыць, што абрадавае прымеркаванне 


9 Гарэцкі М.іЯгораў А. Народныя песні з ме- 
лодыямі. Мінск, 1928, с. 68; гл. таксама: Доброволь- 
ский В. Н. Смоленский этнографический сборник, ч. ІУ, 
с Ыа Моз2гуйзКі К. Роіезіе у зспоапіе, с. 300--301, 

балады праяўляецца не ва ўсіх рэдакцыях ад- 
нолькава, гэта датычыць у першую чаргу най- 
больш сціслай, як бы схематычнай рэдакцыі, 
што без уступу. Больш разгорнутыя варыянты 
занатаваны як пазаабрадавыя. Тое самае на- 
зіраецца і з рэфрэнамі: варыянты, злучаныя з 
абрадам, маюць часта карагодны, «найгрыш- 
ны» рэфрэн «Ай, люлі, люлі», «Ай, лёлі, лёлі», 
«Ох, і я лёлю» з дадаткам другой часткі рад- 
ка; больш разгорнутыя варыянты рэфрэна не 
маюць. 

Развіццё заклінальнай песні і ператварэнне 
яе ў баладную, відаць, адбывалася разам з 
пераасэнсаваннем яе функцыі і ўнясеннем но- 
вых элементаў. З'явіўся матыў трох птушачак, 
абавязковы для ўсіх варыянтаў гэтага сюжэ- 
та. Яго трэба разумець як метамарфозу, хоць 
у большасці варыянтаў метамарфоза тракту- 
ецца невыразна, падаецца як факт, што ўжо 
адбыўся. Народныя спевакі, відаць, усё ж 
добра ўсведамлялі прапушчаны ў песні акт 
ператварэння. Гэта выявілася ў тлумачэнні, 
што ў галовачках -- то маці яго, што ў ножач- 
ках --то сястра яго, проціў сэрданька -- то 
жана яго. Сказанае пацвярджае і тое, што ў 
запісе А. Шлюбскага момант метамарфозы 
выступае вельмі выразна: 


Як пачулі дзве сястры і маці -- 

Абярнуліся на зязюлькі 

І ляцелі ноч і дзень да белага малойца. 

Па махам ляцелі -- імхі затапілі слязьмі, 

Па барам ляцелі-- бары аглушылі голасам ай 


Гэтыя радкі нагадваюць адпаведнае месца 
ў баладзе «Дачка-птушка», дзе дачка-зязюль- 


ў Шлюбскі А. Матар'ялы да вывучэння фалькло- 
ру і мовы Віцебшчыны, т. І. Мінск, 1927, с. 87, 2? 92. 

ка з гора слязамі лугі патапляе, тугою бары 
сушыць. Такое падабенства з'яўляецца праяў- 
леннем усё той жа старажытнай ідэалагічнай 
асновы, даўніх міфалагічных уяўленняў, рэшт- 
кі якіх захаваліся не толькі ў вуснай паэзіі, 
але і ў форме забабонаў -- фрагментах коліш- 
няй веры, звязаных з асобнымі відамі звяроў, 
дрэў, птушак, у прыватнасці з зязюлькамі і 
ластаўкамі: «на голы лес кукаванне -- неўра- 
джайны год будзе». Даволі часта ў песнях за- 
мест зязюлек з'яўляюцца ластаўкі, а ў адзінка- 
вых выпадках «птушкі шэрыя», «лябёдушкі» 
і інш. Хоць яны і не так адпавядаюць той ролі, 
якая ў народнай паэзіі надаецца толькі зя- 
зюльцы, трэба прызнаць, што іх выбар не вы- 
падковы, усе гэтыя птушкі таксама вельмі 
часта прысутнічаюць у самых разнастайных 
фальклорных творах. 

Матыў «трох птушачак» увайшоў у асноў- 
ную частку рэдакцый балады, у той час як 
уступы ў значнай меры змянялі яе выгляд. 
Першай па блізкасці да абраду з'яўляецца 
сціслая, без пралога, рэдакцыя, якая будуец- 
ца ў асноўным па схеме: ляжыць забіты, да 
яго прылятаюць тры птушачкі, садзяцца ля га- 
лавы, ля ног, ля сэрца, далей ідзе тлумачэнне, 
хто дзе сядзіць і як плача. У гэтай групе ёсць 
«абноўлены» варыянт, які не звязаны з абра- 
дам, вельмі блізкі да пададзенай схемы, але 
мае адзнакі адносна нядаўніх гістарычных ча- 
соў: замест малойчыка, забітага таямнічай 
сілай, ляжыць казак пасечаны, парубаны, ка- 
зак, застрэлены ў чужой старане. Збіральнікі 
адносілі іх да песень пазаабрадавых, «думак» 
і песень без акрэсленага прылучэння да якой- 
небудзь групы. Яны па зместу сямейна-быта- 

выя, акрамя абавязковага матыву «трох пту- 
шачак». Такім чынам, сціслая версія аб'яд- 
ноўвае дзве, можна сказаць, палярныя групы, 
блізкія па форме, але з адрозненнем у ідэйнай 
задуме, у групу, блізкую да свайго вытоку, да 
абраду, і групу, якая ўжо не мае гэтай сувязі 
з абрадам, яна страціла ўсе эпічныя дапаўнен- 
ні і схематычна расказвае пра зразумелыя, бы- 
тавыя з'явы адносна нядаўняга часу. 

Сярэдзіну паміж гэтымі групамі складаюць 
рэдакцыі з разгорнутымі пралогамі. Два вель- 
мі блізкія варыянты з Віцебшчыны, запісаныя 
з інтэрвалам амаль у стагоддзе (1887 і 1960), 
у пралогу падаюць размову двух братоў з дуб- 
роўкай. Яны просяць сказаць ім пра брата ды 
пагражаюць: 


А не скажыш -- з коранем вырвем, 
Агнём, поланню выпалім 3!. 

або: 
А не скажаш, дык касой скашу, 
Сахой-бараной павыраю, 
Агнём-паланёй павыпалю ?”. 


У гэтых паэтычных пагрозах адчуваюцца 
водгукі суровай барацьбы чалавека з прыро- 
дай, цяжкай працы старажытных земляробаў 
на распрацоўцы палёў, калі дрэнна ўзброена- 
му тэхнікай чалавеку даводзілася карыстацца 
знішчальнай сілай агню-полымя. Балада глы- 
бока ўражвае сваёй эпічнасцю, казачнасцю, 
што ўзмацняецца яшчэ паўторамі і характэр- 
най для яе траістасцю. 


З Шейн П. В. Матерналы для изучения быта и язы- 
ка русского населения Северо-Западного края, т. І, ч. І. 
СПб., 1887, с. 332--333, Ме 378. 

32 АІМЭФ, ф. 8, воп. І, спр. 48, сш. І, л. 32--33. (Зап. 
у Сіроцінскім р. Віцебскай вобл.) : 

Значна большай колькасцю сюжэтаў прад- 
стаўлена версія, якая пачынаецца ўступам пра 
начлег молайца ў белай бярозы, некаторыя 
варыянты даволі сціслыя, абмяжоўваюцца 
толькі паведамленнем, што моладзец «мос- 
ціць» пасцелю пад бярозай, у іншых- гэта 
начлег у бярозы-матулі, тады ўступ вельмі 
паэтычны, разгорнуты і выступае часам як 
самастойная песня, часам выглядае як канта- 
мінацыя песні пра бярозу ісмерць молайца, як, 
напрыклад, у Шэйна: 


Стаяла бяроза пры зацішку; 

Ніхто да той бярозы не заедзіць, 
Толькі зайшоў, заехаў бел маладзец, 
Папрасіўся ў бярозы ноч начаваць: 
-- Пусці мяне, бяроза, ноч пераначаваць! 
Да з паўночы бяроза зашумела, 
Залатое лісціка зашумела, 

Залатое лісціка яе зазвінела: 

-- Пара, пара малойцу ўставаць, 
Белай бярозе за начлег дзенькаваць. 
-- Ды выспаўся ў бярозы на корані, 
Як у роднай матулькі на калені... 33 


Дзеянні малойца (просьбы пераначаваць, 
падзяка за начлег) --гэта не проста паэты- 
зацыя дрэва, мастацкі прыём, гэта абавязко- 
вы рытуал, у якім праглядваюць рэшткі анімі- 
стычных уяўленняў чалавека, дагаворных ад- 
носін з дрэвамі, ураўноўванне іх у «правах» 
з чалавекам 3'. Ёсць падставы меркаваць, што 
смерць малойца: наступіла не выпадкова, а як 





3 Шейн П. В. Материалы для изучения быта и язы- 
ка русского населения Северо-Западного края, т. І, ч. І, 
с. 323--324, Мэ 379. 

З Зеленин Д. К. Тотемический культ деревьев у 
русских и у белорусов. Известия Академии наук СССР. 
Отделение обшцественных наук, 1933, Ле 8, с, 627, 

вынік парушэння формы дагавору -- ён забыў- 
ся падзякаваць бярозе за начлег. Праўда, у 
большасці варыянтаў з «бярозай» аб «гэтым 
нічога не гаворыцца, але адзін сучасны запіс 
з в. Смеркі Бярозаўскага раёна мае такі 
момант: 

Ад'ехаўся бел-малойчык паўдарогі, 


А забыўся бярозе дзенькаваці: 
--А вярнуся, бел-бярозе падзянькую “. 


Што яго за гэта можа чакаць суровая кара, 
можна вывесці з аналагічнага выпадку з ма- 
лойчыкам, які «вярнуўся ў паўдарожкі» скла- 
ніцца матцы ў ногі, і тым не менш маці пры- 
гатавала для нявесткі горкую атруту. 

Некаторыя раннія запісы даюць малюнкі 


вясковага быту, сялянскай працы: 


У чыстым полі пад белай бярозай 
Белы маладзец сачывачку косіць, 
Пакасіўшы караватачку сцеліць, 
А паслаўшы спатычкі кладзецца. 
Як насталі буйныя ветры, 

І забілі малойца ў краватцы. 
Некаму па ім кукаваці, 

Ай, некаму па ім шчабятаці! 38 


Рэдакцыя, дзе пралог змяшчае размову 
арла або ворана, прадстаўлена ў нас нешмат- 
лікімі запісамі з Віцебшчыны, Гомельшчыны, 
Піншчыны Ў”. Гэта група варыянтаў выяўляе 
найбольшае падабенства з украінскімі адпа- 
веднікамі: 


35 АІМЭФ, ф. 13, воп. 10, спр. 31, сш. 10, л. 2-3. 
.. З С2ес2оі ). Ріозпкі уіебпіасгзе г пад Міепіпа і 
Ру хіпу. УіІпо, 1846, с. 59. 
5 ТіейКкіезжіса В. Ріозпкі атіппе Іцфи Ріпзкіеео. 
Коўпо, 1851, с. 275--278; Романов Е. Р. Белорусский 
сборник, т. І, вып, 1--ІІ, с. 99--30. 

.А ляцяць, ляцяць гусі шэрыя, 
Гусі шэрыя, лебедзі белыя. 

А за імі ляціць воран чорны. 

Гусі шэрыя папужаліся, 

У цёмныя лясы пахаваліся. 

-- Вы не бойцеся, гусі шэрыя, 

Я й не біць лячу, распрасіць хачу, 
Ці не відзелі варанога каня, 
Варанога каня, белага малайца. 
-- Вараны конь на стайні стаіць, 
Белы маладзец убітым ляжыць, 
Яго ножанькі -- пры дарожанькі, 
Яго ручанькі -- на тры штучанькі Ў”. 


Балада можа служыць узорам беларускага 
эпічнага стылю. Для ўсіх варыянтаў гэтага 
сюжэта характэрнай рысай з'яўляецца пасля- 
доўна вытрыманая траістасць, якая абумоўле- 
на «трыма птушачкамі» -- маткай, сястрой, 
жонкай. Усё, што яны робяць: прылятаюць, са- 
дзяцца і смуткуюць, пабудавана на траістай 
схеме. Гэта схема, натуральна, звязваецца і 
іншым месцам апавядання: 


Скрозь яго рэбрачкі -- трава прарасла, 
Скрозь яго галовачку -- змяя прапаўзла, 
Скрозь яго горланька -- вада працякла ?. 


Патройнасць характэрна для ўсіх варыян- 
таў, але яна найбольш паслядоўна праведзена 
ў тэксце, які амаль першым сярод балад тра- 
піў у друк. Траістасць тут узмацняецца яшчэ 
тым, што сястра пытаецца пра брата ў трох 
суседзяў, атрымлівае тры адказы; поза малой- 
чыка характарызуецца патройна: забіты пры 
дарожаньцы, «буйнай галавой у шчыры бор», 
«скорымі ножкамі к дарожцы»; на яго напа- 

38 АІМЭФ, ф. 8, воп. І, спр. 95, сш. 2, л. 3--4. (Зап. у 
Аршанскім р. Віцебскай вобл.) 

Э Там жа. 

даюць спачатку тры ворагі: шэры ваўчок, па- 
лавы мядзведзь, чорны воран, робяць яны тры 
злачыны: 

Ваўчок кажыць: «Я сэрца выдзяру», 

Мядзведзь кажыць: «Я кроў высмакчу», 

Воран кажыць: «Я косці разнясу» 9. 


Потым усё паўтараецца, як і ў іншых вары- 
янтах, толькі маці, сястра і жонка прылятаюць 
ластаўкамі, а не зязюлямі. Такім чынам, сю- 
жэт «тры птушачкі ля забітага малойчыка» 
можна лічыць узорам таго, як на аснове лака- 
нічнай абрадавай заклінальнай песні фарміру- 
ецца ліра-эпічная балада, захоўваючы перша- 
пачатковую старажытную ідэалагічную накі- 
раванасць, вобразнасць, прынцыпы пабудовы, 
стыль. 

Узорам старажытнай беларускай балады, 
у якой захаваліся сляды метамарфозы, можна 
лічыць таксама «ДЦіхоню» (маці дакарае дачку 
за дрэнныя паводзіны, і тая топіцца ў Дунаі); 
сюжэт зусім невядомы ў фальклоры іншых 
славянскіх народаў. Толькі ў сумежных раёнах 
Літвы бытуе песня, падобная да гэтай балады, 
але канфлікт у ёй невыразны, апавяданне лі- 
рызаванае. 

Запісы балады «Ціхоня» мала паміж сабой 
адрозніваюцца. Яны паходзяць з цэнтральнай 
Беларусі (Стаўбцоўскі, Капыльскі, Уздзенскі, 
Старобінскі, Слуцкі, Нясвіжскі раёны Мінскай 
вобласці, Баранавіцкі раён Брэсцкай воб- 
ласці) “!. 


49. Молва, 1835, ч. 9, Мэ 21, с. 239--МІ. 

" Бессонов ГІ. Белорусские песни с подробными 
сб'ьяснениями их творчества и языка, очерками народно- 
го обряда, обычая и всего быта. М., 187, с. 38--39 і ін- 
шыя крыніцы. Ё 

Запісы «Ціхоні» -- самавітыя, закончаныя, 
эпічна разгорнутыя творы, таму складваецца 
ўражанне, што ўсе яны выходзяць з адной 
крыніцы і моцна захоўваюць першааснову. За- 
хаванасці гэтай балады садзейнічала паэтыч- 
насць, адпрацаванасць яе вобразаў, формул, 
зваротаў, іх ідэальная «фальклорнасць». 
Устойлівасць твора добра відаць пры параў- 
нанні сучасных запісаў з тэкстам, апублікава- 
ным П. Бяссонавым. Паміж імі адрэзак часу 
ледзь не ў 150 гадоў (Бяссонаў скарыстаў ма- 
тэрыялы з «беларускага архіва» П. Кірэеўска- 
га, сабраныя ў 30-х гадах ХІХ ст. на Міншчыне 
і дасланыя Ізабэлай Пятроўнай Гудвіловіч), 
але нічым істотным яны не адрозніваюцца. 

Некаторыя меркаванні дазваляюць зрабіць 
дапушчэнне, што балада «Ціхоня» была пер- 
шапачаткова міфічнай гісторыяй аднайменнай 
кветкі, этыялагічным міфам, як балада пра 
зязюльку, пра кветку «браткі», як антычныя 
міфы пра паходжанне кветак нарцыс, гіяцынт 
і інш. Паспрабуем перш за ўсё высветліць, што 
ўяўляе сабой кветка з крыху дзіўнай назвай 
«ціхоня», ці была яна вартая такой увагі 
людзей. 

Адзінае апісанне кветкі з такой назвай вя- 
дома па зборніку У. Дабравольскага, у «Траў- 
ніку» якога яно ідзе пад першым нумарам: 
«Ціхоня. Расцець окала зеліні, лісцічкі ма- 
ленькія, рядышкым, рядышкым, цвяточык сі- 
ненькі. Расцець каля зямлі, сцеліцца ў разныі 
сторыны. Ад скулы топюць, п'юць; голыву 
мыюць» 7. Незвычайная пяшчотнасць гэтага 





З Добровольский В. Н. Смоленский этнографи- 
ческий сборник, ч. І. М., 1891, с. 916. 

апісання «з беларускага траўніка» звярнула 
ўвагу А. Блока, які бачыў у адносінах да 
раслін як да кволых жывых істот праяўленне 
анімістычнага светаўспрымання чалавека. Па 
аднаму кароткаму апісанню нялёгка ідэнтыфі- . 
каваць расліну, вызначыць яе месца ў навуко- 
вай класіфікацыі, адным словам, атрымаць 
пра яе больш поўнае ўяўленне. Прыкметы, за- 
пісаныя У. Дабравольскім, адпавядаюць рас- 
ліне з лацінскай назвай ецрргазіа (руская наз- 
ва -- «очанка»). 

Шырокі аспект прымянення яе ў якасці 
гаючага сродка -- важная акалічнасць, якая ў 
вялікай ступені магла вызначыць адносіны 
людзей да гэтай, здаецца, непрыкметнай квет- 
кі. Бясспрэчна, што ўдзячнасць расліне за вер- 
нутае здароўе пабуджала фантазію старажыт- 
нага чалавека, наводзіла на думку пра яе не- 
звычайнае паходжанне. Адсюль уяўленне і пра 
яе прыгажосць. Цікавае назіранне пра тое, як 
сялянскі хлопец вызначыў прыгожыя і непры- 
гожыя кветкі, падае М. Іваніцкі“. На наш 
погляд, іменна практычная прыдатнасць рас- 
ліны мела вырашальнае значэнне для залічэн- 
ня яе да «прыгожых». Вядома, што многія жы- 
вёлы, птушкі і дрэвы, блізкія і карысныя чала- 
веку, сталі ў яго сімваламі прыгажосці: конь, 
сокал, лебедзь, воран, явар, бяроза, каліна 
і інш. Усё гэта пераконвае ў тым, што кветка 
«ціхоня» мела падставы трапіць у песню, пра 
яе мог быць складзен паэтычны міф. 


ы з Блок А. Собр. соч., т. У. М.--Л., 1962, с. 38-- 

“СИваницкий Н. Материалы по этнографии Воло-- 
годской губернии. Известия ОЛЕАЭ, т. ХІХ. Труды этно- 
графического отдела, т. ІІ, вып. І, с. 118. 

Найбольш важкім доказам сувязі балады з 
міфам пра кветку нам здаецца супадзенне наз- 
вы кветкі і імя дзяўчыны, прытым і назва і імя 
надзвычай рэдкія. Ва ўсіх запісах балады «Ці- 
хоня» падаецца як імя ўласнае, ды і па сэнсу 
так вынікае, хоць такое жаночае імя не су- 
стракаецца ні ў царкоўным месяцаслове, ні ў 
народным іменніку. Яно магло быць мянушкай 
ціхмянай, нясмелай асобы. Імя гэта не вельмі 
адпавядае характару дзяўчыны, якая першая 
ў танку, гуляе, танцуе. Характэрна, што песня 
ведае толькі адно імя дзяўчыны, як у публіка- 
цыі Бяссонава, так і ў запісах, зробленых у 
нашы дні. Гэта значыць, што мы маем баладу 
не проста пра дзяўчыну, якую сурова пакара- 
ла маці, а баладу пра Ціхоню, гісторыю Ціхо- 
ні. Замяняць гэтае імя іншым, відаць, было 
нельга. Твор выяўляе сувязь з веснавой і асаб- 
ліва купальскай абраднасцю, для якой харак- 
тэрны культ расліннасці ў спалучэнні са 
шлюбна-пахавальнай тэматыкай. Таму нам 
здаецца зусім натуральным, што і балада гэ- 
та -- раслінны міф. Менавіта купальскі адвя- 
чорак лічыўся ў народзе найлепшым часам для 
збору зёлкаў. Згодна з народным ўяўленнем, 
толькі сабраныя ў гэты час травыі кветкі 
маюць поўную лекавую сілу. Праўда, не ўсе 
вядомыя запісы балады захавалі сляды мета- 
марфозы ў расліну. У асобных тэкстах пра 
смерць дзяўчыны гаворыцца, напрыклад, што 

Ціхоня ўплаў пашла, 
“Палавіну Дунаю выплыла, 


Чырвонаю розаю зацвіла, 
Сваёй маме знаць дала У. 


45 ІМЭФ, ф. 13, воп. 10, спр. 31, сш. 7, л. І. (Зап. ў 
Уздзенскім р. Мінскай вобл.) 

У тэксце са зборніка П. Бяссонава гэта 
месца распрацоўваецца інакш, без метамар- 
фозы. Падобна, што ў першым выпадку мы 
маем не проста параўнанне дзяўчыны з ру- 
жаю, а познюю апрацоўку незразумелага ўжо 
спевакам матыву метамарфозы, успамін пра 
тое, што па зместу тут недзе павінна быць раз- 
мова, як дзеўка стала кветкаю. У некаторых 
варыянтах гаворыцца, што Ціхоня «паверх 
Дунаю паплыла, жоўтым цвяточкам зацвіла» 
або «беленькім цветам зацвіла». Гэтыя радкі 
падказваюць думку пра белы і жоўты гарла- 
чык, вадзяныя кветкі, аднак нам невядома, ці 
называлі дзе гэтыя кветкі «ціхоня». Наяўнасць 
жа матыву ператварэння ў расліну тут віда- 
вочная. 

Ва ўсякім разе агульны настрой твора, вы- 
разныя сляды метамарфозы, блізкасць, нават 
непадзельнасць з абрадам купалля (боль- 
шасць запісаў адзначаны як купальскія песні) 
сведчаць пра тое, што гэта балада вельмі ста- 
ражытная. Яна носіць выяўныя сляды такога 
сямейнага ўкладу, дзе ўладарыла жанчына- 
маці, апіраючыся на сваіх сыноў: ні слова няма 
пра які-небудзь удзел бацькі ў вырашэнні 
лёсу дачкі. Толькі ў асобныя запісы ўнесены 
некаторыя матывы больш позніх часоў. Маці 
выступае неабмежаванай валадаркай, ад яе 
слова залежаць жыццё і смерць дзяцей. Роля 
сыноў размяркоўваецца традыцыйна: старэй- 
шы з'яўляецца ахоўнікам тых устояў, якія аб- 
салютным заканадаўцам робяць маці, малод- 
шы спачувае сястры і нават мякка папракае 
маці за суровую кару. 

На якой аснове ўзнікае канфлікт, у чым за- 
ключаецца праступак дачкі, яе віна? Ціхоню 


106 





абвінавацілі ў тым, што «хадзіла ў танку», гу- 
ляла з дзеўкамі, мяняла пярсцёнкі з дзецюка- 
мі. У адным варыянце даецца наступны малю- 
нак гуляння: 


Ой, у нядзелю раненька 
У тры званочкі званілі, 
У тры званочкі званілі, 
У тры таночкі хадзілі: 
Першы таночак дзевачак, 
Другі таночак жоначак, 
Трэці таночак малайцоў. 
Папераду йшла Ціхоня, 
Злота маніста згубіла 

І залатыя каралі, 

І срэбляныя пярсцёнкі “9. 


Тут старэйшы брат, паведамляючы маці, 
як паводзіла сябе сястра, націск робіць на тое, 
што яна згубіла дарагія ўпрыгожанні. Най- 
больш познія дэталі быту і звычаяў дае 
варыянт, запісаны ў 1960 г.: 


Пайшла Ціхоня на места, 
Там яе шляхты злюбілі, 
Віном і мёдам паілі, 

Віном і мёдам паілі, 
Сітным піражком кармілі". 


Гэта, відаць, пазнейшае і не зусім дапаса- 
ванае да астатняй часткі прыўнясенне, бо да- 
лей у песні, у словах брата, як бы мінаючы 
тое, што здарылася «на месце» (у горадзе), 
зноў гаворыцца толькі пра згубленыя «зала- 
тыя баяры» (?). Такім чынам, правіннасць 
дзяўчыны трэба бачыць у тым, што яна гуля- 





49 АІМЭФ, ф. 8, воп. І, спр. 19, сш. 9, л. 67--69. (Зап. 
у Старобінскім р. Мінскай вобл.) 

47 АІМЭФ, ф. 8, воп. І, спр. 54, сш. 3, л. 12. (Зап. у 
Капыльскім р. Мінскай вобл.) 

ла, танцавала, «мяняла пярсцёнкі з дзецюка- 
мі», што страціла дарагія ўпрыгожанні- сімва- 
лы дзявоцтва. Але гулянне гэта купальскае, аб- 
радавае, а значыць- абавязковае. Верагодна, 
што канфлікт адлюстроўвае неаднолькавае ра- 
зуменне вымаганняў абраду. Вядома, што 
людзі ўвесь час пераасэнсоўвалі старажытныя 
абрады -- чалавечую ахвяру замянялі жывёль- 
най, цэлую жывёлу -- асобнай часткай, умоў- 
най фігуркай і г. д. Абрадавыя дзеянні з цягам 
часу станавіліся сімвалічнымі, што не разу- 
мела або легкадумна ігнаравала дзяўчына. 
У гэтым складанасць сітуацыі. Тое, што дзяў- 
чына топіцца ў Дунаі, што звяртаецца да яго 
як да мужа, а яе маці -- як да зяця, наводзіць 
на думку, што тут, магчыма, захаваўся слабы 
ўспамін пра старажытнае ахвяраванне вадзе, 
Дунаю. У іншых купальскіх песнях таксама 
сустракаюцца падобныя моманты: брат сястру 
забіць хоча, брат сястру вядзе цераз кладку, 
сястра тоне; а ў самім купальскім абрадзе -- 
патапленне чучала «Купалы» і патапленне за- 
паленага кола. 

Балада «Ціхоня» -- твор дасканалы, тэк- 
сты вызначаюцца мастацкай завершанасцю, 
адпрацаванасцю. Дзеянне ў ёй разгортваецца 
імкліва, адналінейна, закранаючы толькі га- 
лоўныя вузлы. Цалкам адсутнічае ўступ і за- 
ключэнне, «аўтарскі» каментарый. Паўторы, 
якім адводзіцца значная кампазіцыйная роля, 
крыху запавольваюць дзеянне, падкрэсліваюць 
асноўныя моманты (старэйшы брат паўтарае 
маці, як Ціхоня гуляла, малодшы -- як яна па- 
танула). Шчымлівым выглядае вельмі рэалі- 
стычны па сваіх дэталях малюнак развітання 
дачкі з жыццём, зварот да Дуная: 


108 


Як узяла Ціхоню вялікая жаль, 
Схапіла вядзерцы, пайшла па ваду. 
Паставіла вёдры на бруску, 
Павесіла каралі на зеллі -- 

Вот табе, мамачка, вяселле З. 


У іншых варыянтах Ціхоня называе Дунай 
мужам: 
Сама пашла па беражку, 
З ціхім Дунаем гаворачы: 
-- Ой жа, Дунаю, мужу мой, 
Ой, разыграйся нада мной, 
Вазьмі Ціхоню з сабою 


або просіць яго аддаць каралі, а ўзяць яе 
самую: 

-- Да разыграйся, Дунаю, 

Выкінь каралі з ваўною, 


Выкінь каралі з ваўною, 
Да вазьмі мяне з сабою ??. 


Вельмі паэтычны таксама плач маці і яе 
зварот да Дуная, які, па словах П. Бяссонава, 
нагадвае плач Яраслаўны: 


Ой, Дунаю, Дунаю, зяцю мой, 
Ты ж ні вяселля не спраўляў, 
Ты ж музыкантаў не наймаў, 
Да маю дачушку ціха ўзяў”!, 


Потым яна галосіць, успомніўшы, што ўжо 
не патрэбны даўгія палотны, белыя падаркі. 
Надзвычай цікавы момант -- маці не ведае, 
куды падзець палотны, прыгатаваныя на вя- 


43 АІМЭФ, ф. 8, воп. І, спр. 50, сш. 2, л. 42. (Зап. у 
Слуцкім р. Мінскай вобл.) 

49 АІМЭФ, ф. 13, воп. 10, спр. 85, сш. 7, л. 7. (Зап. у 
Стаўбцоўскім р. Мінскай вобл.) 

СЮ АІМЭФ, ф. 8, воп. І, спр. 12, сш. 2, л. 67-69. 
5: АІМЭФ, ф. 8, воп. 1, спр. 50, сш. 2, л. 44. 

селле дачкі: ці іх вешаць на бярозы, ці ўсці- 
лаць дарогі, ці дарыць жабракам. У гэтым 
праявіўся старажытны звычай хаваць  неза- 
мужнюю дзяўчыну, убраную, як на вяселле, а 
ручнікамі ўпрыгожваць запаветныя дрэвы. 
У пазнейшыя часы частку рэчаў з пасагу па- 
мёршай дзяўчыны аддавалі ў царкву, вешалі 
там на абразы. 

А. А. Патабня, які разглядаў гэты звычай 
у прыбалтыйскіх народаў, пісаў: «Я думаю, 
што звычай абвязваць вясельнымі дарамі 
(ручнікамі, паясамі і інш.) неадушаўлёныя 
прадметы, між іншым дрэвы, быў і на Русі, па- 
колькі пакінуў ускосныя сляды ў песнях» Ў”. 
У якасці прыкладу ён прыводзіць «Ціхоню» 
(па публікацыі Бяссонава) і таксама ўрывак 
народнай песні, укладзены ў вусны Ксеніі Ба- 
рысаўны Гадуновай (з запісак Р. Джэмса 
(1619-1620 гг.) па «Гістарычнай хрэстама- 
тыі» Ф. Буслаева (М., 1861)): 


А светы браныя убрусы, 
Береза ли вами крутити? 

А светы золоты ширинки, 
Лясы ли вами дарити? 

А светы яхонты-сережки, 

На сучья ли вас задевати? ?3 


Ціхоня -- тыповы баладны вобраз. Знешне 
яна пасіўная, ні адным словам не выказвае 
пратэсту, намеру змагацца: па першаму зага- 
ду маці бярэ вёдры і ідзе на Дунай тапіцца. 
Гэта аблюбаваны баладны прыём -- праз гі- 


2 Потебиня А. А. Обьяснение малорусских и срод- 
пых народных песен. Отдельный оттиск из «Русского фи- 
лологического вестника». Варшава, 1883, с. 70. 

з Там жа,с.70; 

бель героя паказаць яго перамогу, нязлом- 
насць яго духу. Бязмерная пакорнасць дачкі 
толькі падкрэслівае жорсткасць і несправяд- 
лівасць матчынага прысуду. Як і іншыя стара- 
жытныя балады, сюжэт «Ціхоні» мае ў сабе 
моманты наднатуральныя, цудадзейныя. Так, 
Дунай, слухаючы просьбы дачкі, аддае, выкід- 
вае залатыя каралі і забірае яе самую. Па 
просьбе маці Дунай выносіць Ціхоню на бе- 
раг, але яна адмаўляецца вярнуцца дамоў: 
«Жыві, мамачка, шчасліва...» У гэтых словах 
і папрок маці за суровы прысуд, і пачуццё аб- 
ражанай чалавечай годнасці, што не дазваляе 
дараваць крыўду нават маці, і паэтычнае 
сцвярджэнне незваротнасці таго, што здары- 
лася. 

Архаічная па свайму сюжэту, зместу бала- 
да «Ціхоня» захавала рысы эпічнасці і ў сваёй 
форме. Ёй уласціва двухрадковая страфа з 
8--9-складовымі радкамі, у якіх рыфма часта 
адсутнічае, шмат паўтораў, што вельмі добра 
стасуецца апавядальнымі інтанацыямі песні і 
надае твору спаважнасць, прыдатнасць да рэ- 
чытатыўнага выканання. У розных запісах ба- 
лада адзначана пераважна як купальская або 
паставая. Захаваліся нават рэшткі рэфрэну 
«Ой, рана на Яна», што сведчыць пра спяван- 
не балады на мелодыю купалля. Наогул, гэта 
балада пакідае ўражанне незвычайнай даска- 
наласці, паэтычнасці і хараства. Гэтаму са- 
дзейнічае і прастата, натуральнасць кампазі- 
цыі, выяўленне матчынай жальбы ў форме 
звароту-галашэння з уласцівымі яму трады- 
цыйнымі прыёмамі. Мова вызначаецца вы- 
ключнай чысцінёй, строгасцю, ашчаднасцю 
аздоб. Увесь твор мерна насычаны сталымі 

эпітэтамі (жоўты пясочак, залатыя каралі, 
чырвоная каліна, вараны конь, белыя падар- 
кі), якія ў спалучэнні з памяншэннямі (вя- 
дзерца, беражок, чвірок, званочкі) ствараюць 
прыўзнятасць, небудзённасць інтанацый, ураж- 
ваюць святочнасцю настрою, служаць разам 
з іншымі традыцыйнымі мастацкімі сродкамі 
ўзмацненню яго эмацыянальнай выразнасці. 
Зрэдку сустракаюцца паралелізмы: 


Дзе ясная зорачка пляша, 
Ціхоніна мамачка плача, 


рытарычныя звароты: 


Да істужачкі чырвоныя, 
Чы кусты вамі ўбіраці? 
Палаценцы мае белыя, 

Чы горы вамі ўсцілаці? 


«Ціхоня», на наш погляд, з'яўляецца ад- 
ным з лепшых узораў старажытнага пласта 
беларускіх балад. 

Класічным узорам балады з'яўляецца так- 
сама пашыраны на Беларусі сюжэт пра атру- 
чэнне свякроўкай нявесткі і сына («Паехаў 
Яська на Русь жаніцца»). На магілках зака- 
ханых мужа і жонкі выраслі дрэўцы, яны схі- 
ліліся адзін да аднаго, сімвалізуючы бессмя- 
ротнасць іх пачуцця. 

: Вуснапаэтычныя творы з матывам дрэў- 
сімвалаў, што вырастаюць на магілках верных 
каханкаў, здаўна вядомы ў фальклоры многіх 
еўрапейскіх і азіяцкіх народаў з“. 


з“ Балашов Д. М. Василий и Софья. (Баллада д 
гибели влюбленных.) Труды Карельского филиала 
СССР, вып. 35. Петрозаводск, 1962, с. 92--106; там жа, 


Е всеев В. Я. Карельская баллада о гибели влюблен- 
ных, с. 37--69. : 

Балада «Маці атручвае сына і нявестку» 
(«Паехаў Яська на Русь жаніцца») вельмі ра- 
на трапіла на старонкі фальклорных выдан- 
няў. Упершыню надрукавана была ў зборніках 
Чачота, спачатку ў перакладзе на польскую 
мову ?5, затым у арыгінальным гучанні па-бе- 
ларуску У. Іншая рэдакцыя гэтай балады, ві- 
даць, непасрэдна чутая з вуснаў народных спе- 
вакоў, у самым пачатку другой палавіны 
ХІХ ст. была таксама перакладзена на поль- 
скую мову Ул. Сыракомлем. Паэт з вялікім 
тактам паставіўся да зместу і формы арыгіна- 
ла і нічога істотнага ў ім не змяніў. Пераклад 
носіць назву «РіозпКа Іцфоўа», у падзагалоў- 
ку азначана «7. оКоІіс УіІпа» У”. 

Усе гэтыя падрабязнасці прыводзім дзеля 
таго, каб выправіць адну недакладнасць, якая 
сустракаецца ў некаторых працах, прысвеча- 
ных творчасці Сыракомлі: арыгіналам пера- 
кладу нібыта служыў беларускі тэкст са збор- 
ніка Чачота. Накірунак гэтаму памылковаму 
погляду даў Ян Обст, які хоць і пісаў, што бе- 
ларускі арыгінал па сённяшні дзень (1919 г.) 
можна чуць у ваколіцах Вільні, аднак пара- 
лельна з творам Сыракомлі ён змясціў бела- 
рускі тэкст са зборніка Чачота (праўда, без 
спасылкі на крыніцу), што ўвяло ў зман па- 
знейшых даследчыкаў. 

Ян Обст пісаў, што «Сыракомля, не змя- 
няючы ні зместу, ні асновы, згладзіў некаторыя 


5 Сгес2оі 4. Ріозпкі міебпіасге 2 пад Р2хіпу. УіІ- 
по, 1840, с. 54--55, М ХІУ. 

5 Сгесгоі ). Ріозпкі угіебпіасге 2 пад Міетпа і 
Ргхіпу. УіІпо, 1846, с. 57, М СІІ. 

м угокотІа У. Муббг роег]і. Магэгауа, 1957, 
с. 180. : 


8. Л. М. Салавей Пз 


шурпатасці стылю, адкінуў некалькі залішне 
жорсткіх вобразаў, як «сына ўбрала ў тонкую 
кітайку, а нявестку -- у тоўстую рагожу», «сы- 
на вязла шасцьмі канямі, а нявестку -- сляпой 
кабылай» і такім чынам узнікла адна з най- 
прыгажэйшых пярлінак нашай лірыкі» зв. Ад- 
нак заўважым, што паэт зусім не меў неабход- 
насці выкідваць асобныя месцы з народнай 
песні, бо падвіленская рэдакцыя яе якраз ча- 
ста абыходзіцца без такой дэталізацыі. 

Пра тое, што Сыракомля сам збіраў народ- 
ныя песні і адну з іх пераклаў на польскую 
мову, пісаў у свой час беларускі этнограф 
К. Тышкевіч: «У 1856 г. Сыракомля рабіў эк- 
скурсію па Літве, адкопваў гістарычныя па- 
мяткі, раскопваў старыя дахрысціянскія магі- 
лы, збіраў і запісваў народныя паданні і 
песні -- і вось адна з такіх, знойдзеная ў вако- 
ліцах Вільні (курсіў наш. -- Л. С.), якую наш 
люд на сваёй мове спявае нотай, якая глыбока 
ўзрушвае; не перарабляючы ні ў чым яе дум- 
кі, наш паэта з уласцівым яму талентам на 
верш польскі перарабіў» 99. 

Пераказваючы змест балады «Паехаў 
Яська на Русь жаніцца», Тышкевіч захапляец- 
ца яе паэтычнасцю, вобразнай сімволікай, чы- 
сцінёй і ўзнёсласцю думкі. «Падобнага роду 
думкі, простыя, здаровыя, чыстыя, а часам 
узрушваючыя і чулыя, часта сустракаюцца ў 
песнях нашага люду. І гэта якраз тая іх пры- 


зв Ороі 7. Роегіа Ім4оха у пёжогасі Зугокотіі. Ці- 
ха і Бц5, і. Ш, гез2. 2. УіІпо, 1912, с. (104--106). 

5 ТувгКіеу іса К. Міўа і ўеў Бггеві рой угвіеЧчет 
пудгоіовісгпут, Пізіогусгпум і еіпоргаіісгпуп. Ргегпо, 
1871, с. 317. (Тэрмін «Літва» трэба разумець у гістарыч- 
пым, а не ў этнічным ці сучасным значэнні.-- ) 

гожая і неацэненая якасць, якая надала вялі- 
кую вартасць вясковай песні ў вачах сённяш- 
няга пакалення» ??, 

Тое, што Сыракомля пераклаў іншы, не ча- 
чотаўскі варыянт, пацвярджае і геаграфічнае 
прымеркаванне песень у першакрыніцах: у 
Сыракомлі -- «7 оКоІіс ЖМіІпа», у Чачота-- 
«7, пад Р2хіпу». Да таго ў перакладзе ёсць 
вельмі важны матыў -- сын перад ад'ездам 
забыўся скланіцца маці,- па якім мы вылу- 
чаем паўночна-заходнюю «падвіленскую» рэ- 
дакцыю сюжэта. У запісе Чачота гэты матыў 
адсутнічае. З некаторымі варыянтамі названай 
рэдакцыі пераклад Сыракомлі супадае вель- 
мі блізка. Прывядзем адзін такі тэкст для па- 
раўнання: 


Паехаў Яська на Русь жаніцца, 
Люлі, люлі, на Русь жаніцца, 
Забыўся мамцы нізка скланіцца. 
Вярнуўся сынок у паўдарожкі, 
Скланіўся мамцы нізка ў ножкі. 
Мамка сынка з дарожкі ждала, 
Для сына віна гатавала, 

А нявестачцы горкай атруты. 
Сын віна ня піў, пад каня падліў, 
Горку атруту напалам дзяліў. 

-- Сумела, маці, нас пераняці, 
Сумей жа, маці, нас пахаваці. 
Сынка схавала ля цэркаўкі, 

А нявестачку за цэркаўкай. 

Па сынку плачуць мамка й сястрыца, 
Па нявестачцы -- раба зязюля. 
На сынку вырас зелян дубочак, 
На нявестачцы -- бела бярозка. 
Раслі-раслі -- пахіліліся, 

Дуб з бярозай сашчапіліся. 





ЮТузгКіеу іса К. УПўа і еў Бггеві рой уге!еепі 
Вудёгоіовісгпупі, пізіогусглут і еіповгаіісглут, с. 817. 


в“ 15 


Усе людзі не здзівіліся, 
Як на тым свеце палюбіліся "1, 


У Сыракомлі: 


Роўесбаі! дазіо музгцКаё гопу, 

І.ес2 зіе піе КІапіа! таісе годгопе]. 

І рггучідг! г0пе, аІе піероге 

Те5сі Чо зегса ігаііё піе тое. 

Міес зага іебсіа Кіороіа віоЎе, 

ЗаК Бу ге 5уіаіа 291ад2іс зупоуе 

І ўадоў е вошўе гіда, 

(Сог2Ка ігисігпа Бу іа гаігша. 

Зроука зупа уіпет 2іеіопуп, 

А ўево 20пе гіеізКіет ігисопуп. 

Зуп угіпа піе ріі, Іес2 таікі 2гагоуіе 
Тгисігпа 2 гопа ріі ро роіоўіе. 

-- Еі, таіко, таіко! уг піезгсгезпеў Чоріе 
Міе срсіаІа5, рузту зіцгу!і Юбіе. 
Ютіеза 2е Ў іаіа геіафгас Бег хгіпу, 
Ютіеўге ровгге5с Ёхоўе (гіесіпу. 

Міес еггеріа зупа у'ейІе оНагга, 
Сггебіа зупоза уг гови степагга; 

І угугбз! іаугог пад зупа віоўа, 

А Ьаіа БгабгКа ропад зупоўа. 

І гоёпіе БггогКа Біаіа, роспуіа, 

І Фо іахогі ріег5 рггуша. ; 
Еў, слуг піе гпасіе? еў, сгуг піе угіесіе, 
Те іеі Коспапіе па іапіут буіесіе? 8? 


Як бачым, і народны тэкст і пераклад Сы- 
ракомлі вельмі блізкія паміж сабой. Яны не 
толькі аднолькава перадаюць паслядоўнасць 
дзеяння, але і супадаюць сваім аб'ёмам, асоб- 
нымі радкамі, усімі матывамі і дэталямі. 

Лёс гэтага перакладу Сыракомлі -- цікавы 





9! АІМЭФ, ф. 13, воп. 10, спр. 45. Зап. у Мядзельскім 
р. Мінскай вобл. (Рэфрэн «Люлі, люлі» паўтараецца з 
другой часткай кожнага радка.) Вельмі блізкі тэкст гл. У 
кн.: ВіеіагизКіўа ріебпі 2 по(аті, т. ПІ. баБгаіі А. Нгупіе- 
хіб і А. 2іагіша. Ріесіагригіі, 1912, с. 8. 

Ф бугокКот!Іа УІ. МуБбг роегіі, с. 130, 


116 


прыклад узаемадзеяння фальклору і літарату- 
ры, узаемаўплыву розных культур. У сярэдзі- 
не ХІХ ст. беларуская балада амаль без змен 
увайшла ў літаратуру суседняга народа. У па- 
чатку ХХ ст. на Віленшчыне, на сваёй радзіме, 
яна бытавала, па сведчанню Яна Обста, у ары- 
гінальным беларускім гучанні. У выніку ўз- 
моцненага польскага ўплыву апошняга паў- 
стагоддзя зараз на Віленшчыне можна су- 
стрэць пераклад Сыракомлі, які бытуе ў якасці 
народнай песні. Пра гэта сведчыць запіс 
(адзіны) супрацоўнікаў Інстытута мовазнаў- 
ства АН БССР з мясцовасці непадалёку ад 
Дукштаў, што, бясспрэчна, не выключае пара- 
лельнага бытавання песні і на спрадвечнай 
мове тутэйшага насельніцтва - на беларус- 
кай мове. Такім чынам, кола як бы замкнула- 
ся, народная песня зноў вярнулася ў сваё ася- 
роддзе, толькі ўжо ў новым моўным афармлен- 
ні. Польскі фалькларызаваны тэкст мала ў 
чым адрозніваецца ад сыракомлеўскага, нека- 
торыя скажэнні выкліканы недасканалым ва- 
лоданнем граматычнымі формамі польскай мо- 
вы, уплывам беларускай. 

Сюжэт адносіцца да ліку міжнародных, 
вандроўных, але нацыянальныя версіі нават 
«блізкіх народаў часта выяўляюць такія знач- 
ныя разыходжанні ў трактоўцы агульнай тэ- 
мы, што ўтвараюць часам амаль самастойныя 
сюжэты. Так, Д. М. Балашоў у свой час ад- 
значаў, што рускія запісы з Прыанежжа, з Пі- 
негі і беларуска-ўкраінскія распадаюцца на 
«тры вельмі своеасаблівыя версіі, амаль сю- 
жэты» 93. Пры больш уважлівым параўнанні 





а Труды Карельского филиала АН СССР, вып. 35, 
с. 93. 

ўсіх рэдакцый беларускай балады з рускімі 
пераконваемся, што гэта сапраўды асобныя 
сюжэты, хоць яны і захоўваюць агульны ма- 
тыў дрэў, што вырастаюць на магілках: у іх 
іншыя вобразы, іншыя бытавыя абставіны, дэ- 
талі, іншы характар канфлікту. У рускіх адпа- 
ведніках заўсёды падаецца выразна царкоўна- 
манастырскі фон падзей, у нас ён звычайна 
сямейны, свецкі. У беларускіх рэдакцыях кан- 
флікт мае больш выразнае тлумачэнне і больш 
старажытнае паходжанне. Нават сімволіка 
дрэў, што вырастаюць на магілках, мае адмет- 
ную афарбоўку. У беларускіх сюжэтах -- гэта 
явар і бярозка, дубочак і бярозка, явар і ліп- 
ка і інш. У рускіх -- найчасцей «залатая вяр- 
ба» і кіпарыс з невялікімі зменамі ў асобных 
рэдакцыях -- замест вярбы «част ракитов 
куст» або «яблонь кужлявая» е“. Ужыванне 
«кипарисна дерева», якое не з 'яўляецца ні 
прадстаўніком паўночнай флоры, ні сімвалам 
у дахрысціянскай мясцовай народнай паэзіі, 
сведчыць пра моцны ўплыў царкоўнай леген- 
ды, а значыць, і больш позняе афармленне 
рускай рэдакцыі сюжэта. Рускія даследчыкі 
(М. П. Андрэеў, Д. М. Балашоў) залічаюць 
баладу «Василий и Софья», адпаведную на- 
шай, да найбольш старажытных узораў рускіх 
балад, толькі М. П. Андрэеў быў схільны ад- 
несці яе ўзнікненне да перыяду: дафеадальна- 
газа: ДМ, Балашоў даводзіў, што сюжэт 
«не мог з'явіцца да ўстанаўлення і развіцця 
феадальных адносін» 6? і што яго з'яўленне на 


Ф Труды Карельского филиала АН СССР, вып. 35, 
с. 94. 

95 Русская баллада, с. ХХ. 

99. Народные баллады, с. 18. 

Русі адносіцца да ХІЎ ст. На наш погляд, вы- 
карыстанне М. П. Андрэевым гэтага сюжэта 
для падмацавання слушнай думкі пра дафеа- 
дальнае паходжанне жанру балады было няў- 
далым, бо сюжэт не тлумачыць вытокаў жан- 
ру, ён можа служыць узорам ужо развітай, 
класічнай балады. У адрозненне ад рускіх да- 
следчыкаў мы не можам лічыць гэты сюжэт 
прыкладам найстарэйшай беларускай балады, 
паколькі вядомы і больш архаічныя ўзоры. 
Разам з тым беларускі сюжэт мае прыкметы 
больш старажытнага параўнальна з рускім 
афармлення (адсутнасць хрысціянскай ідэало- 
гіі, архаічная матывіроўка прычын канфлікту, 
наяўнасць іншых, надзвычай даўніх элемен- 
таў). 

Варыянты балады «Маці атручвае сына і 
нявестку» па характару тлумачэння прычын 
канфлікту, які прыводзіць да трагічнай раз- 
вязкі, можна падзяліць на дзве неаднолькавыя 
па значэнню групы, рэдакцыі. 

І. Асноўнай, пашыранай рэдакцыяй з'яўля- 
ецца тая, дзе маці атручвае нявестку пры пер- 
шай жа сустрэчы. Тут вылучаюцца тры розныя 
тлумачэнні канфлікту, якія можна паставіць у 
наступнай храналагічнай р паслядоўнасці: 
а) тлумачэнне прычын найбольш старажыт- 
нае: сын парушыў звычай -- забыўся пакла- 
ніцца маці перад ад'ездам на пошукі сабе 
жонкі, як у тэксце А. Грыневіча Ў”; б) сын пры- 
водзіць сабе жонку па свайму выбару, вярнуў- 
шыся з доўгага падарожжа 95; в) маці аддае 


57. ВіеіагизКіўа ріебпі 2 поіаті, і. ІІ, с. 10, М 6. 
8 Стгесгоі . Ріозпкі уіебпіасге, 1846, с, 57, 
К ХС. 


Це 


сына ў войска, у салдаты, казакі, і той прыво- 
дзіць сабе жонку- «палюбоўначку» бй: 

Апошняе тлумачэнне ўяўляе сабой прыклад 
актуалізацыі зместу: рэдакцыя прадстаўлена 
выключна сучаснымі запісамі. Варыянты, дзе 
сын забываецца пакланіцца маці пры ад'ездзе, 
сустракаюцца толькі на поўначы і паўночным 
захадзе Беларусі, астатнія пашыраны паў- 
сюдна. 

2. Паўднёва-заходняя, «палеская» рэдак- 
цыя 9 (Піншчына -- поўдзень Гродзеншчыны) 
зусім нешматлікая, яна адрозніваецца тым, 
што атручэнне нявесткі адбываецца не пры 
першай сустрэчы, а пазней, прытым сын жаніў- 
ся не па сваёй волі, яго жаніла маці, але не 
ўзлюбіла нявестку і выслала з дому і яе, і сы- 
на. А калі маладыя муж і жонка вярталіся 
дамоў, маці сустрэла іх атрутаю, прызначанай 
для нявесткі. Гэта рэдакцыя ўзнікла, відаць, 
пад уплывам балады пра нявестку, заклятую 
свякроўкай у дрэва. Абедзве балады маюць 
аднолькавы пачатак -- у многіх варыянтах яе 
з невялікімі зменамі паведамляецца, што «ма- 
ці сына ажаніла, а нявесткі не ўзлюбіла». 

Найбольш зменлівай часткай у гэтай бала- 
дзе з'яўляецца пачатак, дзе даецца тлумачэн- 
не канфлікту, а эпізод сустрэчы маці з сынам 
і нявесткай і ўсе наступныя этапы адбываюц- 
ца больш-менш падобна, за выключэннем тэк- 
стаў няпоўных, разбураных. Часам у новых за- 
пісах сустракаюцца кантамінаваныя тэксты з 
«нявесткай-таполяй» і тады матыў дрэў змяня- 


Ф Романов Е. Р. Белорусский сборник, т. 1. 
вып. 1-1, с. 50-51, Ме 99 і інш. 

9 ТіейКіеу іс В. Ріозпкі стіппе Іцфу Ріпзкіеео, 
с. 264, М З. 

ецца, яны на магілках толькі вырастаюць, а не 
схіляюцца адно да аднаго. 

Па характару тлумачэння канфлікту ўкра- 
інскія варыянты больш падобныя да тых на- 
шых варыянтаў, дзе маці пасылае сына ў вой- 
ска і ён прыводзіць нявестку. Сімволіка дрэў 
украінскай балады некалькі адрозніваецца ад 
нашай, там яны не сплятаюцца, а ўсыхаюць 
на магіле сына і развіваюцца на магіле ня- 
весткі?!, 

У славацкіх варыянтах ”? маці за сваё зла- 
чынства пакарана тым, што памірае толькі 
сын, які выпіў атруту за сваю жонку, а жывой 
засталася нявестка. У нас такое заканчэнне не 
сустракаецца. У астатнім тэксты славацкія 
блізкія да заходнеўкраінскіх і да беларускіх 
варыянтаў позняй рэдакцыі. Першую рэдак- 
цыю (паўночнабеларускую) мы лічым най- 
больш архаічнай, першапачатковай. У ёй, 
акрамя матыву парушэння сынам звычаю, 
ёсць яшчэ адна вельмі цікавая, можна ска- 
заць, гістарычная дэталь, якая ў нейкай меры 
дазваляе меркаваць пра месца і час афармлен- 
ня гэтага сюжэта. Гэта паведамленне, што сын 
едзе на Русь, радзей на Украіну. Матыў паезд- 
кі на Русь не з'яўляецца адасобленым, ён су- 
стракаецца не толькі ў разглядаемай баладзе, 
але таксама ў розных іншых беларускіх сюжэ- 
тах. Напрыклад, у баладзе «Сын Даніла», у 


7 Колесса Ф. Народні пісні з Галіцкоі Лемківіци- 
ни. Тексти й мелодіі. ЗНТШ, т. ХХХІХ--ХІ,, 1929, с. 313. 
Хе 176«а»; Чубинский П. Труды, т. У, с. 717--718; 
Народні балади Закарпаття, с. 72-74, Мэ 16, 17. 

72. біоуепзкё Гидоўё БаІаду, с. 101--102, М 5; КоТаг 
“а н. туда зріеуапку, «еі. ІІ. ВгаіізІауа, 1953, с. 59-- 

якой найчасцей сустракаецца пачатак «Як па- 
ехаў сын Даніла ды на Русь, на вайну». 

Супастаўленне гэтага матыву, як ён ужы- 
ваецца ў розных сюжэтах, пераконвае ў тым, 
што напрамак «на Русь» быў раўназначны на- 
прамку «на Украіну». Акрамя таго, што ў на- 
шым сюжэце выразы «на Русь» і «на Украіну» 
чаргуюцца, у іншых баладах яны стаяць побач 
як удакладненне: 


Кіну, рыну дзіця на пярыну, 
Сама пайду на Русь, на Ўкраіну "З. 


Ды паедзім, паедзім 
Ды на Русь, на Ўкраіну 
Па маладую дзяўчыну "“. 

«Украіна», відаць, з'явілася ў песнях па- 
зней, калі тэрмін «Русь» ужо страціў для слу- 
хачоў ранейшую акрэсленасць. 

У адпаведных літоўскіх сюжэтах таксама 
ўжываецца назва Украіна («Кгаўіпа») -- «Аб 
пуўдўац і Кгаўіпа» (Пайшоў я на Украіну) Э. 


, 
Магчыма, што гэты матыў узнік яшчэ тады, 
калі Полацкае і іншыя беларускія княствы вя- 
лі частыя войны з паўднёвымі суседзямі. Вы- 
нікам такіх паходаў, як мы ведаем, з'яўляліся 
не толькі захоп новых зямель, не толькі дані- 
на, але і паланянкі, якіх часам бралі за жонак 
(летапіснае паданне пра князёўну Рагнеду). 
Успамін пра здабыванне жонак збройным на- 
ездам захаваўся ў вясельным абрадзе да на- 


73 Беларускія народныя песні. У чатырох тамах. За- 
піс Р. Шырмы, т. І. Мінск, 1959, с. 9231, Мэ 141. 

"“ Розенфельд А. Белорусские народные песни. 
СПб., 1904. Сборник Отделения русского языка и сло- 
весности Академии наук, т. ХХХІІ, Ме З, с. 25, М? 35. 


75 І.егабцга іг Ка!Ба, ІХ, с. 396. 

шых дзён. Магчыма таму ў баладах матыві- 
роўка паходаў на Русь дваякая - «на Русь 
жаніцца» і «на Русь на вайну». Гэта вельмі 
адпавядае эпічнай традыцыі, паколькі ў эпасе 
герой выпраўляецца ў паход таксама ў пошу- 
ках сабе жонкі, а па дарозе пераадольвае пе- 
рашкоды, змагаецца, робіць подзвігі 76, 

Можа ўзнікнуць пытанне, ці паказвае на- 
яўнасць матыву «на Русь жаніцца, на Русь на 
вайну» на літоўскае паходжанне песень? На 
гэта пытанне можна адказаць толькі адмоўна, 
калі ўжываць тэрмін «Літва» ў сучасным эт- 
нічным значэнні. Балада «Сын Даніла», на- 
прыклад, у Літве найбольш распаўсюджана ў 
сумежных з Беларуссю раёнах, прытым яна 
носіць выразныя сляды славянскага пахо- 
джання 7. 

Акрамя гэтага выразна беларускага маты- 
ву, у баладзе пра Яську даволі ясна прагляд: 
вае рэалістычны фон, навеяны сямейнай абра- 
давасцю. Вядома, што беларускі вясельны аб- 
рад захаваў некаторыя не зусім зразумелыя 
штрыхі, якія пераклікаюцца з нашай баладай, 
напрыклад, калі маладыя вяртаюцца ад шлю- 
бу, іх сустракаюць віном, але яны не п'юць, а 
выліваюць на зямлю"? («сын віна не піў, пад 
каня падліў»). Магчыма, што гэты звычай цяг“ 
нецца яшчэ з тых часоў, калі непажаданую ня- 
вестку, яшчэ не ўведзеную ў род, маглі су: 
стрэць розныя нечаканасці, да яе маглі аднес- 
ціся як да прадстаўніцы варожага роду. Тады 
вясельны звычай з'яўляецца мерай засцярогі 

76 Проплп В. Я. Русский геронческий эпос. М., 1959, 
с. 42-43. 


7 Іегаіцга іг КаіБа, ІХ, с. 352. 
Т Карский Е. Ф, Белорусы, т. ПІ, ч. І, с. 265. 

ад небяспекі быць атручаным. Але выразнага 
тлумачэння гэтага вясельнага звычаю пакуль 
што няма. 

Атручванне пры абавязковым рытуале пры- 
вітання, калі гаспадыня сустракае гасцей з 
чаркай віна, здаралася ўжо ў глыбокай стара- 
жытнасці, пра што ёсць звесткі і ў вуснапаэ- 
тычнай творчасці, і ў літаратуры розных наро- 
даў. Матыў гэты вельмі архаічны. У ролі ат- 
рутніц выступаюць заўсёды жанчыны: маці, 
сястра, жонка, пазней каханка. Язычнікі на- 
огул надзялялі жанчыну здольнасцю чара- 
ваць, прарочыць падзеі, уплываць на іх ход. 
У сярэдневякоўі гэта ўласцівасць пераносіцца 
на чараўніц, «вядзьмарак», знахарак, якія ні- 
быта знаюцца з таемнымі сіламі. 

Першапачатковай прычынай канфлікту бы- 
ло парушэнне сынам звычаю: ад'язджаючы 
жаніцца, ён забыўся пакланіцца маці. Гэты 
матыў вельмі старажытны, сустракаецца ён 
у змененым выглядзе таксама ў іншых бала- 

дах. Ва ўсіх выпадках герояў чакае вялікае ня- 
шчасце, кара. У структуры чарадзейнай казкі 
падобныя элементы маюць назву парушэння 
забароны, з яго і пачынаецца развіццё дзеян- 
ня, выпрабаванне героя. У адрозненне ад каз- 
кі вырашэнне канфліктаў у баладзе рэалістыч- 
нае. Варыянтаў з матывам «парушэнне заба- 
роны» запісана няшмат. Там, дзе ён страчаны, 
дзеянне маці становіцца незразумелым. У паз- 
нейшых апрацоўках жорсткасць свекрыві тлу- 
мачыцца часам тым, што сын прывёз «чужа- 
земначку» або што свякроў нявесткі не ўз- 
любіла. Старажытнасць першай рэдакцыі 
пацвярджаецца не толькі спосабам тлумачэн- 
ня канфлікту, але яшчэ і тым, што маці не рас- 

кайваецца ў сваіх дзеяннях, а ссякае нават 
дрэвы на магілах сына і нявесткі: 


Расла бяроза ды пахілілась, 

На зялён явар ды пачапілась. 
Роднай матулі за жаль то стала, 
Узяла сякеру, явар зрубала ”?. 


Гнеў маці нават на гэтым не спыняецца. 
У асобных запісах яна спальвае дрэвы на ка- 
стры і развейвае попел: 


Яна касцёрык ды й складала, 
Ой, яна склаўшы касцёр падпаліла, 
А той папелец да й пусціла 99. 


Цікавае архаічнае завяршэнне знаходзім 
у тэксце Сахарава: 


Зялёны явар -- на звонкі гуслі, 
Белу бярозу -- на жаркі агонь в!. 


Як відаць з прыведзеных прыкладаў, маці 
застаецца не толькі без пакарання, у яе паво- 
дзінах нельга нават заўважыць і ценю сумнен- 
ня, шкадавання, скрухі. Маці тут дзейнічае як 
неабмежаваная ўладарка, язычніца, якая не 
лічыцца з хрысціянскім запаветам «не забі». 

Большасць тэкстаў, аднак, мае скароча- 
нае заканчэнне--на магілках вырастаюць 
дрэвы, яны схіляюцца адно да аднаго, злуча- 
юцца галінкамі, як бы паказваючы людзям, 
што каханне -- гэта такая сіла, якую не разбу- 
рае нават смерць. Такое скарачэнне заключ- 


79. ВіеіагизКііа ріебпі 2 по(аті, ё. ІІ, с. 10. 

Ю АІМЭФ, ф. 8, воп. І, спр. 41, сш. 5, л. 14-16. 

З Сахараў С. П. Народная творчасць латгальскіх 
а дннесх беларусаў, вып. І. Рыга, 1940, с. 139, 


! 125 


най часткі не адбіваецца на мастацкіх вартас- 
цях твораў, іх эмацыянальным уздзеянні на 
слухачоў. 

Раскаянне маці з'яўляецца ў больш позніх 
апрацоўках, якія прадстаўлены пераважна за- 
пісамі апошніх дзесяцігоддзяў. У адзінкавых 
выпадках заканчэнне балады атрымлівае да- 
датковае адценне царкоўна-хрысціянскіх уяў- 
ленняў, дзе маці разумее злачыннасць, «гра- 
хоўнасць» свайго ўчынку: 


Гарыць ламок -- ідзе дымок 

Аж на той святок. 

-- Цяпер я знаю, што саграшыла, 
Што на том свеце іх разлучыла 8?. 


А плакыла маці ў цэркаўцы стоя: 

Ай, знаць я ды й богу праграшыла, 
Што мужа з жонкаю разлучыла! 
Бадай у мяне сэрца вынывала, 

Як я сваіх дзетачак ўкучу не схавала; 
Бадай у мяне сэрца вымлела, 

Як я сваіх дзетачак з свету збавіла 33. 


Балада «Паехаў Яська на Русь жаніцца» 
ўвабрала ў сябе найбольш тыповыя рысы ба- 
ладнага жанру. Трагічная аповесць не выхо- 
дзіць за рамкі сямейных адносін, у ёй па-май- 
стэрску знітаваны апавядальнасць, драматызм, 
лірычнасць, што разам дае эфект незвы- 
чайнай мастацкай вартасці. Героі балады не 
маюць знешніх характарыстык, яны пераваж- 
на ананімныя -- маці, сын, нявестка, іх харак- 


? Каминский В. А. Белорусы Ново-Александров- 
ского уезда Ковенской губернии в их песнях, обрядах ий 
обычаях. Филологические записки, вып. ПІ. Воронеж. 
1910, с. 435. 

з Романов Е. Р, Белорусский сборник, т. І, вып. 
1-/ІІ, с. 400, Ме 161. 

тары праяўляюцца выключна праз іх учынкі. 
Паводзіны герояў тыпова баладныя. Так, ні 
СЫН, ні нявестка, ведаючы, што маці хоча іх 
атруціць, нават не спрабуюць ухіліцца, яны 
пакорныя дзеці, іх сіла ў вернасці свайму па- 
чуццю, стойкасці. Трагічная развязка толькі 
падкрэслівае прывабнасць той ідэі, носьбіта- 
мі якой выступаюць маладыя муж і жонка. 
Пераважная большасць запісаў не дае выяў- 
ных прыкмет сацыяльнай прыналежнасці 
персанажаў. У іншых яны -- прадстаўнікі 
высокага грамадскага стану: маці хавае сына 
ў касцёле або ля цэркаўкі, ля алтара і г.д. 
Сцэны пахавання пры ўсім этнаграфізме ВЫ- 
глядаюць іншы раз як мастацкая ўмоўнасць, 
неабходная для ўзмацнення кантрастнасці ў 
паказе адносін маці да сына і да чужаніцы- 
нявесткі: 

Сына прыбрала чорным атласам, 

А нявестухну -- белай бялізнай. 

Сына вязла шасцьмі канямі, 

А нявестухну -- сляпой кабылай. 

Сына вязла ўсё гарою, 

А нявестухну -- усё даліною. 

Сына хавала перад касцёлам, 

А нявестухну -- за касцёлам“. 


Часам на цудоўныя дрэвы на магілках 
дзівуюцца не простыя людзі, а прадстаўнікі 
феадальных вярхоў, як у казцы: 

Ехалі там князі-баяры, 
Яны ехалі, дзіваваліся... 

Драматызм падзей падкрэсліваецца: сціс- 
лай, лаканічнай формай выкладання, імклі- 

а ыр ЛітССР, ф. 1135, воп. 10, спр. 203--207, 
л. ў 

зба кар аў С. П. Народная ааарнааа латгальскіх 
г ілукстэнскіх беларусаў, вып. І, с. 139. 

васцю паказу падзей. Тут няма разгорнутых 
апісанняў, толькі ў асобных запісах крыху шы- 
рэй падаецца сцэна пахавання, як у прыведзе- 
ным вышэй прыкладзе, у іншых кожны ра- 
док -- гэта ступенька ў развіцці дзеяння. 

Ва ўсіх запісах захоўваецца дакладна 
аб'ектыўнасць выкладання, адсутнічае аўтар- 
скі каментарый падзей. Часам аўтарскія адно- 
сіны да таго, пра што расказваецца ў баладзе, 
выяўляюцца ў каянні маці. Але нават такое 
падсумаванне, ці свайго роду маралізацыя ве 
з'яўляецца неабходнай: увесь твор няўхільна 
прыводзіць слухача да адпаведных высноў. 

Нягледзячы на напружаны драматызм ба- 
пады, дыялогі ў ёй амаль адсутнічаюць. Відаць, 
твор сфарміраваўся не як танцавальна-гульнё- 
вая ці абрадавая песня, а ўжо на базе пэўных 
канонаў чыста баладнага жанру. Праяўляец- 
ца і адсутнасць у ёй знешняй сувязі з абрада- 
вай паэзіяй, амаль усе запісы аднесены збі- 
ральнікамі да пазаабрадавых песёнь, за вы- 
ключэннем некалькіх варыянтаў, аднесеных да 
«піліпаўскіх», «вясельных». 

Лірызацыя эпічнага палатна балады «Маці 
атручвае сына і нявестку» адбываецца шля- 
хам падачы «лірычных фактаў», а таксама 
ўмелым падборам традыцыйных формул, зва- 
ротаў, вобразаў, выкарыстаннем настраёвага 
рэфрэну. 

Балады казачныя і легендарныя з прычы- 
вы нешматлікасці сюжэтаў і адносна невя- 
лікай іх пашыранасці трэба залічыць да пе- 
рыферыйных з'яў баладнага жанру. Гэта віда- 
ўтварэнне ўзнікла, відаць, часткова самастой- 
на на аснове агульных з казкамі найбольш 
старажытных уяўленняў людзей пра нава- 

кольны свет і часткова пад непасрэдным 
уплывам моцнай на Беларусі казачнай трады- 
цыі. Балады казачныя блізка стаяць да балад 
легендарных і па наяўнасці элементаў надзвы- 
чайнага, і па характару некаторых вобразаў, 
агульнасці выяўленчых сродкаў. Адрозніваюц- 
ца казачныя балады ад балад легендарных 
поўнай адсутнасцю ў іх хрысціянска-рэлігій- 
ных уяўленняў. Паколькі характар вядучых 
канфліктаў балад часам супадае з канфлікта- 
мі казак (сутыкненне ўласніцкіх інтарэсаў і 
як вынік гэтага -- супярэчнасці ўнутры сям'і, 
варожасць мачахі да падчаркі), то і для іх 
адлюстравання часта скарыстоўваюцца выяў- 
ленчыя сродкі, падобныя да казачных. Які 
ўсякая не вельмі распрацаваная з'ява, бала- 
ды казачныя неаднародныя, некалькі невы- 
разныя. У іх знаходзім толькі слабы адбітак 
тых рыс, якія характэрны для такой складанай 
і неаднароднай з'явы, як казка. Аднак невы- 
разнасць гэта не дае нам права зусім ігнара- 
ваць адметнасць твораў, якія дадзены від 
аб'ядноўвае, бо гэта збядніла б нашы ўяўлен- 
ні аб складзе жанру балады наогул. 

Некаторыя сюжэты казачных балад маюць 
блізкія адпаведнікі ў рускім і ўкраінскім 
фальклоры. Так, руская балада пра гора і бе- 
ларуская пра гора або ліхую долю вырашаны 
амаль ідэнтычна. Вобразы «долі», «гора» ад- 
носяцца да вельмі старажытных уяўленняў аб 
прадвызначанасці чалавечага шляху, аб на- 
дзяленні кожнага чалавека пры нараджэнні 
добрай або благой доляй 99, 

Вельмі блізкія адпаведнікі беларускіх ба- 
лад «Ваўкі-няцькі» і «Труна прамаўляе» сус- 
тракаюцца ў народнай паэзіі ўкраінцаў. Калі 
балада «Труна прамаўляе» не мае істотных 
“ адрозненняў у беларускіх і ўкраінскіх варыян- 
тах, то ўкраінская і беларуская распрацоўкі 
сюжэта «ваўкі-нянькі» адрозніваюцца значна. 
У нас гэта апавяданне пра тое, як у ліхой 
свекрыві нявестка, стомленая цяжкай працай 
на жніве, забылася дзіця на полі і як яго 
«няньчылі» ваўкі. Беларускія варыянты за- 
канчваюцца або сцэнай дзяльбы дзіцяці паміж 
«нянькамі», або просьбай нявесткі да ваўкоў 
забраць найлепшага свёкравага каня, але ад- 
даць ёй дзіця, або праклёнам, скіраваным да 
свекрыві. Фатальнымі нянькамі тут заўсёды 
выступаюць ваўкі, а зло зыходзіць ад свякру- 
хі. Украінскія варыянты часам замест свякру- 
хі ставяць «няродную маці», а дзіця ў іх «нянь- 
чаць» птушкі: вораны, сокалы, і балада за- 
канчваецца часта самагубствам нешчаслівай 
маці. Трагічнае вырашэнне канфлікту харак- 
тэрна для балады, ад казкі тут толькі вобразы 
звяроў і птушак, якія дзейнічаюць, як людзі, 
размаўляюць, раяцца. 

Акрамя сюжэтаў, агульных для ўсходніх 
славян, у гэту групу балад уваходзяць сюжэ” 
ты, вядомыя толькі ў нас, ды і то толькі Ў 
адзінкавых запісах: «воўк перамагае ў шлюб- 
ным спаборніцтве», «малойчык заблудзіўся, 
а зязюля абвяшчае яго шлях», «мачаха і Га- 
неша» (Гануся) і інш. 

Цікавай, на наш погляд, з'яўляецца казач- 
ная апрацоўка сюжэта «воўк перамагае ў 
шлюбным спаборніцтве». У баладных песнях, 
прымеркаваных да веснавога цыкла, матыў 

спаборніцтва сустракаецца даволі часта, пес- 
ні звычайна завяршаюцца трагічна, прэтэн- 
дэнт -- каралёў сын, купецкі сын, проста ма- 
лойчык -- тоне. Пачынаюцца гэтыя песні ма- 
люнкам веснавога свята, дзеўка звівае вянок 
у садзе, ідзе ў танок. Усе гэтыя моманты ёсць 
у самім веснавым абрадзе. 

Варыянты сюжэта «воўк перамагае ў 
шлюбным спаборніцтве» хоць і прымеркава- 
ны да купалля, але зместам з абрадам не звя- 
заны. Пачынаецца балада малюнкам (вельмі 
ўмоўным) каралеўскага двара, дзе павінна 
адбыцца спаборніцтва. Пераможца будзе мець 
права ажаніцца з каралеўнай. Малады паніч 
прайграў спаборніцтва ён пераскочыў явар, 
але не пераплыў Дунай. Затое «шэры ваўчок» 
зрабіў усё ўдала і ўзяў дачку-каралеўначку. 
Заканчваецца твор нараканнем каралеўны на 
нязвыклыя ўмовы жыцця ў ваўка: 


Учора спала у пярыне, 

А сягоння рана -- ў імшарыне, 

Учора сядзела за цясовым сталом, 

А сягоння рана -- за лазовым кустом. 
Учора сядзела з панятамі, 

А сягоння рана -- з ваўчанятамі. 
Учора ела сыр з маслам, 

А сягоння рана -- сырое мяса Ў”. 


На наш погляд, тут захаваўся адбітак ста- 
ражытных татэмічных уяўленняў нашых 
продкаў. 

Тыпова казачная сітуацыя распрацоўва- 
ецца таксама ў песнях пра сустрэчу паніча, 
малойца са змяёй, воранам і іншымі дробнымі 
істотамі, якія з удзячнасцю за дараванае ім 

жыццё абяцаюць сваю дапамогу, становяцца 
цудоўнымі памочнікамі. 

У баладах з міфалагічнымі матывамі так- 
сама сустракаюцца вобразы і калізіі, харак- 
тэрныя для казак. Матыў незвычайнага за- 
пладнення, напрыклад, выступае ў баладзе 
«Удава і сыны-карабельнікі», аднак гэтыя эЭле- 
менты не маюць там вызначальнай ролі і 
ўспрымаюцца як неабавязковая дэталь, і пры- 
“сутнічаюць у невялікай колькасці варыянтаў. 

Балады легендарныя, як вынікае з самой 
назвы, спалучаюць жанравыя прыкметы на- 
родных балад і легенд. Мы прытрымліваемся 
азначэння, сфармуляванага В. Я. Гусевым, 
паводле якога легендай з'яўляецца «апавя- 
данне пра цудоўныя, незвычайныя подзвігі, 
прыгоды і нягоды выдуманых або гістарычных 
асоб, якія ў народнай свядомасці выконваюць 
ролю «падзвіжнікаў», выратавальнікаў наро- 
да або пакутнікаў за праўду, веру, пераканан- 
ні і да т. п.»?З Легенды могуць быць рэлігій- 
нымі, сацыяльна-утапічнымі і гістарычнымі 
У адрозненне ад паданняў у легендзе абавяз- 
кова прысутнічае элемент наднатуральнага, 
цудоўнага. 

Тэрмінам «легенда» найчасцей азначалі 
празаічныя творы. Тыя легендарныя сюжэты, 
якія атрымалі песенную, баладную апрацоўку, 
лічыліся па народнай тэрміналогіі «святымі» 
песнямі або старэцкімі песнямі, хоць Яны вЫ- 
ходзілі далёка за межы спецыфікі «духоўных 
вершаў» з іх падкрэсленым хрысціянскім ды- 
дактызмам, маралізатарствам, вузкай сфе- 
рай бытавання. Гэта акалічнасць неаднаразо- 

ва адзначалася вучонымі. Ю. А. Яворскі пісаў, 
што характар «духоўных вершаў» у некато- 
рых выпадках выклікае «моцнае сумненне, ці 
можна наогул залічваць гэты верш да духоў- 
ных вершаў, або варта лічыць яго проста вер- 
шаванай легендай або нават сапсаванай бала- 
дай» 89. У адносінах да сюжэта «дзеўка-дзета- 
губніца», які, дарэчы, даследчык лічыў тво- 
рам беларускага паходжання, ён прыйшоў да 
высновы, што «гэта ўжо, уласна, не духоўны 
верш, а, дакладней, духоўная, легендарная 
балада» 99. Аналагічныя думкі выказваў Ф. Ка- 
лэса Ў!. Д. М. Балашоў таксама лічыць, што 
межы жанру «духоўных вершаў» у свой час 
празмерна расшыраліся даследчыкамі і што 
па эстэтычнаму, жанраваму крытэрыю нека- 
торыя сюжэты цалкам трэба аднесці да ба- 
лад сацыяльна-бытавога зместу”. Такія ле- 
генды, на думку шэрагу вучоных, па сваіх 
вытоках стаяць бліжэй да літаратуры, леген- 
дарныя тэмы і матывы ў гэтым выпадку засво- 
ены былі народным асяроддзем з царкоўных 
казанняў, з кніг пра незвычайнае жыццё свя- 
тых, з вершаў і песень, спецыяльна складзе- 
ных для рэлігійнага спявання. «...Уніяцкае 
духавенства на Беларусі, а потым і ў Малару- 
сі, імкнучыся даць народу матэрыял для рэ- 
лігійнага спявання на роднай мове, складала 

такія вершы; некаторыя з іх прыдрукоўваліся 
нават у канцы малітоўнікаў як наследаванне 
польскім кантычкам» ?. На працягу доўгага 
бытавання ў асяроддзі, дзе вуснапаэтычныя . 
традыцыі трымаліся надзвычай моцна, нека- 
торыя з такіх твораў атрымлівалі апакрыфіч- 
ную, народна-песенную (баладную) або ка- 
зачную афарбоўку. Востра драматычныя, 
незвычайныя прыгоды змагароў за хрысціян- 
скую веру пераасэнсоўваліся народнымі спе- 
вакамі настолькі, што хрысціянска-царкоўны 
фон у асобных творах ледзь-ледзь адчуваецца. 
Скарыстоўваецца толькі драматычная сюжэт- 
ная схема, а вобразы і абставіны падаюцца 
фальклорнымі прыёмамі. Легенда набывае 
рысы балады пра незвычайнае здарэнне. Ме- 
навіта такія творы з'яўляюцца прадметам на- 
шай увагі. Іх роля ў беларускім баладным 
рэпертуары другарадная, яны не маглі ўплы- 
ваць і не ўплывалі якім-небудзь чынам на 
працэс фарміравання жанру, крышталізацыі 
галоўных яго рыс, захоўваючы відавочныя 
сляды адаптацыі, прыстасавання да гатовых 
ужо традыцый. 

Сюжэтаў легендарных песень, якія могуць 
быць залічаны да балад, у беларускім рэпер- 
туары невялікая колькасць: «Юр'я і цмок», 
«Дарота» (Варвара), «Дзеўка-дзетагубніца», 
«Дзеўка ў пекле», «Алена». Усе яны ў больш- 
менш падобнай апрацоўцы сустракаюцца ў 
нашых суседзяў. Асабліва здзіўляючае пада- 
бенства да беларускіх выяўляюць некаторыя 
сюжэты мараўскіх балад, адкуль яны, магчы- 

ма, і трапілі да нас?'. Па сведчанню П. В. Лін- 
тура, песня пра «Дзеўку-дзетагубніцу» ўзнік- 
ла ў асяроддзі заходніх славян-католікаў. 
Адтуль яна перайшла да беларускіх і ўкраін- 
скіх уніятаў 95, Я. Ф. Карскі таксама прытрым- 
ліваўся думкі аб заходнім паходжанні тво- 
ра“. Сапраўды, як бы інакш можна было 
растлумачыць такое амаль тэкстуальнае па- 
дабенства паміж беларускімі і мараўскімі пе- 
сеннымі пераробкамі легенды, як не запазы- 
чаннем з агульнай крыніцы? Беларускія тэк- 
сты некалькі адрозніваюцца ад мараўскіх 
толькі большай расцягнутасцю, разгорнута- 
сцю, што выклікана перш за ўсё паўторамі. 
У іншых варыянтах і гэта адрозненне знікае, 
дзеянне развіваецца шпарка, не затрымліва- 
ючыся на падрабязнасцях. Размеркаванне бе- 
ларускіх запісаў гэтай балады сведчыць пра 
тое, што яна была вядома на ўсёй тэрыторыі 
Беларусі. 

Значнае пашырэнне мела таксама балада- 
легенда «Юр'я і цмок» (пра пагібель паганага 
цмока). Большасць вядомых зараз запісаў па- 
ходзіць з Мінскай і Магілёўскай абласцей ?”, 
ва ўсіх іншых абласцях запісана па аднаму- 
два тэксты. Верагодна, што балада мела най- 
большую папулярнасць сярод праваслаўных 
(уніятаў), паколькі ні аднаго запісу няма з 

Ногак . Маёа Іічоуа різей. Ргана, 1946. 

9. Народні балади Закарпаття. Запис та впорядкуван- 
вя текстів, вступна стаття і примітки П. В. Лінтура. 
Львів, 1966, с. 968. 

9 Карский Е. Ф. Белорусы, т. ПІ, ч. І, с. 518. 

Ў Романов Е. Р. Белорусский сборник, вып. У. Ви- 
тебск, 1891, с. 316 і іншыя крыніцы. 

паўночна-заходняга кутка нашай рэспублікі, 
дзе пераважна жылі католікі. 

Гэты твор з'яўляецца ўзорам вельмі ран- 
няй перапрацоўкі хрысціянскай легенды. Як 
адзначаў Я. Ф. Карскі, «даследаванні Кірпіч- 
нікава, Рысценка і асабліва Весялоўскага 
паказваюць, што верш пра Георгія, перамож- 
цу змея, выйшаўшы з легенды, што зарадзі- 
лася яшчэ пры з'яўленні хрысціянства на гле- 
бе сімвалічна-вобразнага ўвасаблення вора- 
гаў апошняга ў выглядзе сяміта-арыйскай 
постаці дракона-змея, на беларускай глебе 
быў перапрацаваны (не ва ўсіх выпадках уме- 
ла) у напрамку набліжэння яго да казачных 
матываў і песеннага складу» ““. 

Не толькі па нетрываласці людской памя- 
ці, але перш за ўсё па заканамернасцях фаль- 
клорнага працэсу ў баладзе пра Юр'я і цмока 
захоўваюцца толькі самыя агульныя рысы 
першапачатковай легенды, нават імя св. Юр'я 
не заўсёды ўпамінаецца. Уся ўвага канцэн- 
труецца на трагічнай сітуацыі, у якую трапіла 
дачка цара-караля, ахвяраваная паганаму 
цмоку, і на яе выратаванні. Кароткі ўступ 
песні знаёміць нас з абставінамі, на фоне якіх 
разгортваецца асноўнае дзеянне: 

Ой, колісь-то да нявернічкі былі, 
Да ня верылі госпаду богу, 

Да верылі паганаму цмоку, 

А што з'ядаў у дзень па чалавеку”. 

У варыянце, апублікаваным І. І. Насові- 
чам, хрысціянскія элементы разам з імем 
Юр'я адсутнічаюць цалкам: 

9 Карский Е. Ф. Белорусы, т. ПШ, ч. І. с. 590. 

Ё адар Е. Р. Белорусский сборник, ВЫП. У, 

Было сяло да невесяло! 

Жылі людзі там старынныя, 

То сяло было над возерам. 

А з возера на продзіў дзіва -- 

Змей прастрашны выхадзіў з вады, 
Хватаў дзяцей і бальшых людзей !99. 


У мараўскіх варыянтах гэты сюжэт распра- 
цоўваецца перш за ўсё як песня пра св. Юр'я, 
адсутнічаюць у іх і ўступы: 


(гЗуаіу Ігі ро Погасп сродіуа!:) 
(:Ро Вогасі сродіхаі, ро сезіас ўе2«іуа!:) 


Рійўе! уп (ат К ўефпоти ]агеги, 
Медеўеі фат КІеёеі бзагоуц «сеги. 


У нашых баладах далей расказваецца, як 
чарга даваць цмоку аброк- чалавека -- 
дайшла і да цара (караля, пана) і не было 
каго паслаць, акрамя дачкі-адзіначкі. Аргу- 
ментацыя выбару каралеўны ў ахвяру паказ- 
вае рознае разуменне функцыі цара: у адных 
выпадках цар уяўляецца проста самаўладным 
гаспадаром, якому не хочацца «царства паз- 
быці», у іншых цар -- кіраўнік войска, калі ён 
пойдзе, войска загіне. Да архаічных фальклор- 
ных сітуацый адносіцца і неабходнасць даваць 
змею кожны дзень у ахвяру чалавека !?. Роля 
дзяўчыны звычайна зусім пасіўная, ёй загад- 
ваюць, як і што апрануць, куды ісці (або вя- 
дуць яе), што рабіць далей. Часам малюецца 
агульны смутак у двары, што «паненку-адзі- 
ночачку» трэба аддаць на згубу: 


Юю Носович И. И. Белорусские песни. Записки РГО, 
т. У. СПб., 1873, с. 119. 

Юі 5ц51і] Е. МогаузКё пагофпі різпё, с. 46. 

1 Путилов Б. Н. Русские и южнославянские эпи- 
ане песни о змееборчестве. Русский фольклор, ХІ, 
с. 83. 

Плачэць уся дворня княжая 
Пра гэту пячаль вялікую, 


чым узмацняецца напружанасць сітуацыі, эма- 
цыянальнае ўздзеянне на слухачоў. 

У большасці беларускіх варыянтаў твора 
Юр'я з'яўляецца ў апошні момант нечакана 
і выратоўвае каралеўну ад гібелі. У некалькіх 
выпадках яна звяртаецца да бога з малітвай 
аб дапамозе, што супярэчыць логіцы апавя- 
дання, людзі ж былі няверныя, бога не пры- 
знавалі. Але нават там, дзе гэты зварот ёсць, 
сцэна збораў Юр'я вельмі цікавая, сялянская, 
дзе бог выступае як старэйшы ў сям'і, гаспа- 
дар, а Юр'я не бясстрашны воін, а палахлівы 
сялянскі падлетак, якога бацька мусіць «нат- 
хняць» перад ад'ездам. У адным з варыянтаў 
Раманава Ягор нават спачатку ўцякае, уба- 
чыўшы цмока: 


Ой, як паехаў святый Ягора, 
Выплывае, ой, паганы цмок 

З сіняга мора да на белы камень. 
Во з наздзёр яго усё дым ідзець, 
А з роту ў яго й агонь шыбае. 
Ягор гэта як завідзеў, 
Улякнуўся, назад вярнуўся: 

-- Ой, госпадзі, я й баюся! !93 


Гасподзь-бацька маральна падмацоўвае 
Ягора, і той у рэшце рэшт забівае цмока кап'- 
ём, яму дапамагае ў гэтым конь капытом. 

Але не заўсёды Юр'я ўступае непасрэдна ў 
паядынак з цмокам, часта ён дае дзяўчыне 
толькі парады -- вазьмі каваны пояс, зачапі 
цмока за шчэлепы і вядзі ў двор або ў чыста 


юз Романов Е. Р. Белорусский сборник, вып. У, 
с. 316. : 

поле (пояс замяняецца часам шаўковымі шну- 
рамі), а ўжо там яго забіваюць і паляць. 

У варыянтах, дзе больш адчувальна пра- 
явілася песенная апрацоўка легенды, апавя- 
данне заканчваецца знішчэннем цмока. Часам 
цар пытае выратавальніка, чым яму аддзяка- 
ваць: назваць госцем, мілым зяцем ці аддаць 
паўцарства. 

Найбольш паэтычнае, баладнае заканчэнне 
мае запіс Насовіча, дзе Юр'я з'яўляецца ў вы- 
глядзе «незнакомага, невядомага» госця і на- 
ват не дае непасрэдна парады, як абясшко- 
дзіць цмока, а толькі аднекуль здалёк чуецца 
голас: 


І абвяжы змея поясам, 

Вядзі змея за двор на поле, 

А людзі там змея гэтага 
Заб'юць коллямі жалезнымі, 
А труп яго на кастры спаляць. 
Гэта так усё і здзелалась. 

На гэту радасць вялікую 

Не явіўся госць няведамы !9!. 


Стыль балады вызначаецца схільнасцю да 
эпічнага паказу падзей. Развіццё дзеяння не- 
калькі запаволена апісаннямі, якія маюць тут 
параўнальна вялікую ўдзельную вагу. Нао- 
гул дзеянне ў баладах легендарных адналі- 
нейнае, разгортваецца даволі шпарка, аўтар- 
скае апавяданне перарываецца простай мовай, 
але дыялог не вызначаецца напружанасцю, 
энергічнасцю. У абмалёўцы дэталей абставін 
скарыстоўваюцца традыцыйныя казачныя 
прыёмы. Вось, напрыклад, паказ паганага 
цмока: 





19. Записки РГО, т. У, с. 190. 

З вушэй у яго -- дым трубою, 
З назьдзёр у яго полымя шыбаіць, 


А з роту ў яго іскырья сыпліцца... 1 


Наогул песні са змеяборчай тэматыкай па- 
будаваны на старажытнай сюжэтнай аснове і 
моцна звязаны з казачнай традыцыяй, што 
характэрна і для некаторых іншых сюжэтаў 
разгледжанай групы. 

Балады, якія змяшчаюць загадкі. Балад- 
ныя песні, у якіх загадкі нясуць важную сэн- 
савую нагрузку, пашыраны ў фальклоры мно- 
гіх еўрапейскіх народаў, асабліва на сла- 
вянскай тэрыторыі. Балады гэтага віду ва 
ўсходніх славян пры выразнай агульнасці ас- 
новы маюць значныя адрозненні, што выяўля- 
ецца ў неаднолькавай паўнаце, распрацавана- 
сці сюжэтаў, у адлюстраванні розных гістарыч- 
ных рэалій, у неаднолькавасці прымеркавання 
ў гадавым і сямейным цыклах. Таму да балад 
іх адносяць не ўсюды. «Загадкавыя» сюжэты 
знаходзім у выданнях рускіх і літоўскіх, яны 
ўключаны ў анталогію еўрапейскіх народных 
балад, але адсутнічаюць сярод славацкіх, 
польскіх (польскія вядомы толькі ў адзінка- 
вых запісах). 

Беларускія балады з загадкамі маюць над- 
звычай шырокі спектр бытавой прымеркавана- 
сці. Яны занатаваны як велікодныя (валачоб- 
ныя), піліпаўскія, веснавыя, карагодныя, КУ” 
пальскія, пятроўскія, бытавыя, любоўныя, 
нават як вясельныя. Частка запісаў падаецца 
без усякіх заўваг. З пераліку відаць блізкасць 
гэтых балад да вяснова-купальскай абрадава- 


“5 Гарэцкі М. і Ягораў А. Народныя песні з ме- 
лодыямі. Мінск, 1928, с. 314. 

сці, што, відавочна, не выпадковасць, а рэшткі 
глыбокай старажытнай сувязі, якая потым, 
асабліва ў час інтэнсіўнага разбурэння абра- 
ду, была сцёрта, аслаблена і часам страчана 
зусім. Я. Ф. Карскі разглядаў іх у раздзеле 
валачобных і троіцкіх (русальных) !98. Мы 
адносім песні гэтага віду да баладных, кіру- 
ючыся меркаваннямі, выкладзенымі пры раз- 
глядзе пытанняў класіфікацыі. 

Высвятленню характару песень з загадка- 
мі, іх генетычнай сувязі з абрадамі і архаічны- 
мі звычаямі, а таксама характару іх міжэтніч- 
ных сувязей прысвечаны артыкул В. В. Міт- 
рафанавай 17. Яе кароткія заўвагі адносна 
беларускіх песень з загадкамі грунтуюцца ў 
асноўным на даследаванні Я. Карскага і не 
зусім адпавядаюць вядомаму зараз матэрыя- 
лу. Так, нельга сказаць, што ў беларускіх пес- 
нях загадкі загадваюць часта сямігадовай 
дзяўчынцы. Толькі ў адзінкавых запісах 
дзяўчына -- «сямілетка, сямігодка». У іншых 
варыянтах вельмі часта гаворыцца пра сем 
загадак, але. загадваюць іх дарослай дзяўчы- 
не, краснай панне, слічнай паненцы, дзеўцы- 
чарнабрыўцы і г. д. «Па зместу беларускія 
песні падобныя да рускіх і ўкраінскіх», - 
гаворыць даследчыца, але гэта таксама не 
вельмі дакладна. Асобныя варыянты балад, 
што ўключаюць загадкі, паказваюць блізкае 
падабенства да рускіх або да ўкраінскіх, агуль- 
насць асновы праяўляецца ў характары зага- 
дак (пытанні пра ўласцівасці і якасці тых 





нў Карский Е. Ф. Белорусы, т. ПІ, ч. І, с. 152, 176-- 

самых прадметаў і з'яў прыроды -- сонца, 
агню, вады, каменя і г. д.), але распрацоўка 
канкрэтных сюжэтаў мае выразныя адрознен- 
ні. Калі ў рускіх баладах мэта спаборніцтва 
незразумелая і толькі ў рэдкіх варыянтах га- 
ворыцца, што калі дзяўчына адгадае -- будзе 
жонкай, то ў беларускіх, наадварот, лічаныя 
варыянты не маюць тлумачэння гэтага выпра- 
бавання. Найбольш шматлікая група белару- 
скіх балад з загадкамі - гэта творы, дзе за- 
гадкі загадваюць рыбаловы, хлопцы-малойцы, 
малойцы-валачобнікі ў адказ на просьбу 
дзяўчыны дапамагчы ёй: злавіць «залаты 
персцень», «злоты сыгнэт», паказаць, дзе зна- 
ходзіцца згублены «табун коней», «коні вара- 
ныя», «чорныя валы». Дзяўчына, слічна пан- 
на, паспяхова адгадвае загадкі, хлопцы-ма- 
лойцы выконваюць просьбу. 

Ёсць варыянты, дзе шлюб можа адбыцца 
толькі тады, калі дзяўчына ў гэтым своеаса- 
блівым спаборніцтве ў дасведчанасці перамо- 
жа: «адгадаеш -- мая будзеш, не адгадаеш -- 
чужой будзеш»; або «адгадаеш -- сабе вазь- 
му, не адгадаеш -- у людзі пушчу»; ці нават 
«адгадаеш -- замуж возьмем, не адгадаеш -- 
галаву знімем». Гэтыя песні маюць адпавед” 
нікі ў рускім і ўкраінскім фальклоры. 

Невялікая група твораў, у якой загадван- 
не загадак нематывавана, сведчыць, на наш 
погляд, не аб творчай перапрацоўцы стара- 
жытных сюжэтных схем, а толькі аб іх разбу- 
рэнні, калі з памяці спевакоў знікаюць усе 
дэталі абрамлення, а застаецца толькі само 
ядро-- загадкі-адгадкі, дзякуючы добра ад- 
працаваны формулам, у якіх яны выказаны, 
і. магчыма, прыглушанаму ўсведамленню ма- 

гічнага сэнсу загадвання. Адзін з такіх вары- 
янтаў прымеркаваны да вясельнай «застолі- 
цы», што можна разумець як прымеркаванне 
да «застоліцы» наогул -- бяседы, а не да вя- 
сельнага абраду ў сціслым значэнні слова. 
Тут мы поўнасцю далучаемся да меркавання 
В. В. Мітрафанавай пра адносіны песень-за- 
гадак да вясельнага абраду '””. 

Пра балады, у якіх загадкі загадваюць 
русалкі і якія захаваліся добра на Украіне, у 
нас ёсць толькі ўспамін, але невядома па- 
куль што ніводнага запісу. Так, І. Гарбачэў- 
скі, падаючы ў якасці прыкладу старажытнай 
беларускай песні «сем загадак», адзначае, што 
«па іншаму варыянту гэтыя загадкі прапануе 
дзяўчыне русалка, а як дзяўчына загадак не 
адгадала, то русалачка яе заказытала...» !? 

Існуюць таксама нешматлікія групы песень 
з загадкамі-«неадгадкамі», аднак па характа- 
ру яны вельмі адрозніваюцца ад усіх пералі- 
чаных вышэй. Гэта балады з дасціпнымі за- 
гадкамі-задачамі, якімі абменьваюцца хлопец 
і дзяўчына. У выніку ніхто не перамагае, сілы 
роўныя. У другой -- свякроў дае невыканаль- 
ныя заданні нявестцы, а тая трапнымі адказа- 
мі паказвае іх нерэальнасць, дэманструючы 
пры гэтым добрае веданне асноўных магчы- 
масцей чалавека і дробных істот, разуменне 
маштабу задачы. 

У беларускіх баладах з загадкамі вельмі 
часта гаворыцца пра «сем загадак», хоць у за- 
пісах іх бывае і менш. Вядома, што сем -- ліч- 
ба магічная, таму і загадкі ў гэтым ліку набы- 


108 Русский фольклор, ХІ, с. 120. 
199. «Витебские губернские ведомости», 1896, Ло 84, с. 5. 

валі таямнічую сілу. Але ці любыя загадкі, ці 
ўсталяваны традыцыяй камплект? Мы схіль- 
ны думаць, што гэта былі не абы-якія пытанні, 
яны, напэўна, былі абавязковым мінімумам 
ведаў і пэўнай ступенню прылучэння да таям- 
ніцы, своеасаблівым паролем людзей аднаго 
роду, племя. Вызначанай формы былі не толь- 
кі пытанні, але і адказы. У беларускіх песнях 
сустракаецца да 30 розных пытанняў-загадак. 
Найчасцей паўтараюцца: А што гарыць без 
полымя? -- Зара, сонца; А што расце без ко- 
раня? -- Камень (сажа); А што бяжыць без 
повада? -- Вада; А што плача без голасу? - 
Конь (скрыпка); А што чорна не чэрнена? -- 
Воран; А што бела не белена? -- Лебедзь; 
А што цвіце -- цвету нету? -- Папараць. Маг- 
чыма, што яны і складалі той таямнічы кам- 
плект «сем загадак». Як бачым, пытанні да- 
тычацца ўласцівасцей не выпадковых прад- 
метаў, стыхій і з'яў, а найбольш важных, тых, 
якія адухаўлялі, пра якія складалі міфы і якім 
пакланяліся. У рускіх баладах хоць пытанні 
падаюцца ў іншай форме і ў іншым складзе, 
але і там яны пра ваду (раку), пра ўласціва- 
сці сонца, месяца, зорак, камення і інш. 
Тое ж можна сказаць пра ўкраінскія, літоў- 
скія і польскія балады. Усё гэта гаворыць, 
што балады, у склад якіх уваходзяць загадкі, 
маюць вельмі даўняе паходжанне, старажыт- 
ную аснову, іх узнікненне хаваецца ў сівой 
праславянскай мінуўшчыне. 

Балады з загадкамі амаль не змяніліся ў 
залежнасці ад разнастайнага бытавога пры- 
меркавання. Яны толькі засвойвалі тыповыя 
напевы пэўных цыклаў, набывалі спецыфіч- 
ныя рэфрэны абрадавых песень. Калі іх вы- 

конвалі як валачобныя, то прыпевы былі: «Да 
віно ж маё зеляно!», «Вясна красна на ўвесь 
свет!», «Гэй, лалом!» і інш.; калі як купаль- 
скія-- «Божа ж мой!» у пачатку і ў канцы 
радка; як восеньскія -- «Рано, рано!»; як ка- 
рагодныя -- «Ой, лёлі, лёлі» і інш. 

Балады гульнёва-карагоднага складу. Ба- 
лады міфалагічныя, як, напрыклад, сюжэт 
«тры птушачкі ля забітага малойчыка», жыві- 
ла ідэя перавагі роднасці па крыві над усімі 
іншымі чалавечымі сувязямі, адносінамі. Су- 
працьлеглую думку -- «мілы (мілая) даражэй 
за ўсю радзіну, лепшы за ўсіх родных» -- 
увасабляе група балад, якія ўваходзяць у 
асобны від «балады гульнёва-карагоднага 
складу». Гэта думка так выразна выступае 
ва ўсіх сюжэтах, так падкрэсліваецца «паў- 
тарэннем з нарастаннем», пэўным схематыз- 
мам і ўмоўнасцю зместу, спароджаных, відаць, 
колішняй гульнёва-карагоднай, а часам велі- 
чальнай функцыяй твораў, што незалежна ад 
характару апавядання (алегарычнага, гіста- 
рычнага ці сямейна-бытавога) складваецца 
ўражанне, нібы гэта варыянты аднаго і та- 
го ж сюжэта. Агульная для жанру балады, 
тэндэнцыя канцэнтраваць увагу не на дзеян- 
ні, а на галоўнай думцы, якая вынікае з яго, 
на эмацыянальным уражанні ад падзеі ў ба- 
ладах гэтага віду выяўлена найбольш поўна. 
Пабудова твора на «паўтарэнні з нарастан- 
нем» не стварае ўмоў для разгорнутага апавя- 
дання, усё дзеянне павінна ўкласціся ў пер- 
шым звяне ланцуга, апошнія толькі дакладна, 
радок у радок, паўтараюць схему першага з 
вельмі нязначнымі дапаўненнямі, зменамі 
(іншы член сям'і, іншая мера выкупу і г. д.). 

Колькасць звенняў у ланцугу абмяжоўва- 
ецца сямейнай наменклатурай (бацька, маці, 
брат, сястра, мілы (мілая)), у межах якой 
часам наглядаюцца змены, скарачэнні без 
сэнсавых страт: можа быць толькі бацька, 
маці, мілы (мілая), або ўсе пералічаныя і 
яшчэ брат ці сястра. Творы на «паўтарэнні з 
нарастаннем» у той ці іншай меры характэр- 
ны для вуснай паэзіі ўсіх славян. На думку не- 
каторых вучоных, балады гэтыя стаяць на паў- 
дарозе паміж старажытнымі песнямі з рэфрэ- 
нам пасля кожнай страфы, якія выконваў хор, 
і «доўгімі баладамі», што разлічаны на аднаго 
выканаўцу, -- творамі больш позняга часу!”. 

Беларускія балады гульнёва-карагоднага 
складу ў сучасным бытаванні ўжо не выяўля- 
юць непасрэднай сувязі з гульнёй, карагодам. 
Толькі асобныя з іх занатаваны як карагод- 
ныя. Пра існаванне такой функцыі можна 
меркаваць па апісаннях аналагічных песень У 
іншых народаў, напрыклад У скандынаваў, 
дзе яны ўтвараюць асобны від «лек» ПІ. На- 
яўнасць арганічнай сувязі з гульнёй-танцам 
пацвярджае ўся рытма-метрычная пабудова 
твораў, як гэта слушна адзначаў польскі да- 
следчык Ч. Згажэльскі !?. 

Большасць беларускіх балад гульнёва-ка- 


рагоднага складу апавядае пра «мілую» (мі- 


19 Ярцева В. Проблема баллады в англо-америкай: 
ской фольклористике. Советский фольклор, М 4-5. М 
Л., 1936, с. 397---398. : 

Пі. Ріовеппік Іцабу. 2ез2. 9. Ріебпі зкапфупаў Кіе. 
Рггеіогуі Іісуап біетіейзкі. Роглай, 1843, с. 31--32. 

12 ВаПача роізКа. Оргасоуаі! Сгезіау 2 оггеі5кі рггу 
хзрбішфаіаіе Ігепецэга Ораскіеео. Мгос ам--МКагзга- 
ма--Кгакбў, 1962, с. ХІІ. і 

лага), што трапляе ў бяду -- палон, няволя, 
напад ворагаў, страта каштоўнага прадмета 
і г. д. і з просьбай аб дапамозе звяртаецца 
па чарзе да бацькі, маці, брата, сястры. Усе 
адмаўляюцца, толькі «мілы» (мілая) дапама- 
гае. Зараз у нас сабрана больш дваццаці тэк- 
стаў такіх балад, амаль усе яны запісаны ў 
мінулым стагоддзі, і толькі асобныя з іх--У 
пасляваенныя гады. Запісы раўнамерна раз- 
меркаваны па ўсёй этнічнай тэрыторыі Бе- 
ларусі. 

Схема параўнання мілага (мілай) з радзі- 
най распрацоўваецца ў некалькіх сюжэтах з 
варыянтамі, напрыклад, «удава ратуецца ад 
татараў», «дзяўчына рызыкуе патануць, але 
нікому не дае рукі, акрамя мілага», «ластаў- 
ка на моры», «дзяўчына ў няволі ў турка», 
«маладая малодка ў небяспецы», «дзяўчына 
просіць злавіць залаты персцень», «удоўка 
плыве ракою» і інш. Украінскія і мараўскія 
распрацоўкі некаторых сюжэтаў знешне вель- 
мі падобныя да беларускіх, але часам яны 
выяўляюць істотныя разыходжанні: у нашых 
баладах у бяду звычайна трапляе жанчына 
(малодка, удоўка, панна), ва ўкраінскіх і ма- 
раўскіх -- хлопец !'?. У некаторых беларускіх 
запісах радня не адмаўляецца даць выкуп, але 
турак не прымае яго, а выкуп мілага прызнае 
найлепшым, чым узмацняецца велічальная 
функцыя твора: 


Ой, на моры, на Дунаю 
Панна з туркам ў карты грае 


из 6151] Е. Могаузкё пагодпі різпё, с. 228, М 446; 
Жасіах 2 ОІезка. Ріеёпі ро!Кіе і гизКіе Іцёди ба!ісуізкі- 
ево, 1833, с. 495. 

Да бацюхны лісты піша: 

-- Мой бацюхна, мой родненькі, 
Выкуп мяне з няволенькі, 

Да з цяжкоі работанькі! 
Бацька дае, не жалуе 
Трыццаць валоў і чатыры'!19, 


Але турак не бярэ платы ад бацькі і не вы- 
пускае дзяўчыну, як не бярэ потым ад маці 
«трыццаць кароў і чатыры», ад брата «трыц- 
цаць коні і чатыры», ад сястры «трыццаць 
авец і чатыры», а як толькі мілы прапанаваў 
«трыццаць шабель і чатыры», турак адразу 
згадзіўся выпусціць панну з няволі. Бывае, 
што мера выкупу гіпербалізавана: 


Матка турку -- сталён горад, 
Турак горад не прымаіць, 
Дзеўку з замка не пускаіць!15. 


Сюжэт цікавы старажытнасцю, казачна- 
сцю мер выкупу: маці дае «сталён» горад, 
бацька -- варанога каня. Выкуп нельга разу- 
мець літаральна, ён з'яўляецца сродкам узве- 
лічэння дзяўчыны, нібы яна дачка магутных 
феадалаў, што валодаюць гарадамі. Аднак 
творчая фантазія народных спевакоў грунта- 
валася на праявах рэальнага жыцця. М. М. 
Гайдай, які вывучаў матыў выкупу ва ўкра- 
інскіх і заходнеславянскіх варыянтах балады 
«мілы даражэй за радзіну», прыводзіць лета- 
пісныя сведчанні абмену ці выкупу палонных 
сваякамі. Даследчык адносіць ўзнікненне ГЭ- 
тых сюжэтаў да ХУІ--ХХІІ стст. Гэта, 


М Романов Е. Р. Материалы по этнографии Грод- 
ненской губернии, вып. І. Вильна, 1911, с. 128--129. 

15 Шейн П. В. Белорусские песни. СПб., 1873, с. 455. 

16 Слов'янське літературознавство і фольклористика, 
вып. З. Кнів, 1967, с. 112. 

аднак, не супярэчыць таму, што сам прынцып 
пабудовы на «паўтарэнні з нарастаннем» мог 
сфарміравацца ў глыбокай старажытнасці. 

Сюжэт пра выратаванне ўдавы ад татараў 
вызначаецца суровасцю і рэалістычнасцю дэ- 
талей. Лаканічныя штрыхі ледзь пазначанага 
малюнка наводзяць на думку аб спрадвечнай 
нядолі гаротнай удавы-сялянкі, становішча 
якой ва ўмовах татарскай навалы робіцца 
асабліва жахлівым: 


Расла ў полі лебяда, 

Туды ішла і ўдава. 

А за ёю татары, 

А за ёю ліхія -- 

Хочуць удаву загубіць... 117 


Адмаўленне блізкіх сваякоў удавы ад пры- 
знання «роду», каб не плаціць выкуп, таксама 
ўспрымаецца як рэальная з'ява, што яшчэ 
больш падкрэслівае гаротнасць удавінага лё- 
су. Пачуцці роднасці тут пераможаны матэ- 
рыяльнымі меркаваннямі, праяўляецца пера- 
вага эканамічнай адасобленасці над кроўным 
адзінствам. Таму вельмі непадробнай, не 
ўмоўнай выглядае па-сялянску выказаная рос- 
пач удавы, калі ад яе адмаўляюцца блізкія: 


А худая гадзіна, 
Адракаецца радзіна !'9. 


У гэтай баладзе, як і ў іншых, выратаваль- 
нікам жанчыны выступае мілы (мілы кажа: 
«Вот мой род»). 


"7 Шейн П. В. Материалы для изучения быта и язы- 
ка русского населения Северо-Западного края, т. І, ч. 1 
СПб., 1887, с. 415, Хе 508. 

П Там жа. 

Хто ж такія гэтыя «ліхія татары»? Ці гэта 
прадстаўнікі татара-мангольскіх орд, ці, мо- 
жа, удзельнікі больш позніх наездаў з Кры- 
ма? На гэтыя пытанні цяжка адказаць з упэў- 
ненасцю. Магчыма, што песня захавала ўспа- 
мін пра татарскія наезды даўняга часу, 
падмацаваныя навейшымі ўражаннямі. Тра- 
дыцыйна ў фальклоры славян татарын (ту- 
рак) упамінаецца як сімвал зла. У варыянце, 
запісаным Е. Раманавым, удаву хоча «секці- 
рубаці» татарын-баярын. Гэта сумяшчэнне 
паняццяў можна вытлумачыць тым, што ў 
адносінах да простага чалавека баярскія дзе- 
янні мала чым адрозніваліся ад татарскага 
разбою, але магчыма, што гэта -- успамін 
пра панцырных баяр ці проста ветлівы зва- 
рот: безабаронная ўдава спецыяльна называе 
татарына баярынам, панам, каб як улаго- 
дзіць драпежніка, выратавацца ад згубы: 


Стой, татарын, не сячы, алі ты, баярын, не рубай: 
Ёсць у мяне радзімая матушка -- тая мяне ці не 
выкупя !19, 


Прычынай зліцця паняццяў магла быць 
таксама сугучнасць слоў «татарын» -- «бая- 
рын». Нягледзячы на скупасць фарбаў, гіста- 
рычных рэалій, балада пра ўдаву і татарына 
выяўляе блізкае падабенства да гістарычных 
песень, розніца хіба ў тым, што гістарычныя 
песні апавядаюць пра выдатных людзей або 
пра вядомыя падзеі, а балада -- пра тыповае, 
хоць і драматычнае здарэнне, пра лёс звы- 
чайнага чалавека -- прадстаўніка пэўнай эпо- 
хі. Такіх «балад-карагодаў» у нас няшмат. 


М Романов Е. Р. Белорусский сборник, вып. 1-1, 
с. 58--54, Ме 105. 

Акрамя разгледжаных, сустракаюцца яшчэ 
сюжэты, дзе «татары-туркі» толькі нагадва- 
юцца. У баладах навелістычных сюжэты, дзе 
адлюстроўваюцца часы татарскіх і турэцкіх 
наездаў, сустракаюцца часцей. 

Балада, запісаная М. Федароўскім у Гро- 
дзенскай вобласці, распрацоўвае некалькі 
іншы канфлікт, у ёй малодачцы таксама па- 
гражае турак, і асноўная думка там, што 
свёкар -- то не бацька, свякроўка -- не мат- 
ка, дзевер--не брат, залвіца -- не сястрыца, 
толькі міленькі -- душачка. Некалькі дзіўным 
выглядае ў добра распрацаваным варыянце 
атаясамліванне турка і Юр'я, які павінен бы 
не пагражаць, а абараняць: 


Да за ёю Юр'я ваюе, 
Да за ёю турак палюе. 


Абяцанне міленькага асабліва вымоўнае ў 
гэтым сэнсе: 


Да я цябе, маладую, у клець пушчу, 
Да я Юр'я з туркам зваюю !??. 


Змест балады пра ўдоўку (малодку) з дзі- 
цяткам цалкам абмежаваны рамкамі адносін 
у сям'і. Два варыянты яе вельмі падобныя, 
адрозніваюцца толькі некаторымі дэталямі. 
Яны малююць жахлівае становішча жанчы- 
ны з дзіцяткам, род якой адмаўляецца ад 
апекі над ёй, не дае нават парады. Толькі мі- 
лы дапамагае, выратоўвае. У варыянце, запі- 
саным К. Тышкевічам, падзеі выяўляюцца 
даволі рэалістычна: 





129 БедегоўзКі М. іца Біаіогизкі, Ё. У, с. 697--698, 
М 1630. 

Хадзіла малада па полі, 

Выносіла дзіця ў прыполе. 
Падыходзіла малада малодка 

К бацечку сваму пад аконка. 

-- Парай, татуля, і дзе мне падзецца 

З маленькім дзіцяткам? 

-- Сама ўтапіся, дзіця ўплаў пусці!!, 


Такі ж адказ яна атрымала ад маці, брата, 
сястры, толькі ад міленькага іншы: 


А от так, міленька: 
Сама пад пярынку, 
А дзіця ў калыску. 


Варыянт, запісаны ў Мінску (праз стагод- 
дзе), паказвае, які ў песні доўгі век, як неах- 
вотна яна паддаецца зменам. Гэты тэкст нават 
больш архаічны, чым першы. У ім больш гуль- 
нёвай умоўнасці, карагоднасці, і ў той жа час 
агульны тон балады вельмі насычаны эмацыя- 
нальна, усхваляваны, што ствараецца кантра- 
стным супрацьпастаўленнем лірычнага фону і 
«партыі» ўдоўкі ў дыялогу з яе сваякамі, 
з аднаго боку, і жорсткасцю адказа--з 
другога: 


Плыла удоўка ракою, 

За ёй дзіця шчукою. 

Прыплыла к кладачцы, 

Ды не к кладачцы, 

А к роднай мамачцы. 

--Ты парай, парай, мамачка, 

Што мне, моладзе, рабіці 

Ды з малюсенькім дзіцяткам? 

-2 Дзіцятка ў вір пусці, 

Сама, маладзенька, ўплаў плыві !?. 


В ТузгКіеч іса К. Мўа і еў Бггері, с. 348. 
122 АІМЭФ, ф. 8, воп. І, спр. 83, сш. 5, л. 23--24. 

Акрамя такіх агульнафальклорных срод- 
каў паэтычнага выяўлення, як здрабненні, ста- 
лыя эпітэты, у нашай баладзе ўдала выкары- 
стоўваюцца адмоўныя параўнанні: «не к кла- 
дачцы, а к роднай мамачцы», «не к беражку, 
а к роднаму татачку», «не к кусточку, а к мі- 
ламу дружочку». Драматызм балады патра- 
буе дыялагічнай формы выкладання, але ў 
баладах-карагодах дыялог не можа быць моц- 
на разгорнутым, прыём паўтарэння з нара- 
станнем абмяжоўвае дыялог толькі зачатка- 
вай формай: адным пытаннем-адказам у звя- 
не, і ў той час дзякуючы паўтору ўдзельная 
вага дыялагічнага выкладання ў цэлым тво- 
ры бывае значнай. Часам простай мовай вы- 
ражаецца толькі зварот, просьба аб дапамозе, 
адказ жа або ўкладваецца ў вусны прамоўцы, 
або падаецца канстатацыя факта словамі ад 
аўтара: 


Да ў нядзельку раненька на зары 
Шчабятала ластаўка на моры, 

На беленькім камушку седзючы 

Да й на беражок гледзючы. 

г: Ой, татулька, татулька, для бога, 
Знімі мяне з камушка бялога. 

У татулькі жаласці нямнога, 

Не зняў мяне з камушка бялога!?. “е 


У гэтай вельмі паэтычнай баладзе дыялог 
яшчэ адсутнічае, але ён як бы праглядае. Ма- 
гчыма, калі песня выконвалася ў карагодзе, 
адказ належыў іншай асобе, магчыма, яго спя- 
ваў хор. Бясспрэчна адно, сувязь «балад-ка- 
рагодаў» з гульнёй, рухам патрабавала дыяла- 


23 ЦДГА ЛітССР, ф. 1135, воп. 10, спр. 203--207, 
л. 310. 

гічнай формы, але дыялог мог быць гранічна 
кароткі. У той час у «доўгіх баладах» без паў- 
тораў дыялог дасягнуў значнага развіцця, ча- 
сам цалкам выцясняючы тэкст «ад аўтара» 
(«Жана з мужам не ў любасці жыла»). 

Разгледжаныя сюжэты не вычэрпваюць 
усёй разнастайнасці балад, якія пабудаваны 
выразна на «паўтарэнні з нарастаннем» і якія 
ў іншых формах не занатаваны. Гэта і сюжэты, 
заснаваныя на параўнанні мілай (мілага) з 
блізкімі, і больш старадаўнія па вобразнай 
сістэме, мастацкіх сродках, як, напрыклад, 
вядомыя ў якасці валачобнай, з характэрным 
рэфрэнам «А віно ж, віно зеляно!» песня пра 
дзяўчынку, што згубіла персцень. 

Сюды трэба аднесці сюжэты, якія маюць 
рысы бытавых абставін не так далёкага часу: 
«салавей у зялезнай клетцы» і «няволя ў шын- 
каркі», «нявестка спаць хоча». Акрамя па- 
раўнання «мілы» і «радзіна» існуюць іншыя 
схемы. Яны даволі разнастайныя, прытым на- 
зіраюцца пераходныя з'явы, калі адзін сюжэт 
мае і класічную форму «паўтарэння з нара- 
станнем», а асобныя варыянты афармляюцца 
як балады са скразным апавяданнем, калі 
падаецца толькі першае, крыху расцягнутае, 
звяно. Прыкладам можа служыць балада 
«Удава жаўняра», асобныя варыянты якой -- 
тыповыя балады-карагоды, у той час як боль- 
шасць запісаў змяшчае толькі адно больш- 
менш разгорнутае звяно. Рэшткі пабудовы на 
«паўтарэнні з нарастаннем» захоўваюць і ін- 
шыя сюжэты беларускіх балад, хоць зараз 
яны -- класічныя ўзоры доўгіх балад са скраз- 
ным апавяданнем. Паўтарэнні, калі яны ёсць; 
не вызначаюць характар твораў. Усё гэта дае 

падставу меркаваць, што ў старажытнасці раз- 
гледжаныя балады мелі значна большае па- 
шырэнне, а іх зніканне, верагодна, абумоўлена 
стратай функцыі гульнёва-карагоднай песні, 
той функцыі, да якой яны былі ідэальна да- 
стасаваны. 

Балады навелістычныя -- вельмі выразны 
і найбольш шматлікі від беларускіх балад. 
Да яго належыць ледзь не палавіна агульнай 
колькасці вядомых зараз баладных сюжэтаў. 
Змест балад-навел складаюць рэалістычныя 
апавяданні пра незвычайныя здарэнні ў сферы 
сямейнага, асабістага жыцця людзей. Бала- 
дам гэтага віду не ўласцівы элементы цудоў- 
нага, надпрыроднага, яны меней, чым іншыя 
віды, звязаны з абрадамі, гэта якраз песні, 
што спяваюць у любы час. Балады навелі- 
стычныя -- творы больш познія ў параўнанні з 
іншымі відамі па часе ўзнікнення. Зразумела, 
што час і крыніцы іх узнікнення неаднолька- 
выя і нават у межах аднаго сюжэтнага тыпу 
часам назіраецца складаны малюнак. Частка 
варыянтаў-запісаў сюжэта можа мець прык- 
меты балад навелістычных, а частка -- балад 
міфалагічных. Так, балада пра дзевяць бра- 
тоў-разбойнікаў і сястру, калі ў ёй прысутні- 
чае заключны матыў метамарфозы братоў у 
каменне, успрымаецца як этыялагічны міф 
пра паходжанне вапеннага камення, у іншых 
выпадках, без матыву метамарфозы, як наве- 
лістычнае апавяданне. Аналагічныя з'явы на: 
зіраюцца і ў іншых жанрах фальклору. Так, 
міфічнае паданне ў новых гістарычных умо- 
вах можа ператварыцца ў казку, навелістыч- 
нае апавяданне, анекдот. 

Некаторыя сюжэты балад навелістычных 

узяты са старажытнай літаратуры, з класіч- 
най міфалогіі. Так, антычны міф пра Геро і 
Леандра ў беларускім фальклоры перапраца- 
ваны ў баладу пра рыцара і каралеўну Ляву- 
таньку, якіх загубіла зайздрасць ключніцы. 
Захаваўшы сюжэтную схему міфічнага падан- 
ня, беларуская апрацоўка пазбавіла яго шы- 
рокай алегарычнасці, абагульненасці вобра- 
заў, перавяла ў бытавы план. Матыў дрэў, 
што вырастаюць на магілках закаханых, у гэ- 


тым сюжэце прысутнічае, але адчуваецца яго 


неарганічнасць. 

Такім чынам, балады навелістычныя ма- 
юць у многіх выпадках старажытную аснову, 
хоць знешне выступаюць прыкметы больш 
позняга пераасэнсавання гэтай асновы. Для 
большасці з іх характэрна распрацаванасць, 
паўната выяўлення жанравых асаблівасцей. 

Датаваць балады гэтага віду можна роз- 
нымі перыядамі феадалізму, хоць адзнакі ча- 
су праяўляюцца выразна толькі ў невялікай 
частцы сюжэтаў. Так, адпаведнікі балады 
пра Стафана-ваяводу, запісанай у ХУІ ст., 
можна з упэўненасцю аднесці да ХІЎ-- 
ХУ стст., узнікненне сюжэта «Бандароўна» -- 
толькі да канца ХУІІ ст. 

Перыяд барацьбы з татарскімі заваёўні- 
камі знайшоў адбітак у баладах з элемента- 
мі гістарызму («сустрэчы разлучаных сямей- 
нікаў у палоне», «замужжа -- палон» (сва- 
танне маскоўскага, турэцкага цара), «продаж 
у няволю» і інш.). 

Пераважная большасць навелістычных ба- 
лад адлюстроўвае бытавыя канфлікты, сямей- 
ныя і асабістыя адносіны і перажыванні. 
Значная колькасць трагічных калізій узнікае 

ў сям'і ад недабранасці пары, радзіннага раз- 
ладу («жонка забівае нялюбага мужа», «муж 
пазбаўляецца ад жонкі-«няўдашачкі», «муж 
забівае жонку па намове каханкі», «муж за- 
бівае жонку за здраду», «сястра атруціла 
брата», «браты караюць сястру», «муж карае 
жонку па намове маці» і інш.). 

Аднак нельга пакінуць па-за ўвагай даволі 
шматлікую групу навелістычных балад, якія 
малююць канфлікты і трагічныя падзеі, што 
выходзяць за межы сямейных адносін. Яны 
паказваюць часам несумяшчальнасць учынкаў 
чалавека з патрабаваннямі звычаёвага пра- 
ва, вымаганнямі закону («вайтоўначка топіць 
няшлюбнае дзіця», «дзяўчына-ваяк»). Най- 
часцей няшчасці, трагічныя калізіі ўзнікаюць 
пры сутыкненні людзей розных сацыяльных 
груп або пры сутыкненні «сваіх» з чужынцамі, 
якія не прытрымліваюцца норм і правіл па- 
водзін асяроддзя «сваіх», «тутэйшых», да- 
пускаюць непраўдзівыя словы, амаральныя 
ўчынкі і г. д. Да такіх сюжэтаў адносяцца 
«госці-разбойнікі», «дзяўчыну звозяць матро- 
сы, «піліпоны», «дзяўчына заснула ў чаўне, 
малойцы спіхаюць яе ў мора на пагібель», 
«казакі (чужаземцы) намаўляюць дзяўчыну 
на вандроўку», «казак топіць дзяўчыну» і шэ- 
раг іншых. Сюды ж прымыкаюць і балады, кан- 
флікты якіх маюць гістарычную аснову (татар- 
скія, турэцкія войны і набегі). 

Асобнай групай ідуць балады, у якіх ча- 
лавек выступае ахвярай неласкавага лёсу, не- 
спрыяльнага збегу акалічнасцей («маці шка- 
дуе аддаць дачку замуж, тая памірае», «та- 
ямнічае знікненне жонкі», «дачка тоне ў 


а 


Дунаі», «каралевіч гіне ў шлюбным спабор- 

ніцтве», «жонка памірае, нарадзіўшы дзіця», 
«дзяўчына заблудзіла ў дуброве» і інш.). 

Не толькі тэматыка, але і спосаб выкла- 
дання робіць навелістычныя балады досыць 
разнастайнымі. Сярод іх сустракаюцца творы, 
якія нагадваюць разгорнутыя эпічныя ма- 
люнкі, магчыма, фрагменты нейкіх невядомых 
нам старажытных сюжэтаў («пахвала каню», 
«ратай і жаўнер», «каралевіч, зняможаны 
вайной», «дом-цямніца»). Вылучаецца такса- 
ма невялікая група сюжэтаў авантурнага ха- 
рактару («хлопец прытвараецца мёртвым, каб 
завабіць да сябе ў двор каханую», «жонка 
«памірае», каб выведаць праўду ў мужа», 
«пераапрануты ў дзявоцкае ўбранне хлопец 
здраджвае дзяўчыну» і інш.). Адзінкавыя сю- 
жэты ўяўляюць сабой алегорыі («галубка- 
ўдава», «нешчаслівы лёс салавейкі»). 

Навелістычныя балады параўнальна менш, 
чым некаторыя іншыя віды, выяўляюць зніта- 
ванасць з творчасцю суседніх народаў. й 

Усё ж каля трэцяй часткі ўсіх сюжэтаў гэ- 
тага віду адносяцца да так званых «міжна- 
родных», вандроўных. Пэўная колькасць тво” 
раў пашырана толькі на славянскіх тэрыто- 
рыях, іншыя распаўсюджаны па ўсёй Еўропе. 
Частка баладнага рэпертуару бытуе толькі на 
Беларусі. Сярод балад гэтага жанру нямала 
высокапаэтычных узораў, якія могуць служыць 
прыкладам развітай класічнай балады. 

Разгледзім сюжэт «разважлівая дзяўчына 
ў палоне», адпаведнік балады пра Стафана- 
ваяводу (нам вядома больш 10 беларускіх ва- 
рыянтаў). Доўгі і цікавы шлях прайшла гэта 
старажытная песня, пакуль трапіла ў рукі да- 
следчыкам-фалькларыстам. Іван Франко пі- 

саў: «Дзівосны лёс занёс яе з бацькаўшчыны 
яшчэ ў палове ХУІ ст. у Венецыю, дзе адзін 
чэх па імені Нікадым вывучыў яе на памяць 
і занёс на бацькаўшчыну, у Маравію. Тут па- 
чуў яе тагачасны старшыня «чэшскіх братоў» 
Ян Благаслаў.. Благаслаў памёр у 1571 г., і 
хоць яго граматыка не была надрукавана ні 
пры яго жыцці, ні ў бліжэйшыя гады пасля 
яго смерці, але добра перапісаны экземпляр 
яе захаваўся (сёння ў бібліятэцы Тарэзіанума 
ў Вене), і твор Благаслава быў у 1857 г. апу- 
блікаваны двума чэшскімі вучонымі, Ігнатам 
Градзілам і Іосіфам Иірачкам, у выніку чаго 
найстарэйшы запіс зноў убачыў дзённае свят- 
ло. Але прайшло яшчэ дваццаць гадоў, пакуль 
рускі вучоны (украінец па паходжанню), хар- 
каўскі прафесар А. Патабня, заняўся ёю і 
прысвяціў ёй шырокае даследаванне» !?'. 

У граматыцы Яна Благаслава адзначалася, 
што гэта песня з Бэнатак («славянская песня 
з Бэнатак, дзе многа ёсць славакаў ці харва- 
таў»), таму некаторыя даследчыкі лічылі, што 
яна прынесена з Венецыі (па-чэшску Вене- 
цыя -- Вепаіку). Пазней было даведзена, што 
Бэнаткі --гэта сяло на Пранішаўшчыне, на 
захад ад Бардзіёва !?. 

Гістарычны запіс прыцягваў увагу многіх 
даследчыкаў славянскага фальклору. Яго да- 
следавалі А. Патабня, І. Франко, С. Тамашыў- 





2 Франко І. Выбрані статті про пародну творчість. 
Кинів, 1955, с. 68. і 

І5 Линтур П. В. Народные баллады Закарпатья 
к их западнославянские связи. Доклады советской деле- 
гаций на У Международном сьездё” славистов (София, 
а» Киев, 1963, с. 38--39; Народні балади Закарпаття, 

скі, І. Панкевіч, В. Перэтц, К. Горалек і 
З. Горалькова, А. Зілінскі 179 і інш. 

Нас гэты помнік старажытнасці цікавіць 
перш за ўсё ў плане параўнання яго з наяў- 
нымі беларускімі варыянтамі, якія захаваліся 
не толькі ў запісах з мінулага стагоддзя, але 
і ў сучасным песенным рэпертуары беларусаў. 
Тэкст з граматыкі Благаслава неаднаразова 
перадрукоўвалі і рэканструявалі. Карэл і 
Здэнка Горалькі надрукавалі яго без папра- 
вак і дапаўненняў, без парушэння гукавога 
ладу песні, але ў сучасным чэшскім напісан- 
ні 127. Да гэтай публікацыі мы звяртаемся пры 
параўнанні гістарычнага тэксту з беларускімі 
варыянтамі. 

Вызначэнне месца, адкуль паходзіць тэкст 
Благаслава, зараз не выклікае спрэчак-- 
гэта славацка-ўкраінскае ўзмежжа '?9. Аднос- 
на ж часу і месца ўзнікнення погляды даслед- 
чыкаў не супадаюць. Іван Франко быў пера- 
кананы, што балада пра Стафана-ваяводу не 
магла ўзнікнуць раней пачатку ХХІ ст. «Зрэш- 
ты, што да імя ваяводы Стафана, -- пісаў 
ён, -- то яно ўводзіць нас у гісторыю Малда- 
Валахіі і то спецыяльна ў ХХІ ст., калі на 
гаспадарскім пасадзе таго краю пад турэцкім 
падначаленнем сядзелі адзін за адным чатыры 
Стафаны, з якіх першы, Стафан Вялікі, памер 


15 Русский филологический вестник. Варшава, 1885, 
с. 48-85; ЗНТШ, т. ХХХ, кн. УІ, 1907, с. 128--135; Ііп- 
ецізіса зІоуаса, ІУ--ХІ. Вгабзіауха, 1946-- 1948, с. 354-- 
367; Запіскі аддзелу гуманітарных навук Інстытута бе- 
зарускае культуры, кн. 2. Мінск, 1928, с. 153--955; Рус- 
ский фольклор, УЦПІ. М.--Л., 1963, с. 98--101 і інш. 

127. бІауіа, гоё. ХХУІ, веў. 3. Ргаба, 1958, с. 415--416. 

138. бДауіа, гоё. ХХХІ, зе. 3, с. 499. 

у 1502 г., а пяты жыў яшчэ тады, калі пісала- 
ся граматыка Благаслава. Якога з іх лічыць 
героем «руськай» песні, гэта для нас не мае 
значэння ?. Думка вучонага, слушная ў дачы- 
ненні да варыянта Благаслава, не дапамагае, 
аднак, вызначыць час нараджэння сюжэта. І 
першы даследчык А. Патабня, і І. Франко ўс- 
прынялі гэты твор як песню пра гістарычную 
асобу. У беларускіх варыянтах імя Стафан 
не сустракаецца зусім, хоць асобныя тэксты 
выглядаюць архаічнымі і завершанымі. 

Праўда, даследчыкі гэтай старажытнай 
балады, не знаходзячы ні ўкраінскіх, ні сла- 
вацкіх варыянтаў, не абміналі ўвагай белару- 
скія, большасць ужо ўведзена ў навуковае ка- 
рыстанне. Найбольшую азнаёмленасць з бе- 
ларускімі адпаведнікамі паказаў А. Зілінскі!??. 
Аднак і ён выкарыстаў не ўсе запісы, а без 
гэтага нельга быць упэўненым у слушнасці 
высноў, якія датычаць важных пытанняў ха- 
рактарыстыкі сюжэта. 

Сучасныя чэшскія фалькларысты К. Гора- 
лек і З. Горалькава, параўноўваючы ўкраін- 
скую песню з рускімі і беларускімі запісамі, 
зрабілі вельмі цікавае назіранне, паводле 
якога ўкраінскі тэкст у запісе Благаслава, ве- 
рагодна, з'яўляецца секундарным, і першапа- 
чатковым можна лічыць пачатак песні са збор- 
ніка Дабравольскага 131. 

На думку чэшскіх вучоных, варыянт з 
ХХІ ст, у якім створаны вобраз ваяводы 


9. ЗНТШ, т. ХХУ, кн. І. Львів, 1907, е. 97. 
“9 БІауіа, гоё. ХХІХ, вез. 1, 1960, с. 81--82; гоё. ХХХЧХІ, 
зр 216: 319--320; 


З Добровольский В. Н. Смоленский этнографи- 
ческий сборник, ч. ІЎ, с. 240, 796 «а». 

Стафана, трэба лічыць актуалізацыяй старэй- 
шай украінскай песні, якая ўжо ў сваім пер- 
шапачатковым выглядзе трапіла ў беларускія 
і велікарускія акругі. Яны выказваюць слуш- 
нае меркаванне аб тым, што «ўкраінская вер- 
сія, якую запісаў Благаслаў, узнікла ў выніку 
кантамінацыі тыпу (сюжэта.-- Л. С.), які за- 
хаваўся ў рускіх (беларускіх.-- Л. С.) версіях 
з нейкай песняй славацкага паходжання'!Ў. 
Аспрэчваючы меркаванне К. і З. Горалькаў, 
А. Зілінскі, як і ў свой час І. Франко, выка- 
заў думку, што найстарэйшая, гістарычна най- 
больш канкрэтная форма, блізкая да тэксту 
Благаслава, узнікла на працягу ХХІ ст. 

Мы цалкам падзяляем меркаванне Гораль- 
каў аб тым, што ўкраінская версія балады 
пра Стафана-ваяводу ўтварылася ў выніку 
кантамінацыі двух сюжэтаў і што беларускі 
варыянт са зборніка Дабравольскага мае 
больш архаічны выгляд, але лічым, што са- 
мымі старажытнымі версіямі сюжэта з'яўля- 
юцца тыя, якія распрацоўваюць матыў трох 
чаўноў. Развагі ж пра шляхі распаўсюджання 
песні -- старажытная ўкраінская версія дай- 
шла да беларускіх зямель і тут захавалася як 
у першапачатковай, такі ў пазнейшай рэдак- 
цыях -- здаюцца некалькі штучнымі і неаб- 
грунтаванымі. Памылковасць гэтага мерка- 
вання ідзе ад няправільнага ўяўлення пра ро- 
лю «Дуная» ў беларускай вуснапаэтычнай 
творчасці. Звернемся да адпаведнага месца 


132. б[ауіа, гоё. ХХУІІ, зеў. 3, 1958, с. 422. Пазней аўтар 
удакладніў, што кантамінацыя адбылася з нейкай песняй 
паўднёваславянскага паходжання, а славацкая песня гэ- 
тага тыпу магла ўзнікнуць самастойна на паўднёвасла- 
вянскай аснове.-- Л. С. 

ўжо цытаванай працы: «Сведчаннем таго, што 
песня сапраўды пашыралася з «дунайскай» 
акругі ў напрамку на поўнач і на ўсход, мо- 
гуць служыць некаторыя заходнерускія (бе- 
ларускія.-- Л. С.) варыянты. З гэтых варыян- 
таў найважнейшымі з'яўляюцца тыя, што, як 
і ўкраінскія, гавораць напачатку пра Дунай 
і ніколі пра Дон» 93. У пацвярджэнне сказа- 
наму прыводзіцца песня са зборніка Дабра- 
вольскага, якая пачынаецца радкамі: 


Дунай мой, Дунаюшка, Дунай ціхінькій... 134 


Але ж гэты факт зусім не гаворыць пра 
напрамак распаўсюджання песні. Дунай у 
творчасці беларусаў з'яўляецца паэтычным 
вобразам свяшчэннай ракі, з ім цесна перапле- 
цена ўяўленне аб ідэальнай прыгажосці, сіле, 
здароўі («прыгожы, як Дунай», «вялікі, як 
Дунай», «гэткі Дунай!») 135. Больш таго, Ду- 
най--нейкая добрая, родная істота, амаль 
боства, ля якога адбываюцца разнастайныя 
важныя і больш дробныя падзеі ў жыцці ча- 
лавека; з ім размаўляюць, ля яго мараць, з 
ім раяцца, тужаць, яму скардзяцца на свой 
лёс. Дунаем можа абярнуцца малойчык, жан- 
чына звяртаецца да яго як да мужа або як да 
зяця. Прычыны гэтых уяўленняў хаваюцца 
недзе ў глыбіні далёкіх стагоддзяў. Зараз да- 
кладна вядома, што ні Днепр, ні Дзвіна, ні 
Нёман -- вялікія і прыгбжыя рэкі, на берагах 
якіх здаўна сяліліся нашы продкі, у песнях 


ы ЗІауіа, гоё. ХХУІІ, зе5. 3, 1958, с. 490. 


добровольский В. Н. Смоленский этнографи- 
ческий сборник, ч. ІУ, с. 940, М» б «б». 


бабы ап. аўтар у в. Навасёлкі Мядзельскага р. Мінскай 


168 





не пакінулі практычна ніякага следу. Затое не 
злічыць тых твораў, дзе прыгадваецца Дунай, 
і песні гэтыя маюць пераважна архаічную 
форму, вобразнасць, надзвычай ярка выяўле- 
ную «фальклорнасць». Такім чынам, нам уяў- 
ляецца натуральным, што для высвятлення 
міграцыйных напрамкаў песенных сюжэтаў 
матыў Дуная зусім не падыходзіць. Таму і 
нельга лічыць даказаным, нібы песня, якая 
лягла ў аснову балады пра Стафана-ваяводу, 
прыйшла да нас з паўднёвага захаду. 

Адным з паказчыкаў песеннай аўтахтоннас- 
ці, калі так можна сказаць, з'яўляецца, на наш 
погляд, жыццяздольнасць тых сувязей, карэн- 
ня, якімі пэўны твор злучаны з нацыянальнай 
глебай. Гэта павінна праявіцца ў шматлікасці 
сюжэтаў і версій, што распрацоўваюць адны і 
тыя ж вобразы, матывы у адпаведнасці з на- 
роднай псіхалогіяй, з эстэтычнымі густамі. 
Гэтыя сувязі сюжэта, адпаведнага песні пра 
Стафана, выразна праяўляюцца ў беларускай 
вуснапаэтычнай творчасці і вельмі слаба ў 
творчасці ўкраінцаў і славакаў, што не дазва- 
ляе нам згадзіцца з меркаваннем, быццам ад 
бывалася «двухслойная» міграцыя -- спачатку 
з заходнеўкраінскіх зямель распаўсюдзілася 
першапачатковая рэдакцыя, а затым -- навей- 
шая, прытым на месцы ўзнікнення захавалася 
толькі пазнейшая рэдакцыя. 

Натуральна было б дапусціць, што перша- 
пачаткова песня ўзнікла там, дзе яна захава- 
лася ў старой і пазнейшай рэдакцыях і дзе 
яна мае найбольш глыбокага карэння, г. зн. 
на Беларусі. Тут балада прайшла некалькі 
стадый эвалюцыйных ператварэнняў, адсюль 
распаўсюдзілася на Украіну і Дон, дзе канта- 

мінавалася з іншым сюжэтам (як у запісе 
Благаслава) або ўвабрала актуальныя гіста- 
рычныя рэаліі, характэрныя для новага ася- 
роддзя, якія, аднак, не маглі быць у перша- 
пачатковай рэдакцыі. Прытым на Украіне яна 
не праявіла дастатковай жыццяздольнасці і 
не дайшла да ХІХ ст., да часу найбольш інтэн- 
сіўных фалькларыстычных пошукаў, а на Бе- 
ларусі дажыла аж да нашых дзён. Напрамак 
міграцыі сюжэта з паўночнага захаду на поў- 
дзень пацвярджае, на наш погляд, і падабен- 
ства беларускіх і рускіх (казацкіх) варыян- 
таў. Так, варыянт з Курскай губерні ідэнтыч- 
ны амаль ва ўсім з беларускімі, акрамя 
звароту да Дону (у нас Дунай) і пералічэння 
«казацкіх партый» !36. У варыянце, апубліка- 
ваным І. Сахаравым, казацкі каларыт яшчэ 
ўзмоцнен і заканчэннем, больш натуральным 
для звычаяў узброенай вольніцы: 


Срубил красной девице буйну голову 
И бросил он ее в Дон, во быстру реку !””. 


Тое, што песня апынулася на Доне, такса- 
ма ўяўляецца заканамерным, бо рэгіянальная 
культура казакаў увабрала ў сябе, сплавіла 
разам традыцыі бацькаўшчыны ўцекачоў з 
паўночных краёў, у тым ліку і з Беларусі. Да 
таго ж наш сюжэт асабліва павінен быў імпа- 
наваць вольнаму войску сваім зместам. 

Іменна так ўяўляюцца нам шляхі распаў- 
сюджання і гісторыя развіцця дадзенага сю- 
жэта. Але звернемся да канкрэтнага матэрыя- 


15 Соболевский А. И. Великорусские народные 
песни, т. І. СПб., 1895, с. 296. 

137 Сахаров И. Песни русского народа, ч. ІІІ. СПб., 
1839, с. 237. 

лу. Найстарэйшай беларускай рэдакцыяй 
балады нам уяўляецца варыянт, запісаны збі- 
ральніцай Е. П. (Елізаветай Паўлоўскай): 


Чаму ж ты, Дунаю, да ціханька плывеш? 

Як жа мне, Дунаю, ціхаму не быці! 

А па мне, па Дунаю, тры чаўны плывець: 

А ў першым чаўне конікі ірзуць, 

А ў другім чаўне малайцы пяюць, 

А ў трэцім чаўне дзевачка плачыць. 

Конікі ірзуць -- што дамоў бягуць, 

Малайцы пяюць -- што з вайны ідуць, 
Дзевачка плачыць -- што ў палон бяруць 33. 


Гэты варыянт, відаць, не закончаны, пра- 
цяг яго мог быць як у запісе з вёскі Рабунь 
Вілейскага раёна, пачатак у якім амаль дак- 
ладна супадае з прыведзеным вышэй тэкстам: 


-- Дунаю, Дунаю, чаму ціха ідзеш? 
--А як мне, Дунаю, паціху не ісці, 
Па мне, Дунаю, тры чаўны ідуць. 
Да ў адным чаўночку конікі ірзуць, 
У другім чаўночку малайцы пяюць, 
А ў трэцім чаўночку дзяўчаты плачуць. 
Конікі ірзуць, бо вайну чуюць, 
Малайцы пяюць -- на вайну ідуць, 
Дзяўчаты плачуць -- замуж не хочуць. 
Ды прышоў для яе сам пан капітан. 
-- Чаго ты, дзяўчынка, так сільна плачаш, 
Ці ты, дзяўчынка, замуж не хочаш? 
А ўзяў бы я за сябе -- няроўна ты мне. 
Вазьму я (цябе) за свайго слугу. 
Яму будзеш пасцель слаць, а са мной ляжаш 
спаць. 
-- Няпраўда твая, сам пан капітан, 
Каму буду пасцель слаць, з тым і лягу спаць. 
А ці свецяць два месяцы пры аднэй зарэ, 
Ды не жывуць два мужы пры адной жане. 


33 Б. П. Народные белорусские песни. СПб., 1853, 
с. 28- 29, Ме 5. 

-- Дзяўчына, дзяўчыначка, размыслёная, 
Была б твая галовачка з плеч зрублёная !99. 


Уражанне першапачатковасці варыянта са 
зборніка Е. П. ствараецца архаічнасцю яго 
вобразаў -- не роты, а чаўны, не салдаты, ка- 
закі-- малайцы, а таксама лагічнасцю раз- 
гортвання дзеяння: Дунай цячэ ціха, бо па ім 
ідуць чаўны, і яго настрой сугучны настрою 
дзяўчыны, што плача ў чаўне. Тут даецца ла- 
канічны, але закончаны малюнак вяртання 
малайцоў дадому, верагодна, пасля набегу, 
яны весела пяюць, іржуць коні, чуючы дарогу 
дадому, і плача паланянка-дзевачка. Гэта адзін 
варыянт, дзе гаворыцца непасрэдна пра палон. 
У іншых жа запісах размова ідзе пра замуж- 
жа. Такая падмена паняццяў адбылася, маг- 
чыма, таму, што і паход быў арганізаваны 
дзеля адной мэты -- здабычы паланянкі, якая 
павінна стаць жонкай пераможцы. І таму зу- 
сім лагічна, што далей ідзе выпрабаванне ма- 
ральнасці дзяўчыны: ёй прапануюць быць ад- 
наму жонкай, а другому мілай. І заўсёды вы- 
яўляецца (у завершаных варыянтах), што 
дзяўчына адстойвае сваю годнасць, моцна 
трымаецца звычаяў, традыцый свайго народа. 
Яна дае трапныя, вобразныя адказы, якія 
з'яўляюцца афарыстычным выказваннем на- 
роднай думкі ў гэтай галіне народнай этыкі, 
звычаёвага сямейнага права: 


Не насіла мая маць па два паясы, 
Не любіла мая маць па два мужыкі 99. 





139 АІМЭФ, ф. 8, воп. І, спр. 68, сш. 3, л. 19. (Кожны 
радок паўтараецца два разы.) 
19. Песпі беларускага народа, т. І. Мінск, 1940, с. 83, 

Што ж та ні за пціца, што два гнязды ўець, 
Што ж ні за дзевушка, што два другі ймецы!Ч! 


Мяркуючы па беларускіх варыянтах, ме- 
навіта такія адказы дзяўчыны задавальняюць 
выпрабавальнікаў і выратоўваюць ёй жыццё. 

Заканчэнне тут нагадвае адпаведную сіту- 
ацыю ў баладах, якія ўключаюць загадкі, дзе 
дзяўчына амаль заўсёды перамагае, праяўля- 
ючы дасціпнасць, розум, высокую мараль- 
насць. Такое вырашэнне канфлікту (казачны 
шчаслівы канец, удалае пераадоленне дзяўчы- 
най цяжкасцей) сведчыць пра старажытнасць 
твораў, яно сустракаецца наогул толькі ў ба- 
ладах архаічных. Варыянты дадзенага сюжэ- 
та, у якіх дзяўчына гіне, як гэта назіраецца 
ў рускай версіі, відаць, трэба залічыць да 
больш позніх, бо там дамаганні «малойца» не 
з'яўляюцца формай выпрабавання, як у нашай 
версіі. 

Пераробленым, хоць і вельмі старажытным, 
уяўляецца таксама матыў «трох войскаў» (трох 
палкоў, трох рот), які з'явіўся на месцы «трох 
чаўноў». Гэты матыў сустракаецца ў нас у ба- 
ладзе пра брата-воіна, што збіў тры войскі 
(дружыны, палкі, роты), а на чацвёртым га- 
лаву злажыў, і асабліва ён разгорнуты ў бала- 
дзе «Брат брата забіў», пачатак якой прыводзіў 
А. Патабня, а ўслед за ім І. Франко. Апошні 
сюжэт вядомы больш як у дваццаці запісах. 
Вось для прыкладу пачатак адной балады: 

Ой, у полі, полі, ні дым, ні туман, 
Да ў том тумане тры войска стаялі: 


МІ Добровольский В. Н. Смоленский этнографи- 
ческий сборник, ч. ІЎ, с. 240, Мэ 65. г 
42 Сахаров И. Песни русского народа, ч. ПШ, с. 287. 

Да ў першым войску коні заржалі, 
Да ў другім войску шаблі зазіялі, 
Да ў трэцім войску стала навіна З. 


І ўжо зусім відавочна, што найменаванне 
гэтых трох войскаў (палкоў, рот) адбывалася 
яшчэ пазней, прытым назвы даволі выразна 
адлюстроўваюць пэўныя гістарычныя перыя- 
ды. Пра часы васальнай залежнасці Малдо- 
віі-Валахіі ад турак гавораць назвы рот ў 
тэксце Благаслава: 


Регуўа гоіа Тицгеска, 
Ргира гоіа Таіагэка, 
Тгеіа гоіа УоіІозКа. ““ 


Водгук часоў, калі ў Беларусі маглі знахо- 
дзіцца і войскі караля, і войскі асобных феа- 
далаў, знайшоў адбітак у пачатку варыянта: 
«У каралеўскім войску конікі ірзуць»; перыяд 
маскоўска-польскіх войн адлюстраваўся ў на- 
ступным уступе балады: 


Першая рота, рота Польская, 
Другая рота, рота Маскоўская, 
Трэція рота ўсё жаўнерская !5. 


А яшчэ пазней з'явіліся: 


Первая ротычка Іваноўськая, 
Другая ротычка Папасоўськая, 
А трэція -- Піцянбурская 9, 


из Шейн П. В. Материалы для изучения быта и язы- 
ка русского населения Северо-Западного края, т. І, ч. І, 
с. 208. 

14. бДауіа, гоё. ХХХІ, зе5. 3, 1958, с. 415. 

5 Шейн П. В. Материалы для изучения быта и язы- 
ка русского населения Северо-Западного края, т. І, ч. І, 
с. 482, Мэ 594. 4 

Ме Добровольский В. Н. Смоленский этнографи- 
ческий сборник, ч. ІУ, с. 240. 

або: 
Першае войска ўсё салдацкае, 
А другое войска ўсё казацкае, 
А трэцяе войска ўсё кавалерскае М”, 


У рускіх варыянтах, дзе нагадваецца Дон 
замест нашага Дуная, роты не называюцца, 
размова ідзе пра казакаў. 

Тое, што частка балады, дзе даецца пера- 
лік назваў рот, з'явілася пазней, пацвярджа- 
ецца не толькі яе зменлівасцю, але таксама 
і непаўнаважкасцю радкоў, якія расцягваюц- 
ца за кошт паўтораў. У іншых частках твора 
неабходнасці такіх паўтораў не адчуваецца. 

У запісе Благаслава няроўнасць радкоў 
асабліва кідаецца ў вочы, дзе паўторы, вера- 
годна, прапушчаны. І. Франко, відаць, меў 
слушнасць, калі дапускаў магчымасць дэфар- 
мацыі песні ў памяці Нікадыма ці яго інфар- 
матара. Сапраўды, паўторы адных і тых жа 
слоў пры спяванні, якія толькі фармальна па- 
вялічваюць радок, пры пераказе вельмі лёгка 
трацяцца. 

Важкім доказам беларускага паходжання 
балады з'яўляецца памер яе верша, значна 
менш характэрны для ўкраінскай народнай 
паэзіі, чым для беларускай. «Пра памер на- 
шай песні Патабня знайшоў толькі сказаць, 
што ён звычайны ў маларускіх песнях,-- За: 
значыў Іван Франко.--Што значыць звычайны? 
Напр., у Галіччыне, дзе пераважаюць кала: 
мыйкі, ён зусім «незвычайны». Ды і дзе ў ін- 
шым месцы на Украіне ён не звычайны, а 


нт Дмитриев М. А. Собрание песен, сказок, обря- 
дов и обычаев крестьян Северо-Западного края. Вильна, 
1869, с. 99. 

ўласцівы пэўным, досыць рэзка акрэсленым 
групам песень» “9. Як пацвярджэнне сказана- 
му, Франко называе пяты том песень Чубін- 
скага, дзе сярод 827 твораў знайшлося толькі 
пяць-восем нумароў з гэтым памерам. 

Чым жа вызначаецца будова верша тэксту 
Благаслава? А. Зілінскі, які прысвяціў гэта- 
му пытанню значную частку свайго даследаван- 
ня, даў ёй наступную характарыстыку: «У ас- 
нове мае яшчэ няроўнасілабічную пабудову, 
усё ж унутры верша ўжо ясна выступае заро- 
дак больш пэўнага рытмічнага ўпарадкаван- 
ня -- цэзура, якая расчляняе шырокае сінтак- 
січнае цэлае на два прыблізна роўныя адрэзкі. 
Вершы заснаваны на прынцыпе сінтаксічна- 
рытмічнай гармоніі, якая тут яшчэ замяняе 
рыфму, а падабенства канчаткаў ужо назна- 
чае да яе шлях. Песня не мае страфічнага 
дзялення, не выключана, што, падобна да 
шматлікіх абрадавых, песню спявалі на два 
меладыйныя адрэзкі, што магло б высветліць 
рытмічную нераўназначнасць абедзвюх частак 
тэксту Благаслава» 9. Не ўступаючы ў пале- 
міку з А. Зілінскім, лічым неабходным зазна- 
чыць, што песня, запісаная са слоў ці па памя- 
ці, а не ў час спявання, амаль заўсёды будзе 
крыху дэфармаванай, з пэўнымі адступлен- 
нямі ад асноўных для яе будовы правіл. Та- 
кія адступленні ад рэгулярнасці не абумоўле- 
ны яе ўнутранай прыродай. А. Зілінскі дае 
агляд рэканструкцый украінскага тэксту (усе 
даследчыкі лічылі, што асобныя месцы помні- 
ка яўна дэфармаваны), у якіх адбіліся пог- 





М8 ЗНТІШ, т. ХХУ, кн. І, 1907, с. 96. 
М9. біауіа, гоё. ХХІХ, зе. І. Ргаба, 1960, с. 103. 

ляды вучоных на характар пабудовы верша. 
Найбольш удалай спробай узнавіць верш у 
яго сапраўдным гучанні здасцца рэканструк- 
цыя Ф. Калесы, які, паводле Зілінскага, яш- 
чэ ў 1939 г. у артыкуле па аналогіі з сучас- 
ным беларускім запісам выказваўся за асноў- 
ную схему 5-5. Адступленні ад гэтага памеру 
ён лічыў архаічнымі рысамі. У рэканструкцыі 
Калесы чаргуюцца вершы памерам 64-6, 5-5, 
6--5, 5-:6159. Гэта найбольш дакладна супа- 
дае з памерам беларускіх варыянтаў. 

Сістэма вершавання, уласцівая беларускім 
варыянтам разгледжанай балады, натуральна 
перадае інтанацыі нашай гаворкі, яна абумоў- 
лена не столькі фармальнай рытма-метрычнай 
рэгламентацыяй, колькі прасадыйнымі асаблі- 
васцямі беларускай мовы і характарам мела- 
дыйнага суправаджэння. 

Наяўнасць архаічных элементаў, сувязь З 
іншымі баладнымі сюжэтамі, якія распрацоў- 
ваюць той самы матыў трох войскаў, шырокае 
выкарыстанне траістага паралелізму, харак” 
тэрнага для беларускай вуснапаэтычнай твор- 
часці наогул, наяўнасць значнай колькасці ва- 
рыянтаў, у тым ліку і запісаных зусім нядаў- 
на (пры адсутнасці варыянтаў ва ўкраінскім 
фальклоры),-- усё гэта схіляе да думкі, што 
песня ўзнікла на Беларусі, недзе ва ўсходняй 
яе частцы. 

Шчасліва захаваны старажытнаўкраінскі 
адпаведнік дазваляе ўявіць, ЯК выглядала 
балада ў ХУІ ст. (на наш погляд, у ХУІ ст. 
ужо існавала абсалютная большасць нашых 


159. б]ауіа, гоё. ХХІХ, зеў. І. Ргаба, 1960, с. 95. 

балад), які характар насілі змены ў змесце 
і форме твора. Пры параўнанні з беларускімі 
запісамі выяўляецца, што змены адбываліся 
павольна, а вусная перадача з пакалення ў па- 
каленне данесла да нас нават больш архаіч- 
ныя варыянты. Узнікненне сюжэта, а даклад- 
ней, яго першаасновы, можна аднесці да часу, 
значна больш ранняга за той, калі быў зроб- 
лены яго першы гістарычны запіс. 

У адрозненне ад разгледжанага сюжэта 
балада «Бандароўна» з'яўляецца ўзорам 
больш позніх твораў гэтага віду. Яна даўно 
звярнула на сябе ўвагу збіральнікаў і даслед- 
чыкаў сваім сацыяльна завостраным змес- 
там, хараством вобраза гераіні, падкрэсленай 
выразнасцю жанравай адметнасці!?!. Прына- 
лежнасць гэтай песні да жанру балад упер- 
шыню адзначыў Ян Чачот, які называў яе 
«думкай». Да жанру «думак» адносіў «Бан- 
дароўну» Ул. Вярыга, а Я. Карскі ўжо адзна- 
чыў яе тэрмінам «балада»!?. П. В. Шэйн, 
абапіраючыся на публікацыі П. Чубінскага і 
Я. Галавацкага, у заўвагах да сваіх «Матэ- 
рыялаў» даў грунтоўны каментарый да гэтай 
песні, не вызначаючы, аднак, яе жанравай 
прыналежнасці !93. к 

Беларускія фалькларысты савецкага часу 
таксама не абміналі гэты сюжэт увагай і час- 
та выкарыстоўвалі ў якасці прыкладу песень 
сацыяльнага пратэсту, антыпрыгонніцкіх ма- 


5 Сгес20і . Рісозпкі уіебпіасге г паа Міетпа і 
Ргуіпу. УіІпо, 1844, с. 26. 

52 Карский Е. Ф. Белорусы, т. ПІ, ч. І, с. 338. 

153 Шейн П. В. Материалы для изучения быта и язы- 


ка русского населения Северо-Западного края, т. І, ч. І, 
с. 579--581. 

тываў у фальклоры !Ў'. У адносінах да «Бан- 
дароўны» амаль заўсёды прымянялі тэрмін 
«балада». 

Пасля таго як народны паэт Беларусі Ян- 
ка Купала на яе аснове стварыў цудоўную 
паэму, «Бандароўна» ўвайшла ў беларускае 
літаратуразнаўства ў якасці класічнага пры- 
кладу як літаратурна-фальклорных сувязей 
наогул, так і сувязей беларуска-ўкраінскіх 19, 

Такім чынам, балада пра Бандароўну атры- 
мала надзвычай вялікую вядомасць сярод да- 
следчыкаў фальклору і літаратуры. Можна 
толькі шкадаваць, што ўсе літаратуразнаўцы 
для параўнання карысталіся пераважна адной 
крыніцай -- «Матэрыяламі» Шэйна, што збяд- 
ніла іх уяўленне пра распаўсюджанасць ба- 
лады на тэрыторыі Беларусі, пра характар 
народнай інтэрпрэтацыі тэмы. 

Даследчыкі гэтага сюжэта слушна адзна- 
чалі сувязь падзей, пра якія апавядае балада, 
з імем пана Мікалая Патоцкага, канеўскага 
старасты, эксцэнтрычнага, свавольнага магна- 
та, незлічонае багацце якога, знатнае пахо- 
джанне, надзвычай уплывовая радня і да т. п. 
дазвалялі яму не лічыцца ні з якой уладай, 
ні з якімі законамі, акрамя сваіх далёка не 
бяскрыўдных прыхамацяў !9ё. Ужо пры жыцці 


155. Беларуская вуснапаэтычная творчасць. Гісторыка- 
тэарэтычнае даследаванне. Мінск, 1967, с. 176. 

5 Гісторыя беларускай дакастрычніцкай літаратуры. 
Мінск, 1969, т. 2, с. 360--364. “ 

56 Сгесгоі /. РіозпКкі уіебпіасге 2 пад Міетпа і 
Рфіпу, с. 28; Нейман Ц. Т. Малорусская баллада 0 
Бондаровне и пане Канёвском (Страничка из народного 
эпоса). Киевская старина, 1909, т. 76, с. 847--390; Укра- 
інська народна поетична творчисть, т. І. Кнів, 1958, 
с. 888--389. 

Патоцкага пра яго апавядалі шмат розных 
быляў і небыліц, анекдотаў і г.д. Апавяданні 
сцвярджалі, што Патоцкі, заўважыўшы прыго- 
жую дзяўчыну, браў з ёю царкоўны шлюб, а 
нацешыўшыся ахвярай, загадваў забіць яе, 
а пасля наладжваў ёй пышнае пахаванне. 

Гэтыя паданні і паслужылі, напэўна, грун- 
гам для стварэння паэтычнага твора, у якім 
невядомы паэт па-мастацку выказаў народ- 
ную нянавісць да панскага прыгнёту, магнац- 
кіх здзекаў, уклаўшы ў вобраз Бандароўны 
народны ідэал чысціні і прыгажосці. Ц. Т. Ней- 
ман так тлумачыў прычыны папулярнасці 
«Бандароўны» на Беларусі: «Цікавасць да на- 
шай балады ў беларусаў, відавочна, нельга тлу- 
мачыць ні асобай сціплай Бандароўны, ні ней- 
кага там Канюшага, якога народ і не ведаў. 
Сэнс беларускага варыянта (у запісе Уладзі- 
слава Вярыгі -- Л. С.) зводзіцца да эфектнага 
вобраза простай дзяўчыны, якая лепш пойдзе 
на смерць, чым на сувязь са знатным, але чу- 
жым для яе вяльможам. Гэты паэтычны вобраз 
і схіліў да запазычання балады» !Ў”. 

Балада, такім чынам, не магла ўзнікнуць 
раней сярэдзіны ХУПІ ст., г. зн. у перыяд, ка- 
лі супярэчнасці феадальнага грамадства дася- 
гнулі найбольшай вастрыні, калі сацыяльны 
ўціск, узмоцнены яшчэ прыгнётам нацыяналь- 
ным, быў асабліва цяжкім. Месцам яе ўзнік- 
нення даследчыкі слушна лічаць Украіну (Ва- 
лынь), дзе прыгоды старасты  Канеўскага 
былі найбольш вядомыя. Адсюль песня Ддзя- 
куючы вострай антыпанскай накіраванасці і 
мастацкай дасканаласці і прываблівасці воб- 

разу гераіні хутка распаўсюдзілася на су- 
межнай беларускай тэрыторыі, дайшла да 
Прынямоння, дзе ў новым моўным афармлен- 
ні атрымала і новыя дэталі і іншыя імёны, 
часам іншае разуменне канфлікту. 

Тое, што песня прыйшла да нас з суседняй 
Украіны, ніколькі не змяншае яе значэння для 
беларускага фальклору, паколькі яна вельмі 
добра ў нас засвоена. У плане ж баладнай 
праблематыкі гэты твор уяўляе сабой надзвы- 
чай цікавы выпадак: дзякуючы яе прымеркава- 
насці да канкрэтных імён і мясцін, а таксама 
да пэўнага, вузей акрэсленага адрэзку часу, 
можна прасачыць шляхі міграцыі гэтага сю- 
жэта, характар засваення яго новым асярод- 
дзем. 


Геаграфія беларускіх запісаў балады па- 
казвае, што песня «выбрала» найбольш зруч- 
ны шлях: з Валыні праз Заходняе Палессе 
з яго пераходнымі гаворкамі на Гродзеншчы- 
ну, дзе мела найбольшае пашырэнне, далей да 
Маладзечна, Мінска. З Гродзеншчыны «Бан- 
дароўна» павандравала на поўнач у літоўскія 
землі, у Сувалкію і нават за Нёман, за Каў- 
нас--у Жэмайцію. Як нам паведамляе 14; А. 
Ёкімайцене, у каталозе літоўскіх балад, які 
вядзецца ў сектары фальклору Інстытута лі- 
тоўскай мовы і літаратуры, зарэгістравана 
каля 30 варыянтаў гэтага сюжэта менавіта з 
названых мясцін. У Гомельскай вобласці так- 
сама сустракаюцца адзінкавыя выпадкі фікса- 
цыі песні, а з Усходняй Беларусі няма ні ад- 
наго запісу. 

Зрэшты пра шлях песні гаворыць у нейкай 
ступені і такі элёмент актуалізацыі сюжэта, 
як прымеркаванне падзеі да найбольш вядо- 

мага, прынятага традыцыяй лакальнага куль- 
турнага цэнтра. У вядомых нам украінскіх 
варыянтах часцей за ўсё называецца Багуслаў- 
ка (Багуслаў), Луцк, Берастэчка, у нашых -- 
таксама Берастэчка  (Церасцечка), потым 
Брэст, Слуцк, Кіеў, ускосна Ашмяны і нават 
Варшава. Пералік гэты вельмі вымоўны і не 
патрабуе тлумачэння. Характэрна, што пры 
ўсіх знешніх зменах беларускія варыянты за- 
хавалі першапачатковы каламыйкавы памер 
верша. Магчыма, што каламыйкавая рытміка, 
не ўласцівая беларускай песні, абумовіла зні- 
канне гэтай балады на Беларусі, калі тэма 
панскага прыгнёту перастала быць актуаль- 
най (у пасляваенных запісах знойдзены адзін- 
кавыя тэксты). У Закарпацці балада жыве ў 
народным рэпертуары і зараз. Гэты факт, 
здаецца, таксама сведчыць пра большую жыц- 
цяздольнасць твора на роднай глебе. 

Як і многія іншыя баладныя творы, бела- 
рускія і ўкраінскія запісы «Бандароўны» вы- 
яўляюць вялікае падабенства, уласна, мы 
маем разнамоўныя варыянты адной і той жа 
песні. Гэта абумоўлена не толькі агульнасцю 
зыходнай рэдакцыі, але і агульнасцю варыя- 
тыўнага працэсу, у выніку якога адпаведныя 
змены адбыліся паралельна ў беларуёкіх і ўк- 
раінскіх варыянтах сюжэта. Знешне гэта мае 
характар сіметрыі. Але калі першапачатковае 
ўзнікненне з дастатковай доляй верагоднасці 
можна прымеркаваць да месца і часу, то абса- 
лютна немагчыма сказаць, дзе былі ўнесены 
асноўныя змены. Больш таго, агульнасць лёсу 
украінскага і беларускага народаў, сацыяль- 
ка-эканамічных умоў і падабенства фальклор- 
ных традыцый дазваляюць меркаваць як аб 

паралельным узнікненні змен, так і аб шмат- 
разовым абмене варыянтамі. 

Усе вядомыя зараз тэксты «Бандароўны» 
па характару тлумачэння прычын канфлікту 
можна падзяліць на дзве групы, рэдакцыі. 
Найбольшай колькасцю запісаў прадстаўлена 
асноўная рэдакцыя, дзе пан, заўважыўшы 
прыгажуню-Бандароўну, недвухсэнсоўна вы- 
казвае свае намеры; адмаўленне дзяўчыны 
стала прычынай яе смерці. Астатнія этапы 
развіцця дзеяння з невялікімі адхіленнямі, 
пропускамі паўтараюцца ва ўсіх рэдакцыях: 
уцёкі Бандароўны і яе зняволенне, альтэрна- 
тыва: «У сырой зямлі гніці» -- «у атласе хадзі- 
ці», смерць Бандароўны, пышнае пахаванне, 
роспач бацькоў. Асноўная рэдакцыя яскрава 
перадае дух, характар учынкаў канеўскага 
старасты, іншыя -- больш адцягнуты ад кан- 
крэтнай асобы Патоцкага, яны даюць больш 
абагульненыя прычыны забойства, некалькі 
затушоўваюць сацыяльны бок канфлікту, 
больш адцяняюць крымінальна-псіхалагічны 
аспект гэтай падзеі. 

Як у беларускіх, так і ва ўкраінскіх ва- 
рыянтах у залежнасці ад асэнсавання канфлік- 
ту змяняюцца і аўтарскія адносіны да галоў- 
най гераіні балады. Заключная думка ўкладзе- 
на пераважна ў вусны бацькоў. Для асноўнай 
рэдакцыі характэрна вялікае спачуванне гэтай 
прыгожай дзяўчыне, нават сустракаецца не- 
пасрэдна выказанае абвінавачванне ў адрас 
дваракоў ці шляхты. Наогул гэты аўтарскі 
каментарый не так ужо і патрэбны, паколькі 
ўся мастацкая накіраванасць твора падво- 
дзіць да пэўнай высновы. Асабліва старанна 
малюецца роспач бацькоў, што ўзмацняе эма- 

цыянальную выразнасць балады, яе ўздзеянне 
на слухачоў: 


Вязуць, вязуць Бандароўну чатырма канямі, 
А за ёю ацец, маці ліюцца слязамі !:. 


Ой, як прышла бандарыха, як уплясне рукамі: 

-- Адгуляла маё дзіця з тымі дваракамі. 

Не так дворак, не так дворак, як простыя людзі, 
Да ўжо такой Бандароўны ў свеце не будзе 199, 


У іншых варыянтах, дзе большы націск 
робіцца на гульбу дзяўчыны з дваракамі, у 
той час як яе абяцаўся ўзяць замуж «пан 
крулевіч», чуюцца ноты асуджэння Бандароў- 
ны за яе легкадумныя паводзіны. Народная 
мараль заўсёды патрабуе ад дзяўчыны сціплас- 
ці, чысціні, а Банадароўна «з раскошы гуля- 
ла», «п'яная гуляла»: 


Ой, увайшла маці ў хату-- успляснула рукамі: 
-- Гэта табе, маё дзіця, гуляць з жаўнярамі 
(дваракамі) !99, 


Заключная сентэнцыя мае выяўна дыдак- 
тычны сэнс, імкненне папярэдзіць легкадум- 
ных, даверлівых дзяўчат ад розных спакус і 
небяспек, што чакаюць іх на гулянках, у карч- 
мах. Балада, як бачым, адыходзіць ад перша- 
пачатковай задумы -- па-мастацку асудзіць 
учынак канеўскага старасты, а разам зім і 
ўсіх прыгнятальнікаў-паноў. Гэта, відаць, 
агульная тэндэнцыя баладнай творчасці: ад 
канкрэтных, незвычайна вострых здарэнняў да 
абагульненага, тыповага для свайго асяроддзя 
нейкага сярэдняга канфлікту. Так і балада 


158. РГО, разрад 4, воп. І, Хе 17, л. 1--2. 
зе Шейн П. В. Материалы, т. І, ч. І, с. 433, Ме 531 «б». 
0 Студэнцкая думка (Вільня), 1928, Ме 2(9). 

«Бандароўна», мяркуючы па больш позніх 
украінскіх і беларускіх запісах, з цягам часу 
наогул траціла некаторыя канкрэтныя рысы, 
перш за ўсё імя пана Канеўскага (вядома 
толькі 2 беларускія запісы, дзе яно захоўваец- 
ца; ва ўкраінскіх варыянтах гэта імя сустрака- 
ецца часцей). У беларускіх тэкстах пана-зла- 
чынцу называлі Ганёўскі, Камінскі, Хаміцкі, 
Канюшны, Канюшы, Канюшын, Чарнецкі. По- 
тым як сімвал вялікай улады, знатнасці і ба- 
гацця з'явіўся «пан крулевіч». Відаць, ужо ў 
часы кватаравання па гарадах і мястэчках 
«Паўночна-Заходняга» краю царскіх войск за- 
мест свавольніка пана з'явіўся свавольны «пан 
палкоўнік». Новыя беды ўкладвалі ў песню 
новыя словы. 

Як ужо гаварылася, «Бандароўна» -- адна 
з самых новых балад. Твор вызначаецца рэа- 
лістычнасцю галоўнай задумы і дэталей абста- 
він, ніякіх звышнатуральных істот ці з'яў у ім 
няма. Наадварот, уся тканіна песні насычана 
канкрэтнымі рэаліямі адносна нядаўняга часу: 
гулянне ў карчме, наём музыкаў або проста 
«капэлія грала», налёт пана са сваёй світай -- 
казакі, слугі, шляхта. Востра адчуваецца са- 
цыяльнае расслаенне, якое падкрэсліваецца 
яшчэ паказам панскага багацця («у атласе 
хадзіці», труну «золатам выбіці» або дол «му- 
рам мураваці»). 

Канфлікт набывае завострана сацыяльнае 
гучанне, ён выходзіць не толькі па свайму 
ўнутранаму значэнню, але і па знешняму вы- 
яўленню за рамкі сям'і, за рамкі крымінальна- 
псіхалагічнай драмы. У гэтай баладзе маем 
сутыкненне двух прадстаўнікоў палярных сіл 
грамадства: бяспраўнага народа і ўсеўладна- 

га феадала. Маральна выраджанай феадаль- 
най арыстакратыі супрацьпастаўлены просты 
чалавек, простая дзяўчына. 

Дзеянне ў нашай баладзе разгортваецца 
шпарка, але паслядоўна, без пропускаў, пра- 
скокаў, у ёй няма зацемненых месц, што суст- 
ракаецца ў баладзе старажытнай. Такой энер- 
гічнай плыні апавядання садзейнічае адсут- 
насць паўтораў, рэфрэну. Балада не мае ніякіх 
бліжэйшых сувязей з абрадавай ці карагод- 
най песняй. 

У адрозненне ад пераважнай большасці 
беларускіх балад, афарбаваных задуменнымі 
элегійнымі танамі, «Бандароўна» пры трагіз- 
ме яе зместу захоўвае энергічную, танцаваль- 
ную рытміку, мае бадзёры, амаль вясёлы 
агульны тон. Гэта абумоўлена каламыйкавым 
характарам яе верша. Сувязь з прыпевачнай 
формай падкрэсліваецца і наяўнасцю ў самім 
тэксце, звычайна пры заканчэнні, некалькіх 
выразна прыпевачных строф (асобныя вары- 
янты). 


Ой, на той жа Бандароўне зялёна бакешка, 
Куды ж яе правадзілі -- чырвоная сцежка. 
Ой, на той жа Бандароўне чырвоная плахта, 
Жалавала, шкадавала ўсё такая шляхта !''. 


У вашага крулевіча шоўкам хата крыта, 

Адна была ў яго жана і тая забіта. 

Ляцелі скаўроначкі, садам гукаючы, 

Заплакаў пан крулевіч, лісты чытаючы '”. 
укр. 

Не стій, коню, коло плота, не дам тобі сена, 

Бо вже мою, каже, дочку срібна куля з'ела! 


бі Бедегоч скі М. Імша Біаіогизкі, Ё У, с. 866, 
М 2019. 

Не стой, коню, коло плота, не дам ти оброку, 
Бо вже моій, каже, дочце срібна куля в боку! 193 


Характарыстыка дзеючых асоб даецца ў 
асноўным праз іх учынкі. Але ў гэтай песні 
ёсць і элементы знешняга апісання, асабліва 
дзяўчыны: «харошага росту», «як сіва галуб- 
ка», «найкраца», паказваюцца дэталі яе ўбран- 
зя і г. д. Пры характэрнай агульнабалад- 
най стойкасці, нязломнасці характару, Банда- 
роўна вылучаецца тым, што гэту стойкасць 
яна праяўляе не пасіўна, а па-свойму змагаец- 
ца: б'е пана па твары, уцякае, што для балады 
старажытнай не характэрна. Там пры ўнутра- 
най непахіснасці характару праяўляецца знеш- 
няя пакорлівасць, пасіўнасць. Вобраз Банда- 
роўны робіць уражанне значна больш індыві- 
дуалізаванага ў параўнанні з «краснай 
дзевачкай», «слічнай паненкай» больш ранніх 
сюжэтаў. 

Балада пра Бандароўну пабудавана як 
аб'ектывізаванае апавяданне, якое даволі час- 
та перапыняецца рэплікамі дзеючых асоб: 
Бандароўны, слуг, пана, бацькоў, што вельмі 
ажыўляе твор, насычае непасрэднасцю пачуц- 
цяў. Аўтарскія адносіны да падзей выяўляюц- 
ца або ў заключных сентэнцыях, куплетах (як 
у цытаваных вышэй) або ў лірычных зачынах- 
зваротах: 

Ой, чаму ж то пан Хаміцкі той час не жаніўся, 

Як у лесе на арэсе голуб урадзіўся! 


Ой, чаму ж ты, Бандароўна, ў той час замуж не шла, 
Як у млыне на камені пшанічунька ўзышла? !94 


“З Головацкий Я. Ф. Народные песни Галицкой и 
Угорской Руси, ч. І, с. 67, Ме 93. 
8 Сгёес201 . Ріозпкі уіебпіасге г пад Міетпа і 
Ргхіпу, 1846, с. 95, М ХІІ. 

Усе пералічаныя элементы разам са спе- 
цыяльчым падборам вобразаў, слоў, выразаў 
моцна лірызуюць баладнае апавяданне, на- 
даючы яму выразны ліра-эпічны характар. 

Разгледжаны сюжэт можа служыць пры- 
кладам таго, як пэўная гістарычная рэальнасць 
асэнсоўваецца народнай баладай, уплятаецца 
ў тканіну мастацкага твора. З патоку жыццё- 
вых фактаў балада адбірае толькі тыя, якія 
найбольш адпавядаюць яе ўнутранай жанра- 
вай прыродзе. У гэтым спецыфіка баладнага 
гістарызму. Мы цалкам падзяляем думку 
Б. М. Пуцілава, які адзначаў, што «паэтыка 
балады накіравана перш за ўсё на высвятлен- 
не і мастацкае выяўленне тыповых, частых, ха- 
рактэрных для цэлай гістарычнай эпохі калі- 
зій, таму дэталі, якія «прымацоўваюць» дадзе- 
ную баладу да факта ці асобы, могуць быць 
пастолькі, паколькі яны не супярэчаць гэтай 
асноўнай задачы» !99. 

Гэту выснову даследчыка пацвярджаюць 
беларускія балады з гістарычнымі матывамі. 
Змест іх прадыктаваны тымі тыповымі трагіч- 
нымі калізіямі, якія ўзнікалі пры частых варо- 
жых (пераважна татарскіх) нападах, калі руй- 
наваліся гарады і вёскі, гінула, трапляла ў 
палон насельніцтва, аднак усе гэтыя падзеі 
разгледжаны праз прызму асабістага лёсу 
чалавека, яго перажыванняў і клопатаў. Гіста- 
рычныя матывы ў баладах амаль цалкам аб- 
межаваны нагадваннем татар, іх наездаў. 
Вядома, што беларускія землі, знаходзячыся 
ў цэнтры Вялікага княства Літоўскага, былі 
досыць надзейна заслонены ад нападаў. Тым 


5 Путилов Б. Н. Славянская историческая балла- 
да. М.--Л., 1965, с. 20--21. 

не менш татарская навала была той прабле- 
май, якая хвалявала многія еўрапейскія наро- 
ды, у тым ліку і беларусаў, што адлюстрава- 
лася і ў народнай творчасці. Да нашых дзён у 
вуснай перадачы зберагліся творы пра татар- 
скі палон, продаж у няволю, пра сустрэчы раз- 
лучаных сваякоў і інш. За доўгі час бытаван- 
ня ў народным рэпертуары некаторыя балады 
з гістарычнымі матывамі змяняліся, напрык- 
лад, замест татар у іх з'явіліся туркі, замест 
турэцкага цара -- маскоўскі цар і інш. 

Беларускія балады з гістарычнымі матыва- 
мі вызначаюцца высокімі эстэтычнымі і ідэй- 
нымі якасцямі. Характэрнае для балад усве- 
дамленне непарушнасці кроўнага сваяцтва, 
беззапаветная адданасць сям'і, роду ў іх на- 
бывае шырокае грамадскае гучанне і ўспры- 
маецца як любоў да свайго народа, да 
Радзімы. 

Ідэя самаадданай вернасці роднаму краю, 
свайму роду знайшла высокамастацкае ўва- 
сабленне ў баладзе пра паланянку, якая забі- 
вае сябе, каб не быць жонкай ворага. Твор 
вызначаецца завершанасцю кампазіцыі, нату- 
ральнасцю апавядання, выключнай паэтычна- 
сцю і кранальнай журботнасцю настрою. Ужо 
ў самым яго пачатку, дзе паведамляецца пра 
трагічны лёс трох сясцёр, няволя ў татар пры- 
раўноўваецца да смерці: 


Былі ў бацькі тры дачушкі, 
Пайшлі яны ў ягадкі. 


Адну дачку звяры з'елі, 
А другая ўтапілася. 


А другая ўтапілася, 
А трэцюю татары ўкралі. 


Далей з характэрным для балады парушэннем 
паслядоўнасці паказу падзей апавядаецца пра 
«татарачку», жонку татарына, якая да таго ж 
і нявольніца ў двары свайго «мілага». 


Татарачка па двары ходзіць 
Ды свайго мілага просіць: 


--- Дай мне, мілы, вяровачку, 
Пайду у лес па травачку 


Ды накармлю каровачку. 
Учула тое мамка яго: 


--. Не давай, сынку, вяровачку, 
Яна пойдзе павесіцца. 'ё9 


Папярэджаны мудрай маці татарын не пу- 
скае жонку-паланянку ні ў лес па траву, ні 
«ў Дунай па ваду», каб яна там не ўтапілася. 
Толькі ў трэці раз, выпрасіўшы нож нібы адрэ- 
заць хустачку, яна здзейсніла свой намер, вы- 
казала найвышэйшы пратэст супраць зняво- 
лення -- «уцэліла ў шчыра сэрца». 

Неабходна адзначыць, што ў многіх сюжэ- 
тах татары не проста бяруць у палон, а выкра- 
даюць дзяўчат, каб з імі жаніцца. І амаль 
заўсёды гераіні нашых балад замужжа-палон 
успрымаюць як вялікую ганьбу, найгоршую 
нядолю і шукаюць ратунку ў смерці. Сітуацыя 
не змяняецца нават у тых выпадках, калі не- 
жаданым сватам выступае чужынец-цар або 
царскі сын. 

Цікавы варыянт сюжэта «замужжа-палон» 
запісаў у Латгаліі С.П. Сахараў. У ім не гаво- 
рыцца, што жаніх -- чужынец. Ён невядомы 
княжыч, які вяртаецца з вайны. Княжыч на- 
падае на двор і патрабуе ў гаспадара Яна ад- 


166 АІМЭФ, ф. 8, воп. І, спр. 55, сш. 4, л. 5-6. 

даць яму сваю жонку Марусеньку. Падмена 
Марусенькі чалядніцай не мела выніку. Кня- 
жыч разгадаў задуму гаспадара і з пагрозамі 
забраў Марусеньку, але не завёз яе дадому. 
Каля «сіня мора» паланянка стала прасіць 
княжыча пусціць яе «ўмываціся». 


-- А ты князь, ты мой КНЯЖЫЧ, 
Пусці ж мяне ўмываціся. 

Не верыш мне -- пусці слуг са мною, 
Не верыш слугам -- ідзі сам са мною. 
Стала Маруся умываціся, 

Стала мора калыхаціся. 

г. Майму тату -- шанаваннейка, 
Маёй маме -- слезаваннейка, 

Маім сёстрам -- мае ўборы, 

Маім братам -- мае коні, 

Майму Януську -- залаты персцянёк, 
Майму княжычу -- залатое сядло, 

А я, малада;-- камянём на дно.” 


Такім паэтычным развітаннем заканчваецца 
балада. Як і ў іншых прыкладах, тут адсутні- 
чае знешняя характарыстыка герояў, іх харак- 
тары раскрываюцца ў дзеянні, праз іх учынкі. 
Аднак балады з гістарычнымі матывамі пада- 
юць дзеючых асоб больш акрэсленага сацы- 
яльнага стану, нацыянальнай прыналежнасці, 
у іх адчуваецца сацыяльнае расслаенне гра- 
мадства, выступаюць пэўныя сацыяльныя 
супярэчнасці і канфлікты. У гэтых баладах 
знайшлі адлюстраванне патрыятычныя пачуц- 
ці народа, самаадданая вернасць бацькаўшчы- 
не і рашучасць выстаяць перад любой чужа- 
земнай навалай. 


.!7 Сахараў С. П. Народная творчасць латгальскіх 
ў. ілукстэнскіх беларусаў, т. У, с. 36--37. (Рукапіс б-кі 
АН БССР.) - 

Народная балада-- адна з самых яркіх і 
самабытных з'яў фальклорнай спадчыны бе- 
ларускага народа, яго багатай традыцыйна- 
паэтычнай культуры. Яна з'яўляецца каштоў- 
ным дакументам мінулага жыцця нашага 
народа, яго глыбокай сувязі з культурай су- 
седніх народаў. Выяўлены зараз фактычны 
матэрыял гаворыць не толькі пра багацце і 
разнастайнасць тэматыкі і сюжэтнага напаў- 
нення гэтага жанру, але і пра яго выключную 
жыццяздольнасць. Шматлікія запісы даска- 
налых старажытных узораў балад, зробленыя 
на працягу апошняга дзесяцігоддзя, сведчаць 
пра моцную пазіцыю балады ў народным пе- 
сенным рэпертуары, хоць яна і завяршыла 
свой прадуктыўны лерыяд, сваё ўнутранае раз- 
віццё яшчэ недзе ў ХУІІІ ст. 

У баладзе злучыліся дзве на першы погляд 
палярныя тэндэнцыі -- лёгкае пераадоленне 
моўных, этнічных бар” ераў і моцная сувязь з 
народнай традыцыяй. Сапраўды, пры вонка- 
вым падабенстве балад на розных этнічных 
тэрыторыях, наяўнасці значнай колькасці між- 
народных сюжэтаў, агульнай тэматыкі і ма- 
тываў, выкліканых прычынамі генетычнага і 
гісторыка- культурнага характару, выразна 
праяўляецца іх нацыянальная адметнасць, 
своеасаблівасць. Балады пры ўсёй іх «міжна- 
роднасці» глыбока ўваходзяць сваім карэннем 
у нацыянальную глебу, непарыўна злучаны ў 
кожным выпадку з іншымі фальклорнымі 
жанрамі агульнасцю народнага светаўспры- 
мання, народнай ідэалогіі, агульнасцю мас- 
тацкіх сродкаў. Таму зараз надзвычай узрас- 

тае значэнне грунтоўных даследаванняў, пры- 
свечаных нацыянальным жанрам, аб'яднаным 
агульнай назвай «балада». 

Беларуская народная балада -- жанр ліра- 
эпічны з элементамі драматызацыі апавядан- 
ня, хоць спектр настрояў, якія яна адлюстроў- 
вае, вельмі шырокі і адпаведна спосабаў 
выкладу ў баладзе вельмі многа: ад лірыка- 
элегійнага да казачна-эпічнага, ад падкрэсле- 
на рэалістычнага, бытавога да цалкам фанта- 
стычнага ці гульнёва-ўмоўнага. Адметнасцю 
стылю беларускіх балад з'яўляецца ашчад- 
насць аздаблення, натуральнасць апавядан- 
ня. Побач са сціслым, амаль схематычным 
выкладаннем дапускаецца мерная дэталіза- 
цыя, элементы апісальнасці, паўторы, часам 
малююцца абразкі роднай прыроды, працы і 
быту чалавека, што, на наш погляд, перанята 
непасрэдна ад абрадавай паэзіі. Гэтым яна 
адрозніваецца ад заходнеславянскіх балад, 
дзе асабліва выразна выступае тэндэнцыя да 
сухога, сціслага пераказу падзей. І ўсё ж 
агульным складам нашы балады блізка ста- 
яць да балад заходніх суседзяў. Найбольшае 
падабенства беларускія балады выяўляюць, 
бясспрэчна, з украінскімі адпаведнікамі. 

Беларускія балады, як і балады іншых 
народаў, у большасці абмяжоўваюцца пака- 
зам асабіста-сямейнага жыцця чалавека, кан- 
фліктаў, якія на першы погляд не выходзяць 
за рамкі сям'і і адлюстроўваюць супярэчнас 
ці паміж бацькамі і дзецьмі, братам і сястрой, 
мужам і жонкай, мілым і каханаю і г. Д. Знач- 
на радзей трагічная калізія ўзнікае пры су- 
тыкненні мясцовых людзей з чужаземцамі: та- 
тарамі, туркамі ці наогул якой-небудзь знеш- 

няй сілай -- казакамі, салдатамі або прад- 
стаўнікамі іншых грамадскіх сфер -- панамі, 
шляхтай. Часам чалавек трапляе ў незвычай- 
ную драматычную сітуацыю, якая не мае тра- 
гічнага заканчэння. 

Паказваючы знешне безабароннага або 
сацыяльна бяспраўнага героя, баладная паэ- 
тыка супрацьпаставіла варварскаму культу 
грубай фізічнай сілы духоўную стойкасць, ма- 
ральную чысціню. Смерць героя, звычайна 
прынятая з вялікай пакорай і самаадмаўлен- 
нем, успрымаецца як абвінавачанне зла і як 
маральная перамога героя; яна падкрэслівае 
несправядлівасць, анамальнасць тых звычаяў 
і законаў, якія прыводзяць да падобных тра- 
гічных калізій. Духоўнасць балады не пера- 
клікаецца з сярэдневяковым хрысціянскім ас- 
кетызмам, балада заўсёды абараняе права ча- 
лавека мець звычайнае, зямное шчасце. 

Ёсць усе падставы лічыць, што беларуская 
балада бярэ пачатак у глыбокай старажыт- 
насці, яшчэ ў дакласавым, дафеадальным гра- 
мадстве перыяду разбурэння першабытнааб- 
шчынных адносін. Яна ўзнікла ў цеснай сувязі 
з абрадавай паэзіяй (пераважна веснавога і 
купальскага цыклаў), паступова вылучаючыся 
з абраду, перапрацоўваючы, часам пераасэн- 
соўваючы архаічныя матывы і канфлікты, убі- 
раючы ў сябе элементы новага светапогляду 
і новыя гістарычныя рэаліі. Грунтам для ства- 
рэння старажытных песень баладнага характа- 
ру, з якіх, натуральна, толькі вельмі нешмат- 
лікія дайшлі да нашых дзён, служылі рэаль- 
ныя канфлікты першабытнага роду і аніміс- 
тычныя ўяўленні аб навакольнай прыродзе. 
Наяўнасць значнай групы сюжэтаў, пабуда- 

ваных на архаічных канфліктах і матывах, 
жывая сувязь з абрадам і абрадавай паэзі- 
яй, яе паэтыкай - яркая адметнасць жанру 
беларускай балады, што робіць яе надзвычай 
каштоўнай пры высвятленні агульных пытан- 
няў генезісу баладнага жанру. 

Лёс народнай балады--гэта лёс усёй на- 
шай багатай фальклорнай спадчыны. У нашы 
дні балада яшчэ бытуе ў народным рэпертуа- 
ры, у традыцыйнай вуснай перадачы. Але і 
выйшаўшы з свайго натуральнага асяроддзя, 
яна захавае гісторыка-пазнавальную, эстэтыч- 
ную і выхаваўчую функцыі і для будучых па- 
каленняў застанецца сродкам далучэння да 
культурнай спадчыны продкаў, да іх мараль- 
ных здабыткаў і эстэтычных ідэалаў. 

